

UNIVERSAL
LIBRARY

OU_226341

UNIVERSAL
LIBRARY

بِسْمِ اللّٰهِ الرَّحْمٰنِ الرَّحِیْمِ الَّذِیْ خَلَقَكَ فَسَوِّغْ لَكَ فَحْلًا لِّعَدُوِّكَ فَجُدِّبْهُ لَدُنِّیْ ذَلِیْلًا
 کلا وین تذکر لوبن بالذین اللفظ ۹۶-۹۷

تقیہ لطیف

۱۰

خیالات ظریف

علیگڑہ کالج کے ایک سابق پروفیسر منظر مہر صاحب نے یہ کتاب لکھی ہے۔ اس کے
 دہریانہ و ملحدانہ خیالات کا ابطال اور اسلامی عقائد کا ثبوت عقل - نقلی -
 علمی منطقی فلسفی اور سائنٹفک لائل سے اور انکی کتاب اسلام اور عقلیت کا

میل یکمل اور تسلی بخش جواب

انجنیئر لانا مولوی خواجہ غلام آکسین صاحب نے یہی مصنف میرا بھتیجا
 و معیار الاخلاق و کشف الحقیقت تقدیر القرآن مترجم فلسفہ ہریت پبلسٹری
 مصنف کی تصدیق اور نظر ثانی کر لیا اور ایک مباحثہ اور دو ضمیموں کے اضافہ کے ساتھ

مترجم

تصانیف مولانا خواجہ غلام الحسنین صاحب دہلی

معیار الاخلاق - اسلامی اخلاق کا صحیح معیار۔ یہ کتاب نہایت اعلیٰ درجہ کی چھپی ہے اور قدیم و جدید مذہبی اور حکیمانہ اصول کے مطابق ترتیب دی گئی ہے عبارت نہایت پختہ اور صاف۔ قیمت ۲ روپے
فلسفہ مذہب - وہ مشہور مضمون جو عصر جدید کی جلد ۶ میں شائع ہوا تھا اور اب مستقل رسالہ کی

شکل میں بارہ چھپا ہے اسکا پڑھنا اہل مذہب کے لئے اور خاصکر مسلمانوں کیلئے نہایت ضروری ہے۔ قیمت ۲ روپے
بادشاہ حسین - مصنفہ خان بہادر میرزا سلطان احمد خاں ممبر کونسل بہاولپور جو ایک دل سوا انجمن کی

امام حسینؑ کی ہے اور مولوی غلام الحسنین صاحب نے مع حواشی اور دیباچہ کے دوبارہ چھپوایا ہے۔ قیمت ۲ روپے

تصانیف آنریبل خواجہ غلام الحسنین صاحب

روزنامہ سیاحت - تقطیع ۲۶x۲۰ صفحات ۵۰۰۔ اپنی وضع کی پہلی کتاب ہے

اس میں عراق - عرب - ایران - کاکیشیا - قسطنطنیہ - شام - مدینہ منورہ اور مصر کے بعض شہروں کے حالات درج ہیں اور وہاں کے مسلمانوں کی اخلاقی - تمدنی اور پولیٹیکل حالت پر ہر جگہ بحث کی گئی ہے جو مسلمانان ہند کیلئے نہایت دلچسپ اور مفید ہے اور جس میں حالات موجودہ سے اہم نتائج نکلے گئے ہیں۔ قیمت درجہ اول عالم درجہ دویم عمر -

تاریخ مسئلہ سوڈا (انگریزی میں) اس کتاب میں اولاً سوڈا کی تمام تاریخ بیان کی گئی

ہے۔ اور پھر سوڈا کے متعلق موجودہ قانون پر علم الاقتصاد اور ملک کی موجودہ حالت کے اعتبار سے مفصل بحث کی گئی ہے اور بتایا گیا ہے کہ سوڈا کی شرح اور اس کے قانون میں کس طرح اصلاح ہو سکتی ہے۔ اس کتاب میں مسئلہ سوڈا کے متعلق بہت سے انگریزی اور اردو اخباروں کی رائیں بھی درج ہیں۔ دکن کے لئے خاص طور پر دلچسپ ہے۔ صوبہ جات متحدہ کے لفٹنٹ گورنر ہنر آئر

سر جیمس سٹن و دیگر ممبران کونسل نے اسکی تعریف کونسل میں کی تھی۔ قیمت عمر -

ملنے کا پتہ :- مدیر مکتبہ قادریہ - سعید منزل پٹنہ

حَامِدًا وَمُصَلِّيًا وَمُسَلِّمًا

انتساب

بنام نامی و اسم گرامی

عالیجناب آریل مولانا راجہ سید ابوجعفر صاحب

راجہ ریاست پیر پور فیض آباد اوہ

ممبر ایس پی ایچ بیٹو کونسل ملک ہند و ممبر بورڈ آف ایجوکیشن

ادام اللہ اقبالہم و ضاعف اجلا لہم

جناب مدوح کے پایہ علمی و عملی اور مذاق دینی و مذہبی کے لحاظ سے نیز اس تعلیمی
وکھچی اور فیاضی کی وجہ سے جو ذرات الاصفات سے ہمیشہ ظاہر ہوتی رہی ہے۔

مصنف

باوہ نام

اس کتاب کو معنون کرتا ہوں

فہرست مضامین تنقید لطیف خیالات ظریف

صفحہ	مضامین	صفحہ	مضامین	صفحہ	مضامین
۲۳	مصنف کے قیاسات پر بھج	۲۱	۱	۱	فہرست پڑھا
۲۵	اس تنقید کی ضرورت کیوں محسوس ہوئی	۲۲	۳	۲	دیباچہ
۲۶	مادہ انسان کا حلق نہیں ہو سکتا	۲۳	۴	۳	تہمید علم و عقل کا تقاضا
۲۶	دنیا مادہ اسکی قوت سے ملکر خود بخود نہیں بن سکتی	۲۴	۵	۴	۱ ایک تہمدی حکایت
۲۶	دفع و دخل مقدر	۲۵	۶	۵	۲ حکایت مذکور کا اطلاق ملاحظہ پر
۲۶	دنیا خدا نہیں ہو سکتی	۲۶	۷	۶	۳ انبیاء کی بابت محدودوں کے خیالات
۲۶	قدم مادہ کے ابطال پر دلائل	۲۷	۸	۷	۴ اسلام اور عقلیت
۲۸	حدوث مادہ کی بابت سائنس کی جدید تحقیقات	۲۸	۹	۸	۵ عقلیت کا مفہوم
۳۱	دہریت کے خوفناک نتائج	۲۹	۱۰	۹	۶ علم و عقل کا تقاضا جو مصنف کے قرار دیا ہے
۳۲	دہمی اعمال پر مذہبی خیالات کا اثر	۳۰	۱۱	۱۰	۷ مصنف کے خیال کی غلطی
۳۲	دہریوں کے عقائد کا اثر تمدن پر	۳۱	۱۲	۱۱	۸ مصنف کے دعویٰ اور متفق طلب ہیں
۳۵	مذہب اور اخلاق کا تعلق	۳۲	۱۳	۱۲	۹ متفق اول پر بحث
۳۶	دہریے سے ایک سوال	۳۳	۱۴	۱۳	۱۰ متفق دوم پر بحث
۳۶	دہریے کی طرف سے سوال مذکور کے تین جواب	۳۴	۱۵	۱۴	۱۱ اس بحث کا خلاصہ مطلب
۳۶	پہلے جواب کی نوبت	۳۵	۱۶	۱۵	۱۲ علم و عقل کا صحیح مفہوم
۳۶	دوسرے جواب کا رد	۳۶	۱۷	۱۶	۱۳ مصنف کے ٹھوکر کھانے کی وجہ
۳۸	تیسرے جواب کا رد	۳۷	۱۸	۱۷	۱۴ مسلمان اور ایمان بالنبی
۳۸	قانون اخلاق سے مذہب کی ضرورت پر استدلال	۳۸	۱۹	۱۸	۱۵ کیا انسان اسرار کائنات اور ناسبات اشیاء اور کائنات کا
۳۹	مذہب کا اخلاقی و تمدنی حصہ علی العموم مسلم ہے	۳۹	۲۰	۱۹	باب اول
۳۹	خدا پرست کا عقیدہ پائدار اور اللہ مذہب کا عقیدہ	۴۰	۲۱	۲۰	اسلام اور عقلیت کے مقدمہ کی تنقید
۳۹	ناپائدار ہوتا ہے	۴۱	۲۲	۲۱	۱۶ اسلام اور عقلیت کے مضامین کی فہرست
۴۰	یہی کی بنیاد مذہب پر ہے نہ کہ لائبریری پر	۴۲	۲۳	۲۲	۱۷ مصنف کے لہجہ و خیالات
۴۲	مسئلہ توبہ	۴۳	۲۴	۲۳	۱۸ مصنف کے تمام دعوے بلا دلیل ہیں
۴۴	الحاد اور گناہ کا عقائد	۴۴	۲۵	۲۴	۱۹ ان دعووں کی ایک فہرست جسکو مشر ظریف
۴۴	ایک مذہبی آدمی اور ایک لائبریری کے اخلاق کا مقابلہ	۴۵	۲۶	۲۵	۲۰ زبردستی تسلیم کرانا چاہتے ہیں
	مقصد زندگی کی بحث				
	مقصد زندگی کی بابت مصنف کے سطحی خیالات				
۴۸	اور ہمسارہ میں قرآن مجید کی تعلیم	۴۸	۲۷	۲۶	۲۰ مشر ظریف خود بھی اپنے دعووں کو قطعی اور یقینی نہیں سمجھتے

صفحہ	مضامین	صفحہ	مضامین
۴۶	الحاد اور قانون ازدواج	۴۸	سر سید کے اسلام کی بابت مہم نظریات کی رائے
۴۷	شکر بیروالدین	۵۱	باب سوم۔ دین الہی اور عقلیت
۴۸	اعتدال اور اسراف	۶۹	عقلیت کا بادشاہ
۴۹	مصنف مسلمانوں کو کھلم کھلا کفر و الحاد کی	۷۰	الہی کی روح سرائی کی وجہ
	دعوت دیتا ہے	۷۱	دین الہی کی اصول و عقائد و احکام کا خلاصہ
۵۰	دہریت کی تائید میں مصنف کا ایک یہ پیش	۷۲	اسلام و مہم نظریات کے تعلق اور الہی کے علم کی
	کرنا اور اسکی غلط فہمی	۷۳	الہی احکام پر دینی نبوت کے مصنف کی مکتبہ جینی
۵۱	مسلمان اور صراط مستقیم	۷۴	الہی احکام کی معقولیت پر بحث
۵۲	مصنف نے یورپ کی دنیوی ترقی کو الحاد و	۷۵	الہی احکام کی غیر معقولیت کی بابت مصنف کے دو
	دہریت کا نتیجہ قرار دیا ہے	۷۶	الہی کی حالت کا عندنا قابل سماعت ہے
۵۳	اس رائے کی غلطی کے دلائل	۷۷	مصالح ملکی کا عند بھی ناقابل قبول ہے
۵۴	اصول ترقی	۷۸	دین الہی کی بنیاد یہ عقلی پرستی نہ عقل پر
۵۵	مسلمانوں کو دنیوی ترقی کی ترغیب	۷۹	الہی نہ محقق تھا اور نہ نقاد بلکہ سبج الاعتقاد تھا
		۸۰	مہم نظریات کے اندرونی خیالات کا نوٹ
		۸۱	الحاد کی جڑ بناؤ اسلام کی عدالت و عدل مہم نظریات کی
			خاتمہ
			مصنف کے بعض خیالات پر ایک نظر
۵۶	خلاصہ مضامین فصل اول	۸۲	مصنف کے بعض خاص خیالات
۵۷	تذکرہ فلاسفہ و شعرا	۸۳	حیات اسلام علی القطن نظر سید کے نقطہ نظر سے مختلف ہے
۵۸	امام خراسانی کی بابت مصنف کی رائے	۸۴	بیان مذکور کی تفسیر ایک مثال سے
۵۹	فلاسفہ قدیم اور مہم نظریات کے خیالی	۸۵	اسلام کی حقانیت کا اصل معیار قدرت انسانی ہے
۶۰	اسلام اور عقلیت کے مضامین کے متعلق ائمہ کی رائے	۸۶	اسلام کو الحاد کے سیلاب کوئی خطرہ نہیں
۶۱	مصنف کا یہ قول کہ قرآن میں تناقض ہے	۸۷	تہذیب سائنس کی مصاحبت کی بابت ہرگز سب سے اور
	بالکل غلط ہے	۸۸	پر فوریہ سائنس کی رائے اور مہم نظریات کی رائے کی غلطی
۶۲	مصنف کا یہ خیال کہ قرآن کے جواب میں کتابیں	۸۹	سائنس میں سید کی تعلیم نہیں دیا بلکہ سائنس سے
	لکھی گئیں محض غلط ہے	۹۰	عقلیت کی بنیاد یہی ہے
۶۳	ابن المقفع وغیرہ نے قرآن کا جواب لکھا	۹۱	سائنس کا ایک بڑا فائدہ ہے کہ اس سے تو اہل قدرت پر
	چاہا لکھا مگر ایک حرف نہ لکھ سکے	۹۲	و نوثق اور علمی فریاد داری کی ترغیب پیدا ہوتی ہے
۶۴	خلاصہ مضامین فصل دوم	۹۳	سائنس اور کون کون سے کاموں کے تعلق کی حقیقت کا چھٹانہ
۶۵	خلاصہ مضامین فصل سوم	۹۴	مہم نظریات انسانی بلکہ خیالی توحید سے بھی بالاتر ہے
۶۶	سر سید کے تین کارنامے	۹۵	علی گڑھ کی ذہنی تعلیم کا مقصد اور اس کا تدارک
۶۷	سید العقلمتین		

باب دوم عقلیت کی تینوں فصلوں پر ایک نظر

۱۳۱-۱۳۰-۱۲۹-۱۲۸-۱۲۷-۱۲۶-۱۲۵-۱۲۴-۱۲۳-۱۲۲-۱۲۱-۱۲۰-۱۱۹-۱۱۸-۱۱۷-۱۱۶-۱۱۵-۱۱۴-۱۱۳-۱۱۲-۱۱۱-۱۱۰-۱۰۹-۱۰۸-۱۰۷-۱۰۶-۱۰۵-۱۰۴-۱۰۳-۱۰۲-۱۰۱-۱۰۰-۹۹-۹۸-۹۷-۹۶-۹۵-۹۴-۹۳-۹۲-۹۱-۹۰-۸۹-۸۸-۸۷-۸۶-۸۵-۸۴-۸۳-۸۲-۸۱-۸۰-۷۹-۷۸-۷۷-۷۶-۷۵-۷۴-۷۳-۷۲-۷۱-۷۰-۶۹-۶۸-۶۷-۶۶-۶۵-۶۴-۶۳-۶۲-۶۱-۶۰-۵۹-۵۸-۵۷-۵۶-۵۵-۵۴-۵۳-۵۲-۵۱-۵۰-۴۹-۴۸-۴۷-۴۶-۴۵-۴۴-۴۳-۴۲-۴۱-۴۰-۳۹-۳۸-۳۷-۳۶-۳۵-۳۴-۳۳-۳۲-۳۱-۳۰-۲۹-۲۸-۲۷-۲۶-۲۵-۲۴-۲۳-۲۲-۲۱-۲۰-۱۹-۱۸-۱۷-۱۶-۱۵-۱۴-۱۳-۱۲-۱۱-۱۰-۹-۸-۷-۶-۵-۴-۳-۲-۱

دیباچہ تنقید لطیف بر خیالات ظریف

مسٹر ظریف ایم۔ اے سابق پروفیسر علیگڑھ کالج نے مادیت و دہریت کی حمایت میں ایک کتاب ”اسلام اور عقلیت“ لکھی ہے جس میں اسلام کو علم و عقل کا مخالف بتایا ہو تو حیدر نبوت۔ معاد وغیرہ عقاید کو توہمات جاہلانہ کہا ہے۔ اصول اسلام کا جا بجا منہجیکہ اڑایا ہے۔ غرضکہ اہل اسلام کا دل دکھانے میں کوئی دقیقہ فرو گزاشت نہیں کیا ہے۔

۱۹۱۲ء کے وسط میں مصنف نے اس کتاب کی ایک جلد جناب شمس العلماء مولانا صاحبی (مجموعہ) کی خدمت میں ارسال کی تھی۔ جناب ممدوح نے وہ کتاب مجھے عنایت فرمائی اور ارشاد ہوا کہ ”اسپر کچھ لکھو“ راقم نے مَنَوَّكِرًا عَلَى اللَّهِ اسلہم کام کا بیڑا اٹھایا اور بِفَضْلِهِ تَعَالَى چند ہی ہفتے میں اسپر ایک مبسوط ریویو لکھ دیا۔ جس میں ابطلال دہریت اور اثبات عقاید اسلامی پر قطعی دلائل قائم کئے گئے ہیں۔ یہ ریویو ”تنقید لطیف بر خیالات ظریف“ کے عنوان سے اکتوبر ۱۹۱۲ء تک ہفتہ وار اخبار وطن کے ستر کالموں میں شائع ہوا۔ کچھ کامیوں کی اشاعت جداگانہ طور پر بھی کی گئی تھی۔ مگر چونکہ یہ مضمون بجائے کتابی صورت میں اخباری صورت میں چھپا تھا۔ لکھائی چھپائی صاف نہ تھی۔ جا بجا غلطیاں بھی رہ گئی تھیں لہذا ناظرین اُس سے جیسا کہ چاہئے فائدہ نہ اٹھا سکے۔ اب شائقین کی خواہش پر بعد تصحیح نظر ثانی اُس ریویو کو کتابی صورت میں شائع کرنا ضروری سمجھا گیا ہے۔

گزشتہ دو سال کے عرصہ میں ”تنقید لطیف“ کے متعلق مجھے بہت سے لوگوں کے خیالات معلوم کرنے کا موقع ملا ہے جس سے میں اس نتیجہ پر پہنچا ہوں کہ اس سالہ نے ایک خاص حد تک اُس ضرورت کو پورا کیا ہے جو عرصہ سے محسوس ہو رہی تھی۔ ہر فرقہ۔ ہر درجہ اور ہر طبقہ کے مسلمانوں نے اُسکی قدر کی۔ جدید و قدیم تعلیم یافتہ حضرات نے بالاتفاق اُسکے دلائل کو مستحکم اور تسلی بخش تسلیم کیا۔ چنانچہ بعض ارباب دانش وینش

اور اصحاب علم و فضل کی رائیں اس مرتبہ کتاب کے آخر میں بطور ضمیمہ درج کر دی گئی ہیں۔ مگر ضرورت اس بات کی ہے کہ ایسی کتابوں کی اشاعت ایک وسیع حد تک کی جائے کم سے کم تمام ہائی سکولوں اور کالجوں کے مسلمان طلبہ کے ہاتھوں میں اسکی ایک ایک جلد پہنچائی جائے۔ تاکہ وہ دہریت کے زہریلے اثر سے جو عام طور پر پھیل گیا ہے اور پھیل رہا ہے۔ محفوظ رہیں۔ ارباب ہمت کی ادنیٰ توجہ سے یہ حلد باسانی طے ہو سکتا ہے۔

میرے بھائی خواجہ غلام مسطین۔ بی۔ اے نے ”تنقید لطیف“ کی ایک جلد پروفیسر ظریف کے پاس بھیجی تھی۔ انہوں نے اسکے جواباً ۱۹۱۲ء کو جو خط بھیجا تھا اسکی نقل حسب ذیل ہے۔

”جناب کرمی خواجہ صاحب تسلیم۔ آپکا عنایت نامہ مع ”تنقید لطیف“ کے پہنچا۔ تنقید واقعی لطیف ہے۔ زبان نہایت سستہ اور شائستہ ہے۔ اور خواجہ غلام الحسین صاحب نے معلوم ہوتا ہے کہ کتاب کو نہایت توجہ سے پڑھا ہے۔ میں اسکو نہایت دلچسپی اور شوق سے پڑھ رہا ہوں۔ اور عنقریب ایک مختصر سا جواب لکھوں گا....“

اس خط سے معلوم ہوتا ہے کہ پروفیسر ظریف ”تنقید لطیف“ کا مکمل جواب نہیں لکھ سکتے اسی لئے انہوں نے ”مختصر سا جواب“ لکھنے کا وعدہ کیا تھا۔ مگر اب تک اس جواب کا معرض ظہور میں آنا ثابت کرتا ہے کہ ”تنقید لطیف“ کا بغور مطالعہ کرنے کے بعد اسلام کی خوبی اور الحاد کی خرابی کا نقش اُنکے دل پر بیٹھ گیا ہے اور اپنے خیالات فاسدہ کا فساد اُنپر ظاہر ہو گیا ہے بعض ذرائع سے معلوم ہوا کہ اب مسٹر ظریف دہریت کی حمایت سے دست بردار ہو گئے ہیں اور اُسکے متعلق کچھ گفتگو کرنا یا لکھنا نہیں چاہتے۔ آخر میں خداوند ذوالجلال سے دعا مانگتا ہوں کہ پروفیسر ظریف کو صراطِ مستقیم پر چلنے کی توفیق اور اپنے خیالات سابقہ سے علی الاعلان رجوع کرنیکی جرأت کرامت فرمائے۔ امین۔

خاکسار غلام الحسین پانی پتی

بِسْمِ اللّٰهِ الرَّحْمٰنِ الرَّحِیْمِ
حَامِدًا وَّ مُصَلِّیًّا وَّ مُسَلِّمًا

تفہیم لطیف بر خیالات طرف

— (+) —

تمہید

علم و عقل کا تقاضا

یکے یہود و مسلمان خلاف می جُستند
بظن گفت مسلمان۔ گر این قبائل ہم
یہود گفت بتوریت میں خورم سو گند
گر از بس بیط زہیں عقل نتعدم گردد
چنانکہ خندہ گرفت از نزاع ایشانم
درست نیست خدایا یہود میسرانم
وگر خلاف گنم۔ بہجو تو مسلمانم
بخود گمان نبرد ہیچ پس کہ نادانم

یہ قطعہ سعدیؒ کی مشہور کتاب گلستاں سے نقل کیا گیا ہے۔ اس کا مطلب یہ ہے

۱۔ ایک تمہیدی حکایت

ایک یہودی اور ایک مسلمان کسی بات پر جھگڑ رہے تھے۔ انکی گفتگو سن کر مجھے بے اختیار ہنسی آگئی۔ مسلمان نے یہودی کو حتمی سمجھ کر طنز کے طور پر کہا۔
”اگر میرا یہ قبائل صحیح نہ ہو تو اسی خدا میرا حشر یہودیوں کے ساتھ ہو“ یہودی اس کے جواب میں بولا۔ ”میں تو ریت مقدس کی قسم کھا کر کہتا ہوں کہ اگر میں غلط کہتا ہوں تو تجھ جیسا مسلمان ہو جاؤں“۔ اس قطعے سے شیخ نے یہ نتیجہ نکالا ہے کہ اگر دنیا میں عقل کا کہیں نام و نشان باقی نہ رہے تو یہی کوئی شخص اپنی نسبت بے عقلی اور نادانی کا گمان نہیں کرے گا *

۳۔ حکایت مذکور کا اطلاق ملاحظہ پر یہ حکایت ان بے عقل اور کج فہم اشخاص کے مناسب حال ہے جو اپنے مقابلے میں دنیا کو احمق بتاتے ہیں اور اپنی عقل کے آگے دوسروں کی عقل کو چیلج سمجھتے ہیں۔ مگر سب سے زیادہ ان لمحدوں میں کروں۔ دہریوں اور مادہ پرستوں پر صادق آتی ہے۔ جن کا یہ دعویٰ ہے کہ مذہب ایک وہم پرستی ہے۔ روح کوئی چیز نہیں ہے۔ دنیا کا کوئی بنانے والا۔ پیدا کرنے والا۔ متظم یا حاکم نہیں۔ عالم کا نام کارخانہ ازلی مادہ کی ازلی قوت سے اتفاقی طور پر بن گیا ہے۔ یہ گوناگوں کائنات جس کی بیشمار حکمتوں اور صنعتوں کا احاطہ کرنے سے عقل انسانی عاجز و قاصر ہے۔ اس کا خالق کوئی ویکیم و قدیر و علیم نہیں۔ یہاں تک کہ ذی عقل اور ذی شعور انسان کا پیدا کرنے والا کبھی یہی بے عقل و بے شعور مادہ ہے۔

۱۔ انبیاء کی بابت لمحدوں کے خیالات لاکھوں انبیاء۔ اولیاء۔ صلحاء۔ علماء اور عقلا و جنوں نے لوگوں کو خدا کا راستہ دکھایا۔ باہمی حقوق و فرائض سے ان کو آگاہ کیا۔ نیکی و بدی کا مفہوم سمجھایا۔ عاقبت کی ذمہ داری یاد دلائی اور ان کو بے شمار روحانی۔ تمدنی۔ اور اخلاقی فائدے پہنچائے۔ غرضکہ جنہوں نے دنیا کی ہدایت کے لئے طرح طرح کی روحانی اور جسمانی تکالیف کے برداشت کرنے میں کوئی دقیقہ اٹھانا نہ رکھا۔ ایسے مقدس پیشواؤں کو یہ ملاحظہ یا تو (معاذ اللہ) دعا باز اور ریا کار بتاتے ہیں یا بیوقوف اور جاہل کہتے ہیں۔ حالانکہ یہ نیچر پرست۔ یہ مادہ پرست یہ نفس پرست یہ ہوا پرست ان مقدس خدا پرستوں کی جوئی کا لسمہ کھولنے کی لیاقت بھی نہیں رکھتے۔ ان کی وہی مثل ہے چھوٹا منہ بڑی بات کبوت کلمہ تخریج من افواہہ سحران یقولون الا کذباً رکھت (۱)

۴۔ اسلام اور عقلیت یوں تو قدیم زمانہ سے لمحدانہ اور دہرانہ خیالات کے لوگ ہوتے آئے ہیں مگر آجکل انگریزی تعلیم یافتہ جماعت میں سب سے پہلا شخص جس نے

مذہبی قیود سے نکل کر آزادی و لامذہبی کا اعلان کیا اور لوگوں کو اس کی دعوت دی وہ مسٹر محمد ظریف ایم۔ اے ہیں۔ حضرت ظریف علیگڑھ کالج کے ممتاز طلبہ میں سے ہیں۔ ایم۔ اے کا امتحان پاس کرنے کے بعد اسی کالج کے پروفیسر مقرر ہو گئے تھے اور اس وقت کلکتہ کے شاہی ریکارڈ آفس سے تعلق رکھتے ہیں۔ انہوں نے ”اسلام اور عقلیت“ کے نام سے حال ہی میں ایک کتاب چھپوائی ہے جس میں بادیت و دہریت کی کھلم کھلا حمایت کی گئی ہے مذہب اور مذہبی پابندیوں کو بالکل فضول اور لغو بتایا گیا ہے اور مسلمانوں کو نہایت دلسوزی سے یہ صلاح دی گئی ہے کہ اسلام کو چھوڑ دو۔ یورپ کی تمام ترقی یافتہ لائڈز مذہبی کی بدولت ہے۔ اگر ترقی کرنا چاہتے ہو تو ملحد۔ دہری اور لامذہب بن جاؤ۔

یہ کتاب غالباً مسٹر ظریف کی پہلی تصنیف ہے اور سید فضل الحسن صاحب حسرت مولائی نے اپنے اردو پریس میں اس کو چھاپ کر حال ہی میں شائع کیا ہے۔ یہ کتاب چھبونی جیسی تقطیع کے ۲۴۶ صفحات پر ایک ہیٹھ باب کی صورت میں چھپی ہے۔ جون ۱۹۱۷ء کے آخر میں جب یہ کتاب میری نظر سے گزری تو میں نے بعض اجاباً سے اس کے مضامین کا ذکر کیا۔ انہوں نے کہا کہ شاید ظریف نے ظرافت کی ہو۔ دو مہینے پہلے یعنی اپریل میں شائع کر کے اپریل فول کا شمارا دکھایا ہو کیونکہ اس مہینے میں یورپ میں تہذیب نے ظرافت کے طور پر نہایت لغو اور بے سرو پا باتوں کا شائع کرنا جانز رکھا ہے اور خصوصاً اخبار نویسین خوب دل کھول کر بے پر کی اڈاتے ہیں۔ مگر یہ خیال صحیح نہیں ہے کہ مصنف نے بزمِ خود سنجیدگی سے اپنے دلی خیالات کا اظہار کیا ہے اور معلوم ہوتا ہے کہ جو کچھ لکھا ہے وہ ان کے اندرونی جذبات کا آئینہ ہے۔

۵۔ عقلیت کا مضمون | لفظ ”عقلیت“ جو کتاب مذکور کے نام کا ایک جزو اور مصنف کا

۱۰ لفظ عقلیت غلط ہے۔ مصنف نے عقل کی بجائے عقلیت لکھا ہے (غلام حسنین بانی پتی)

اگھڑا ہوا لفظ ہے۔ اُس کا مفہوم اور کتاب کا اصل مقصد معلوم کرنے کے لئے تمام کتاب کی ورق گردانی ضروری نہیں۔ بلکہ ٹائٹل پیج (سرورق) کے اُلٹتے ہی یہ عقدہ حل ہو جاتا ہے۔ اگلے ہی ورق پر بسم اللہ کی بجائے (جس کی ایک سلمان مصنف کی کتاب میں توقع کی جاتی ہے) یہ شعر حلِ قلم سے لکھا ہوا نظر پڑتا ہے۔

اموت تُرعبت نثر نثر
حلِ قلم خرافۃ یا اُم عمر

یہ شعر ایک قدیم ملحد شاعر کا ہے جو نہ خدا کا معتقد معلوم ہوتا ہے نہ عذابِ ثواب کا۔ نہ جزا و سزا کا۔ بلکہ ان باتوں کو لغو اور فضول سمجھتا ہے۔ اس سے معلوم ہوا کہ عقلیت سے مصنف کی فرادہ ہے۔ مادیت۔ دہریت۔ الحاد۔ کفر۔ پیدستی۔ لامذہبی وغیرہ کی اور ان ہی خیالات کی حمایت میں یہ کتاب لکھی گئی ہے۔ مصنف نے صنعتِ براءۃ الاستہلال کا بہت خوب استعمال کیا۔ یعنی نفسِ مضمون کو شروع کرنے سے پہلے ایک ایسا شعر لکھا جو نہ صرف مقصد کتاب کی طرف اشارہ کرتا ہے بلکہ واقعی اس کا لب لباب ہے۔ یہ شعر مشرطریف کے اندرونی خیالات کا صحیح عکس اور ان کے دلی جذبات کا سچا فوٹو ہے۔ ان کو اپنے مافی الضمیر کے اظہار کے لئے غالباً اس سے بہتر دوسرا شعر نہیں مل سکتا تھا۔

۴۔ علم و عقل کا تقاضا جو مصنف نے کتاب کے شروع ہی میں اول اس بات پر تعجب ظاہر کیا ہے کہ اب تک دنیا میں خدا۔ ملائکہ۔ قیامت وغیرہ کے

ماتے والے موجود ہیں۔ پھر دوسرے جملہ میں علم و عقل کا تقاضا حسبِ میل بتایا ہے۔

”آجکل علم و عقل کا زمانہ ہے اور علم و عقل کا تقاضا ہے کہ انسان کسی چیز کو نہ مانے

۱۵۔ شعر کا ترجمہ یہ ہے۔ ”کیا موت کے بعد دوبارہ زندگی اور پھر قیامت میں لوگوں کا جزا و سزا کی غرض سے حاضر ہونا صحیح ہے؟ ارامِ عمرو! یہ تو ایک پُرانا ڈھکوسلا ہے۔“

(غلام الحسنین پانی پتی)

جب تک کہ وہ مشاہدے اور تجربے میں نہ آسکے۔“ (اسلام اور عقلیت صفحہ ۱)

آگے چل کر انہوں نے لفظ ”عقلیت“ کے معنی بھی بتا دیئے ہیں۔ چنانچہ وہ

لکھتے ہیں۔ ”عقلیت کے یہ معنی ہیں کہ انسان کے خیالات اور اعمال عقل و علم پر قائم ہوں۔“

(صفحہ ۳۱۳)

۷۔ مصنف کے خیال کی غلطی

”کسی شے کا مشاہدہ اور تجربہ میں آسکنا۔“ اس عبارت کا مطلب یہ ہے کہ اُس شے میں فی حد ذاتہ تجربہ اور مشاہدہ میں آنے کی قابلیت و ہتھیار موجود ہو۔ اب اس امر کا فیصلہ کیونکر ہو گا کہ فلاں شے میں یہ قابلیت موجود ہے اور فلاں شے میں موجود نہیں اس کے فیصلے کے لئے ایک معیار کی ضرورت ہے۔ مصنف کا فرض تھا کہ وہ ایسا معیار مقرر کرتا۔ ہمارے نزدیک یہ معیار وحی و انعام ہے جو تجربہ اور مشاہدہ کی حد ہم کو بتاتا ہے اور جو باتیں تجربہ اور مشاہدہ میں نہیں آسکتیں مگر درحقیقت صحیح نہیں اور اُن کا ماننا ضروری ہو اُن کا یقین کرنے کے لئے فطری اور وجدانی دلائل کی طرف توجہ دلاتا ہے۔ ایک دانشمند اور صاحب علم آدمی کی شان سے یہ بات نہایت بعید ہے کہ آج تو ایک چیز کی بابت یہ حکم لگائے کہ وہ مشاہدہ اور تجربہ میں نہیں آئی یا نہیں آسکتی لہذا ماننے کے قابل نہیں علم و عقل کے خلاف ہے اور کل جب کہ علوم کی ترقی کی بدولت وہی چیز مشاہدہ اور تجربہ میں آجائے اُس وقت اُس کو ماننے کے قابل اور علم و عقل کے موافق بتایا جائے۔

۸۔ مصنف کے دعوے میں عقل کا تقاضا جو مصنف نے بتایا ہے۔ محل نظر ہے اور

دوام تفتیح طلب ہیں۔

اس میں دو امر تفتیح طلب ہیں :-

(۱) مشاہدہ اور تجربہ کا معیار کیا ہے۔ آیا صرف ظاہری جو اس پر اُس کا دار و مدار ہے

یا کسی باطنی قوت کی بھی ضرورت ہے؟

(۲) ہر فرد بشر کو بطور خود مشاہدہ اور تجربہ کرنا ضروری ہے یا بعض افراد کا تجربہ اور مشاہدہ

دوسروں پر حجت ہوسکتا ہے؟

۹- نتیجہ اول پر بحث اگر محض حواس ظاہری کی شہادت پر علوم کی بنیاد قائم کی جائے

اور علم و عقل کا یہی تقاضا ہو کہ جو شے حواس ظاہری سے محسوس نہ ہو سکے یعنی دیکھنے
سُننے۔ سونگھنے۔ چکھنے اور چھونے میں نہ آسکے اس کو نہ مانا جائے۔ تو اس قرار داد پر
تمام مادی علوم کی عمارت منہدم ہو جاتی ہے۔ اس لئے کہ ابن علیم کا دار و مدار مادہ
پر ہے۔ اور مادہ کی بابت اہل سائنس کا یہ خیال مدت سے چلا آتا ہے کہ وہ نہایت ہی
چھوٹے چھوٹے ذروں سے (جن کو انگریزی میں ایٹمز اور عربی میں اجزائے الذرات کہتے ہیں)
اور سالمات بھی کہتے ہیں) مرکب ہے۔ کہا جاتا ہے کہ یہ ذرے اس قدر چھوٹے ہیں کہ
اُن طاقتور خوردبینوں کی مدد سے بھی نظر نہیں آسکتے جو کسی شے کو اُس کے اصلی حجم سے
ہزاروں گنا دکھاتی ہیں۔ پس ایسے ذروں کے وجود کو تسلیم کرنا کہ کسی نے نہ تو اُن کو
آنکھ سے دیکھا۔ نہ اُن کی آواز کو سنا۔ نہ اُن کی بو سونگی۔ نہ اُن کا مزہ چکھا اور نہ اُن کو
ہاتھ سے چھوا۔ اور تمام مادی علوم کی بنیاد کو اُن پر قائم کرنا علم و عقل کے خلاف ہونا
چاہئے۔ اگر مشرطیہ کا سلسلہ صحیح مان لیا جائے تو تمام مادی علوم کے اصول اولیہ
باطل ہو جاتے ہیں اور اصول اولیہ کا ابطال خود اُن علوم کا ابطال ہے جس سے
موجودہ سائنس کی بنیاد ہی رُعب جاتی ہے۔ لہذا ثابت ہوا کہ کسی چیز کی تصدیق کے
محض حواس ظاہری کی شہادت پر دار و مدار نہیں رکھا جاسکتا۔ بلکہ اس کے لئے
بعض صورتوں میں دوسری قسم کی شہادت ضروری ہے۔

۱۰- نتیجہ دوم پر بحث علیٰ پد القیاس ہر فرد بشر کے لئے مشاہدہ و تجربہ کرنا قطعاً ناممکن

ہے۔ ہر شخص کو نہ تو اتنی فرصت مل سکتی ہے اور نہ اتنی لیاقت ہوتی ہے کہ وہ ہر ایک علم کو
صالح کر کے اس کی ایک ایک بات کا بطور خود تجربہ کرے۔ اس کی ایک بدیہی مثال
یہ ہے کہ ”اسلام اور عقلیت“ کے مصنف مشرطیہ نے اس کتاب کے مقدمہ میں،

جو کچھ لکھا ہے وہ زیادہ تر ”دانا یان فرنگ“ کی تحقیقات پر مبنی ہے۔ سبوح - عطار - زہرہ
 زمین - چاند - مریخ - مشتری - زحل وغیرہ سیارات کے قطروں - اُن کے فاصلوں
 اور اُن کی گردشوں وغیرہ کے حالات جو انہوں نے قلمبند کئے ہیں وہ سب اسٹراٹوئی
 (علم ہیئت) کے عالموں کی تحقیقات ہے۔ دنیا کا بتدیج اور خود بخود بننا۔ انسان کو حیوانِ زاہد
 قرار دینا (صفحہ ۱۱) اور یہ فیصلہ کرنا کہ انسان زمانہ گزشتہ میں پہلے مچھلی پھر چھپکلی اور پھر بندر
 تھا (صفحہ ۱۲) یہ سب کچھ ڈارون وغیرہ کی تقلید ہے۔ ہم کو اُمید نہیں کہ پروفیسر ظریف
 کے پاس آلاتِ رصد کا اس قدر کافی ذخیرہ ہو کہ انہوں نے بذاتِ خود علم ہیئت کے
 متعلق تحقیقات کی ہو اور اس میں تو کلام ہی نہیں کہ انہوں نے یا اُن کے اُستادوں
 نے یا کسی دوسرے شخص نے عالم کی پیدائش یا انسان کی ابتدائی حالتوں کا عیسیٰ
 اُس کے مچھلی - چھپکلی یا بندر بننے کا ہرگز تجربہ و مشاہدہ نہیں کیا۔ بلکہ محض قیاس اور
 اُگل سے کام لیا ہے۔ اِنْ يَتَّبِعُوا الظَّنَّ وَاِنْ هُمْ اِلَّا يَخْتُمُونَ لِمَا لَمْ يَخْلُقْ

۱۱۔ اس بحث کا خلاصہ مطلب بیان مندرجہ بالا سے یہ بات صاف ہو گئی کہ کسی بات کے

صحیح ماننے کے لئے محض حواسِ ظاہری کی شہادت پر دارومدار نہیں رکھ سکتے۔ بلکہ بعض
 حالتوں میں دیگر ذرائع سے ضروری طور پر کام لینا پڑتا ہے۔ خواہ وہ ظن و قیاس ہو
 (جس سے مسٹر ظریف عموماً کام لیتے ہیں) یا یقینی و قطعی دلائل ہوں۔ یہ بات بھی ظہر
 ہو گئی کہ ہر شخص کا فرداً فرداً مشاہدہ اور تجربہ کرنا نہ تو ممکن ہے اور نہ اس کی ضرورت ہے۔
 بلکہ اکثر حالتوں میں ایسے اشخاص کی بات پر اعتماد کرنا ضروری ہے جن کا علم اور جن کی
 عقل قابلِ اعتماد ہو۔

اس تمام بحث کا نتیجہ یہ نکلا کہ مسٹر ظریف کا یہ اصول کہ :- ”انسان کسی چیز

کو نہ مانے جب تک کہ وہ مشاہدہ اور تجربہ میں نہ آسکے۔“

۱۵۔ ”یہ لوگ محض اپنے وہم و گمان کی پیروی کرتے ہیں اور صرف اُنکھیں دوڑاتے ہیں۔“
 (غلام آسنیں پانی تھی)

عام طور پر صحیح نہیں ہے۔ کیونکہ ہم کو اکثر ایسی باتیں ماننی پڑتی ہیں اور ہم ان کو مانتے ہیں جو نہ ہمارے ذاتی مشاہدہ اور تجربہ میں آئی ہیں اور نہ کسی دوسرے شخص کے۔ اور بعض ایسی باتیں بھی ماننی پڑتی ہیں اور ہم ان کو مانتے ہیں جو نہ تو ہمارے مشاہدہ اور تجربہ میں آسکتی ہیں اور نہ ہم جیسے دیگر اشخاص کے۔

۱۲۔ علم و عقل کا صحیح مفہوم ہم نے بچھرا تھا۔ صحت کے اس بنیادی اصول کی غلطی رونہ دشمن کی طرح ظاہر کر دی ہیں۔ پر ان کے دہر یا نہ اور نذرانہ عقائد کی عمارت قائم ہے۔ اب ہم بتائیں گے کہ علم و عقل کا صحیح مفہوم کیا ہے؟ وہ یہ ہے:-

دعویٰ کوئی شخص کسی بات کا دعویٰ کرے اور تم کو اس دعویٰ کی غلطی کا علم قطعی نہ ہو اور اس کے خلاف تمہارے پاس کوئی دلیل نہ ہو تو تم کو اس کی تکذیب کا کوئی حق نہیں۔ البتہ اس سے دلیل طلب کر سکتے ہو۔ اگر وہ کوئی دلیل بیان کرے اور تم اسکی دلیل کو باطل کر دو تو بھی اس کا مدعا باطل نہ ہوگا بلکہ مشکوک ہو جائے گا۔ ممکن ہے کہ اس مدعا کے ثابت کرنے کے لئے کوئی اور دلیل ہو۔ جس کو وہ نہ جانتا ہو صرف تمہارے لئے تم کو کہہ دینے سے کوئی دعویٰ باطل نہیں ہو سکتا۔ جب تک کہ تم اس کے خلاف کوئی قطعی دلیل قائم نہ کر سکو۔ مثلاً کوئی شخص کہے کہ میرے گھر میں فرش زروں جھاڑ۔ فانوس۔ میز۔ کرسی وغیرہ بہت سا سامان موجود ہے اور تم کبھی اس کے گھر کے اندر داخل نہیں ہوئے۔ یا داخل ہوئے مگر اس کو سرسری نظر سے دیکھا۔ یا اس مکان کا پورا حقمہ نہیں دیکھ سکے۔ ایسی حالت میں اگر تم اس شخص کی تکذیب کو دہر یا کہو کہ میں نے یہ چیزیں تمہارے گھر میں کبھی نہیں دیکھیں۔ یہ چیزیں میرے مشاہدہ میں تو نہیں آئیں، لہذا تمہارا قول باطل اور ناقابل اعتبار ہے۔ میں اس کو نہیں مانتا۔ تو کوئی شخص کبھی تم کو زمرہ عقلا میں شمار نہیں کرے گا۔ ہلی ہذا انتیاس بغیر دلیل و برہان کے محض اپنے خیال اور گمان سے کسی امر کا اعتقاد کرنا یہ بھی خلاف عقل ہے۔ الغرض

حائق کا کام یہ ہے کہ جب تک کسی بات کے خلاف قطعی دلیل موجود نہ ہو اس کا انکار نہ کرے۔ اگر کوئی دلیل اس کے برخلاف موجود نہ ہو تو شکوت اختیار کرے اور یہ کہے کہ اس امر کی صحت اور عدم صحت حالت احتمال میں ہے۔ انکار بغیر قطعی علم کے عقائد کا کام نہیں۔“

۱۲۔ مصنف کے ٹھوکراکھانے کی وجہ قصہ مختصر یہ خیال بالکل غلط اور باطل ہے کہ جو بات مشاہدہ اور تجربہ میں نہ آسکے وہ ماننے کے قابل نہیں یا جو بات بھاری عقل میں آئے وہ خلاف عقل ہے یا جس بات کا ہم کو علم نہ ہو وہ غلط ہے۔ اسی غلطی کی وجہ سے ”اسلام اور عقلیت“ کے مصنف نے ٹھوکراکھائی ہے۔ اور اسلام کو خیر باد کہہ کر توحید۔ نبوت۔ معاد۔ بہشت۔ دوزخ وغیرہ اسلامی عقائد سے بغیر کسی دلیل کے انکار کیا ہے۔*

۱۳۔ سلمان اور ایمان بالغیب اس موقع پر معترض کہہ سکتا ہے کہ خیر خدا کے وجود۔ قیامت اور جزا و سزا وغیرہ عقائد کے خلاف ہمارے پاس تو کوئی دلیل نہیں ہے مگر تم نے کس دلیل سے ان باتوں کو مانا آخر تمہارے پاس ان کے وجود کی کیا دلیل ہے؟

اس سوال کا مختصر جواب یہ ہے کہ ان چیزوں کا ممکن ہونا تو اسی بات سے ثابت ہے کہ کوئی دلیل عقلی ان کے خلاف موجود نہیں اور نہ آج تک کسی ملحد نے ان چیزوں کے باطل کرنے کے لئے (بجز ہمنسی اٹانے کے) کبھی کوئی دلیل پیش کی رہا ان کے وجود کا یقین۔ سو قطع نظر ان بیشمار دلائل کے جو ان کے ثبوت میں علم کلام کی کتابوں میں شرح و بسط کے ساتھ موجود ہیں اس کی بنیاد ان لاکھوں دستبازوں کے قول پر ہے جنہوں نے مدت العمر میں کبھی جھوٹ نہیں بولا۔ جن کا قول اور فعل ہمیشہ مطابق رہا اور جن کے عادات و اخلاق تمام دنیا کے لئے نمونہ ہیں۔ میری مراد ان ہادیان دین انبیاء اولیاء اور حج اللہ سے ہے جن کی صداقت اور دستبازی پر کوئی بڑے سے بڑا ملحد

بھی حرف گیری کرنے کی جرأت نہیں کر سکتا۔ پس جب کہ ایسے مقدس اور معتدبہ بزرگوں نے
 بالاتفاق یہ خبر دی کہ خدا ہر اور جملہ صفات کاملہ سے موصوف اور تمام صفات ناقصہ
 سے منزہ ہو اور مرنے کے بعد جزا و سزا اور ثواب و عذاب ضرور ہو اور خبر بھی
 ایسی متواتر کہ اُس سے بڑھ کر خیال میں نہیں آ سکتی۔ تو کوئی وجہ نہیں کہ اُس خبر کو غیر
 معتبر قرار دیا جائے۔ نہیں بلکہ ہمارا فرض ہے کہ اُن کی تصدیق کریں۔ خصوصاً جب کہ
 کوئی عقلی دلیل اس کے خلاف موجود نہیں اور وجدانی و فطری دلائل اس کے
 مؤید ہیں *

ہم مسٹر ظریف سے سوال کرتے ہیں کہ انہوں نے کس دلیل سے جانا کہ ٹوکی اور
 اٹلی (جن کی باہمی جنگ کا اخباروں میں آجکل بڑا چرچا ہو) گڑہ زمین موجود ہیں۔
 بابر اور اکبر کی شخصیت اور اُن کے عہد کے واقعات کی تصدیق کے ذرائع اُن کے
 پاس کیا ہیں؟ حالانکہ انہوں نے ٹوکی اور اٹلی کو غالباً اپنی آنکھ سے نہیں دیکھا
 بابر اور اکبر کو یقیناً نہ تو دیکھا اور نہ اب دیکھ سکتے ہیں اور ان بادشاہوں کے
 عہد کے واقعات نہ تو ان کے مشاہدے اور تجربے میں آسے اور نہ اب آسکتے ہیں)
 پس جس دلیل سے وہ ان چیزوں کے وجود کو تسلیم کرتے ہیں اس سے کہیں زیادہ معتبر
 اور قوی دلیل سے ہم خدا اور قیامت کے وجود کی تصدیق کرتے ہیں۔ کیونکہ ہماری تصدیق
 کے ذرائع ان کی تصدیق کے ذرائع سے بہت زیادہ باوزن اور با وقعت ہیں *

۱۵۔ کیا انسان اسرار کائنات اور مسٹر ظریف نے مقدمہ کتاب میں ”رموز دہر“

ماہیت اشیاء دریافت کر سکتا ہے؟ (صفحہ ۱) ”ماہیت اشیاء“ (صفحہ ۱۹) اور ”اسرار

کائنات“ (صفحہ ۲۰) کا جا بجا ذکر کیا ہے اور یہ لکھا ہے کہ اُن کا سمجھنا اور دریافت کرنا انسان

کا کام ہے۔ ان کا خیال ہے کہ دانایانِ فرنگ نے اُسے (دہریا دنیا کو) خوب دیکھا اور

سمجھا ہے (صفحہ ۲) یعنی رموز دہر۔ اسرار کائنات اور ماہیت اشیاء سب کچھ اُن پر

منکشف ہو گیا۔ مگر مصنف کا یہ خیال صحیح نہیں ہے۔ روز دہریا اسماء کائنات کو بقدر طاقت بشری دریافت کرنا بے شک انسان کا فرض ہے۔ مگر یہ سمجھنا کہ انسان نے ماہیت اشیاء کا پتہ لگا لیا۔ اور جو کچھ دریافت کرنا تھا دریافت کر لیا۔ بالکل غلط ہے۔ علم و عقل کے مدعی کو معلوم ہونا چاہئے کہ دنیا میں جس قدر علم ہے اضافی ہے۔ واقعی علم کسی شے کا لگا ہوا حقیقہ آج تک نہ تو معلوم ہوا اور نہ انسان کا دماغ اس کو معلوم کر سکتا ہے۔ بڑے بڑے فلاسفہ بے شمار مشاہدوں اور تجربوں کے بعد اس نتیجے پر پہنچے ہیں اور فطرت انسانی بھی اس کی شہادت دیتی ہے کہ ہم کسی شے کے صرف خواص معلوم کر سکتے ہیں۔ اس کی ماہیت معلوم نہیں کر سکتے۔ مثلاً سونے کی بابت یہ تو بتا سکتے ہیں کہ وہ ایک زرد رنگ کی دھات ہے۔ لوہے وغیرہ کے مقابلہ میں نرم ہے۔ اس کا تار نہایت باریک کھینچ سکتا ہے۔ اس کو کوٹک نہایت ہی ہمین ورق بنا سکتے ہیں۔ اس کا وزن مخصوص ۱۹ ہے۔ مگر یہ نہیں بتا سکتے کہ سونا کیا چیز ہے؟ یہ کہنا کہ وہ ایک عنصر ہے اس امر کا اقرار کرنا ہے کہ ہم اس کی ماہیت نہیں جانتے۔ قدیم زمانہ میں خاک۔ باد۔ آب۔ آتش چار عناصر مانے جاتے تھے۔ آج کل ان میں سے پہلی تین چیزیں تو مرکب ثابت ہو چکی ہیں اور چوتھی شے یعنی آگ کو مادی نہیں مانا جاتا۔ عناصر کی تعداد آج کل اکیاسی تک پہنچ گئی ہے اور ابھی تحقیقات ختم نہیں ہوئی۔ بلکہ چند سال قبل ریڈیم دھات کے دریافت ہونے سے تمام پچھلی تحقیقات ناقص اور غلط قرار پا چکی ہے۔ جس کی کیفیت آئندہ لکھی جائے گی۔

الغرض ماہیت اشیاء کی تحقیقات کا دعویٰ غلط ہے۔ البتہ جس قدر علمی تحقیقات وسیع ہوتی جاتی ہے اور اشیاء کے خواص زیادہ معلوم ہوتے جاتے ہیں اسی قدر زیادہ علمی فوائد حاصل ہوتے رہتے ہیں اور تمدن و معاشرت میں نسبتاً زیادہ سہولت پیدا ہوتی جاتی ہے۔ مگر اس کے یہ معنی نہیں ہیں کہ اسماء کائنات کا عقدہ حل کر لیا گیا اور جو کچھ ہم کو دریافت کرنا تھا دریافت کر چکے۔ ایسا خیال کرنا دلیل نادانی ہے و اللہ اعلم بالصواب

مٹی سے ہوا سے آتش و آب سے یان کیا کیا نہ ہو سے بشر نہ اسرار عیساں
پر تیرے خزانے میں ازل سے اب تک گنجینہ غیب میں اسی طرح نہساں

(حالی)

میں نے چند سال پہلے اپنی کتاب معیار الاخلاق میں اس بحث کے متعلق جو کچھ
لکھا تھا وہ ہو بہو آپ کے حسب حال اور گویا آپ کے خیالات کا ابطال ہے۔ اس کا
اقتباس آپ کی بصیرت کے لئے کسی قدر یہاں بھی دیا جاتا ہو وہ ہو ہذا :-

”یہ کل کے تعلیم یافتہ نوجوانوں کی عموماً یہ حالت ہے کہ ان کے دل شکوک و شبہات
سے بھر پڑتے ہیں۔ وہ مذہب کی طرف سے نہ صرف غافل ہوتے ہیں بلکہ بعض
مذہبی احکام کی مہنسی اڑاتے ہیں۔ ان کے کان ابتدا سے دہریوں اور ملحدوں کے
خیالات سے تو بچنے پر آمستنا ہوتے ہیں۔ مگر فلسفہ انبیاء سے بالکل ناآشنا۔
فلاسفہ یورپ کے دیکھ سے دیکھ خیالات کو بھی خواہ وہ کیسے ہی بعید اعتقل
ہوں اہنا و سنا قنا کہہ کر تسلیم کر لیتے ہیں مگر حکمائے ربانی کی تعلیم سے جو
فی الحقیقت فطرت انسانی کے موافق ہو کالوں پر ہاتھ دھرتے ہیں برٹیللا اور
ڈارون وغیرہ کے قیاسات پر وحی آسمانی سمجھ کر ایمان لاتے ہیں مگر فخر الاولین
والآخرین کے کلام سچ نظام پر اتضات نہیں کرتے۔ اس کا نتیجہ یہ ہوتا ہے کہ
ان کے دماغ میں اخلاقی و روحانی فلسفہ کی گنجائش نہیں رہتی +

دنیوی فلسفہ جو محض انسانی خیالات کا نتیجہ ہے باختلاف زمانہ بدلتا رہا اور
بدلتا رہے گا مگر دینی فلسفہ جو خدا سے اپنے خاص بندوں کی معرفت ہم کو سکھایا
ہو نہ کبھی بدلا ہو اور نہ بدلے گا وَلَوْ كُنَّ حُجُجًا لَسَدَّتْ رَبِّكَ لِلَّهِ تَبْدِيلًا
(تم خدا کے قانون میں ہرگز تبدیلی نہ پاؤ گے) اس لئے انسان کا فرض ہے
کہ وہمیات کو یقینیات کے درجہ پر نہ سمجھے۔ جو امور بیرون از رسائی معتقل

ہیں اور جن کی حقیقت کا ادراک انسانی عقل کما حقہ نہیں کر سکتی۔ اُن میں خواہ مخواہ دخل نہ دے۔ یہ سمجھ لینا کہ تمام اسرار آتی ہم نے سمجھ لئے ہیں اور جو بات ہماری سمجھ میں نہ آئے وہ غلط ہے۔ انتہا درجہ کی غلطی ہے کیونکہ ہماری عقل محدود ہے اور ایک خاص دائرے سے آگے نہیں بڑھ سکتی +

جس قدر نامور اور مشہور حکماء گزرے ہیں انہوں نے اپنی کم علمی کا ہمیشہ اقرار کیا ہے اور اپنی تحقیقات کی آخری حد قرار نہیں دیا۔ سقراط سے کسی نے پوچھا ”تم کو دانا کیوں کہتے ہیں“ اُس نے کہا ”اس کی وجہ یہ ہے کہ مجھے اپنی جہالت کا علم ہے“ نیوٹن کا قول ہے کہ میرا علم اس لڑکے کے علم کے برابر ہے جو سمندر کے کنارے پر بیٹھا ہوا سیپیاں جمع کر رہا ہو اور جس کو اُس کے اندر کے جواہرات کا کچھ علم نہ ہو۔ ہر برٹس سپر موجودات کو دو قسموں میں تقسیم کرتا ہے۔ ایک وہ جو بیرون از رسانی عقل ہیں۔ دوسرے وہ جن کا علم ایک حد تک حاصل ہو سکتا ہے۔ یہی حکیم صاف صاف لکھتا ہے کہ دنیا میں جس قدر علم ہو وہ اضافی ہے۔ واقعی علم کسی شے کا جیسا کہ چاہئے حاصل نہیں ہو سکتا +

قصہ حقیقی حکمت یہی ہے کہ انسان اپنی حقیقت کو سمجھے اور اپنی عقل ناقص کو (جس کا نقص روزمرہ مشاہدہ میں آتا ہے) وحی و الہام کا تابع رکھ کر اسرار کائنات میں بقدر واجب غور و خوض کرے۔ اور ”ایاز قدر خود بشناس“ کے قابل قدر مقولے کو اپنا دستور العمل بنائے۔ اس کے خلاف عمل کرنا حکمت نہیں بلکہ جہالت و سفاہت میں داخل ہے۔

حیف باشد اگر از جملہ ایشاں باشی
منکر فلسفہ سنت و قرآن باشی

ایکے پرمانندہ یورپ ہماں باشی
حیف اگر از اثر فلسفہ مغربیاں

سمر اشعبدہ جلوہ دہر سہ نہی از ہینیاں صدا فسانہ و دستاں گوئی	منکر معجزہ موسیٰ عمراں باشی جاہل از معرکہ ہائے شہ مرداں باشی
--	---

از خداوند جہاں یاد نیادی گا ہے
روز و شب خود بہ پرستاری سلطان باشی
(شبلی)

باب اول

اسلام اور عقلیت کے مقدمہ کی تنقید

۱۶۔ اسلام اور عقلیت کے
مضامین کی فہرست

مصنف نے اپنی کتاب کے شروع میں مقصد سے علم و
عقل کی بابت جو خیال ظاہر کیا تھا اس پر کافی بحث

ہو چکی اور یہ بات ثابت کی گئی کہ ان کا دعویٰ بے بنیاد اور ناقابل قبول ہے۔ اب ہم
مضامین کتاب پر ایک نظر ڈالیں گے اور ناظرین کو اس کی حقیقت دکھائیں گے۔
اس کتاب میں ایک مقدمہ اور تین فصلیں ہیں۔ مقدمہ میں مصنف نے اپنے مجددانہ
اور دہریانہ خیالات کو کسی قدر تفصیل سے لکھا ہے۔ گویا اس شعر کی توضیح و تشریح کی ہے
جسے اپنی کتاب کا عنوان اور سرنامہ بنایا تھا تینوں فصلوں میں ”عقلیت“ کی تاریخ
بیان کی گئی ہے۔ پہلی فصل میں ”عرب اور عقلیت“ کی تاریخ ہے۔ دوسری فصل میں
”ہندوستان کے مسلمانان سلف اور عقلیت“ کا بیان ہے۔ تیسری فصل میں ”زمانہ
حال اور عقلیت“ کی بحث ہے۔

۱۷۔ مصنف کے مجددانہ خیالات | اس کتاب کا مقدمہ صفحہ ۱ سے صفحہ ۳۳ تک ہے اس کے

مضامین کا خلاصہ حسب ذیل ہے :-

مصنف اس بات پر تعجب ظاہر کرتے ہیں کہ اس علم و عقل کے زمانہ میں

بھی لوگ خدا - ملائکہ - وحی والہام وغیرہ مذہبی عقاید کو مانتے ہیں - ان کے نزدیک اصلی خدا ہر ہے - دنیا ہے - دنیا مادہ اور قوت سے مل کر آپ سے آپ بن گئی ہے - اس کا بنانے والا کوئی نہیں دنیا ہمیشہ سے خود بخود بتدریج بنتی اور بگڑتی چلی آئی ہے - یا بالفاظ مصنف ”یہ عظیم الشان اور حیرت انگیز نیاچ ازل سے ہو رہا ہے اور ابد تک ہوتا رہے گا“

انسان زمانہ گزشتہ میں پہلے پھلی پھر پھکی پھر بند تھا - روح کوئی چیز نہیں مرنے کے بعد جزا و سزا کچھ نہیں - بلکہ انسان کا بالکل خاتمہ ہو جاتا ہے - مذہب مخرب اخلاق ہے - مذہبی آدمی یہ سمجھ کر کہ توبہ قبول ہو سکتی ہے زیادہ گناہ کرتا ہے اکثر مذہبی و متشرع لوگ جھوٹے - مکار - ریاکار - خود غرض - اور گندم نا جو فروٹ ہوتے ہیں اور اکثر ملحد اور بیدین لوگ سچے - اچھے - سیدھے اور صاف دل ہوتے ہیں +

انسان کا مقصد زندگی یہ ہے کہ دنیا میں آرام و عزت سے زندگی بسر کرے - علم و فن سیکھے - صحبت بد سے بچے - خوب و رندش کرے - جوانی میں شادی کرے - خوب روپیہ جمع کرے - پڑھے - لکھے - سوچے - قومی کام کرے - بیفائدہ نماز نہ پڑھے - بیکار روزے نہ رکھے - اس دنیا کے بعد دوسری دنیا نہیں ہے - اس سچا پس ساٹھ برس کی زندگی کو عنایت سمجھے اور ضائع نہ کرے ”اپنے والدین کا شکر یہ ادا کرے کہ انہوں نے اسے پیدا کر کے اسے دنیا کو دیکھنے اور اس میں رہنے کا موقع دیا“ دنیا کی سب چیزوں سے لطف اٹھا مگر اسراف نہ کرے - کلو او انشیرا و او کانتس فوا“ - اصلی خوشی - اصلی سعادت اعتدال میں ہے - اگر اسراف کرے گا تو ”گولی مار دینے کے قابل ہوگا“ ماہیت اشیاء دریافت کرے - قوانین فطرت کو سمجھے - ان کے مطابق

زندگی بسر کرے۔ انسان خدا کا جزو ہے۔ اسرار کائنات دریافت کر کے مانے اور قوت کو مطیع و مسخر کر سکتا ہے۔ عقل کے زور اور علم کے ذریعے سے انسانیت سے بھی ترقی کر کے اشرف المخلوقات ہو سکتا ہے اور اگر چاہے تو خود کشی کر کے اپنے کو صفحہ ہستی سے مٹا سکتا ہے *

مسلمان صراط مستقیم سے بہت دور ہیں کیونکہ وہ سمجھتے ہیں کہ انسان میں روح ہے۔ وہ سمجھتے ہیں کہ گناہ معاف ہو سکتے ہیں وہ دوسری دنیا میں جزا و سزا کے قائل ہیں۔ وحی و الہام کو مانتے ہیں۔ فرنگستان اس اوہام پرستی سے آزاد ہو گیا اور ترقی کر رہا ہے۔ مسلمان لکیر کے فقیر ہیں روز بروز تباہ ہو رہے ہیں۔ جس قوم کا مذہب سچا اور درست ہوتا ہے وہی قوم دنیا میں ترقی کرتی ہے۔ زمانہ سابق میں اسلام نے اس لئے ترقی کی تھی کہ وہ بہ نسبت دیگر مذاہب کے اصول عقلیت کے زیادہ مطابق تھا۔ آج کل علم و عقل کا مذہب پیدا ہو گیا ہے (یعنی دہریت و الحاد) اس مذہب کی پروری کی بدولت فرنگستان اسلامی سلطنتوں کو دباے ہوئے ہے۔ زمانہ حال میں جو ہندوستان۔ ایران۔ مصر اور ترکی کے مسلمانوں میں ترقی کے آثار نمایاں ہیں وہ بھی عقلیت ہی کی وجہ سے ہیں *

۱۸۔ مصنف کے تمام دعوے بلا دلیل ہیں | یہ ہیں مصنف کے خیالات جو مقدمہ کتاب میں ظاہر کئے گئے ہیں مگر ایک عجیب بات یہ ہے کہ انہوں نے اپنے کسی دعوے کی دلیل بیان نہیں کی اور اپنے ہر قول کو ایسا بدیہی اور یقینی سمجھا ہے جس میں کسی کو چون چرا کی گنجائش نہ ہونی چاہئے جو ہر ایک شخص کو بلا دلیل مان لینا چاہئے *
قاعدہ کلیہ ہے کہ جب کوئی شخص اپنے مخالف کے مقابلہ میں زبان کھولتا ہے یا کوئی کتاب لکھتا ہے تو اپنے ہر دعوے کے ثبوت میں کوئی نہ کوئی دلیل ضرور پیش کرتا ہے خواہ وہ

دلیل کیسی ہی کمزور ہو مگر ”اسلام اور عقلیت“ کا مصنف اس قاعدے سے اپنے آپ کو بالاتر سمجھتا ہے۔

۱۹۔ ان دعووں کی ایک فہرست جن کو مسٹر ظریف زبردستی تسلیم کرانا چاہتے ہیں۔

مسٹر ظریف کا فرض تھا کہ وہ اپنے ان دعووں کا باقاعدہ ثبوت پیش کرتے :-

(۱) خدا کوئی عظیم و حکیم و خبیر و قادر مطلق ہستی نہیں ہے۔ اصلی خدا دہر ہے۔

(۲) دنیا مادہ اور قوت سے مل کر خود بخود بن گئی ہے۔

(۳) مادہ ازلی اور ابدی ہے۔

(۴) دنیا کا سلسلہ ازلی و ابدی ہے۔

(۵) انسان پہلے پھلی۔ پھر چھپکلی۔ پھر بندر تھا۔

(۶) روح کوئی چیز نہیں ہے۔

(۷) مرنے کے بعد جزا و سزا نہیں ہے۔

(۸) انسان خدا کا جزو ہے۔

(۹) گناہ کا معاف ہونا ناممکن ہے۔

(۱۰) وحی و الہام کوئی چیز نہیں ہے۔

اور اس کے ساتھ ہی ان دلائل کا تسلی بخش اور قابل اطمینان جواب دینا لازم تھا

جو اہل اسلام نے خدا کی ہستی۔ روح کی ہستی۔ وحی و الہام اور معاد وغیرہ عقائد کے ثبوت

میں پیش کئے ہیں۔ مگر نہایت افسوس کا مقام ہے کہ وہ خواہ مخواہ اور بلاوجہ اپنے خیالات

کو زبردستی تسلیم کرانا چاہتے ہیں اور اسلامی عقائد کو بغیر کسی دلیل کے علم و عقل کے خلاف

اور اوہام پرستی بتاتے ہیں۔ ایک علم و عقل کا مدعی جس نے ”عقلیت“ کی عام

دعوت دی ہے اور دنیا کو مذہبی پابندیوں سے آزاد کرانے کا بیڑا اٹھایا ہے اس کی طرف

سے ایسی طفلانہ کارروائی صاحبان بصیرت کو ضرور مدہ حیرت میں ڈالے گی۔

بہت شور سنتے تھے پہلو میں دل کا | جو حیرا تو اک قطرہ خون نکلا

فَاعْتَبِرُوا يَا أُولِيَ الْأَلْبَابِ وَقُولُوا إِنَّ هَذَا لَشَيْءٌ عَجَبٌ ۗ

۲۰۔ مشہور ترین خود بھی اپنے دعویٰ کو | مصنف نے جو کچھ لکھا ہے قیاس و گمان سے لکھا ہے
قلعی اور یقینی نہیں سمجھتے۔ | اور خود بھی اس بات کو سمجھتے ہیں اس کے ثبوت

میں ہم اُن کی کتاب سے دو عبارتیں نقل کرتے ہیں :-

(۱) حشرات الارض پہلے غالباً ہم صورت تھے۔ رفتہ رفتہ اُن کی صورتوں میں

اختلاف پیدا ہوتا گیا۔ جو پانی میں رہنے لگے اُن کی صورت اور ہو گئی جو خشکی پر رہنے

لگے اُن کی صورت اور ہو گئی۔ جو ٹھنڈی جگہ رہنے لگے اُن کی صورت اور ہو گئی۔

جو گرم جگہ رہنے لگے اُن کی صورت اور ہو گئی۔ چونکہ حشرات الارض ضرورت سے زیادہ

تھے۔ ان میں جنگ چھڑی۔ اس جنگ میں کسی کیڑے نے کسی عضو کو استعمال کیا۔

کسی نے کسی عضو کو۔ اس سے اُن کی صورتوں میں اور اختلاف پیدا ہوا گیا۔

جن کیڑوں نے دانتوں اور پنجوں کو زیادہ استعمال کیا وہ درندے بن گئے۔ جن کیڑوں

نے بازوؤں کو زیادہ استعمال کیا وہ پرندے بن گئے۔ بعض کیڑوں نے بہ نسبت اور

اعضا کے دماغ سے زیادہ کام لیا وہ انسان ہو گئے۔“

(اسلام و عقلیت صفحہ ۱۰۹)

(۲) ”مذکورہ بالا دعوے کے مطابق جمادات۔ نباتات اور حیوانات۔ سب انسان

کے بھائی بند ہیں۔ خاص کر حیوان اور انسان میں قرابت بہت زیادہ ہے۔ بلکہ یوں کہنا

چاہئے کہ انسان حیوان زادہ ہے۔ انسان کے بچے کی شکل ماں کے پیٹ میں شروع

میں مچھلی سے ملتی ہے پھر چھپکلی سے ملنے لگتی ہے پھر بندر سے ملنے لگتی ہے۔“

(اسلام و عقلیت صفحہ ۱۱)

۱۵ ای آنکھوں والو عبرت پکڑو۔ اور کہو کہ یہ بڑے تعجب کی بات ہے +
(غلام محمد بنین پانی پتی)

پہلی عبارت میں لفظ ”غالباً“ سے صاف معلوم ہوتا ہے کہ مصنف کو اپنے دعووں پر وثوق نہیں ہے ورنہ وہ ”غالباً“ نہ لکھتے بلکہ ”یقیناً“ لکھتے +
 دوسری عبارت میں جو نتیجے نکالے گئے ہیں وہ بھی کسی دلیل پر نہیں بلکہ محض دعوے پر مبنی ہیں جیسا کہ ان الفاظ سے ظاہر ہے۔ ”مذکورہ بالا دعوے کے مطابق“ ایسی غیر یقینی باتوں پر کسی اعتقاد کی بنیاد رکھنا ہمارے نزدیک علم و عقل کا مستقضا نہیں ہو سکتا +

۲۱۔ مصنف کے قیاسات پر جرح | (۱) اگر تمام حشرات الارض پہلے ہم صورت تھے تو سب کی حالت اور فطرت بھی یکساں ہونی چاہئے۔ مثلاً ابتدا میں سب کے سب یا تو خشکی میں رہتے ہوں گے یا پانی میں۔ اگر سب خشکی میں رہتے تھے اور ان میں سے بعض اتفاقاً پانی میں جا پڑے تو پانی میں زندہ رہنے کی استعداد یکساں ان میں کس طرح پیدا ہو گئی اور اگر سب پانی میں رہتے تھے تو خشکی میں زندہ رہنے کی طاقت فی الفور کہاں سے آگئی۔ حالانکہ ہمارا مشاہدہ بتاتا ہے کہ اگر خشکی پر رہنے والے حیوانات کو پانی کے اندر دکھا جائے تو وہ تھوڑی دیر میں مر جائیں گے۔ اسی طرح پانی میں رہنے والے جانور مچھلی وغیرہ خشکی پر زندہ نہیں رہ سکتے بے شک بعض دو عنصری جانور خشکی اور پانی دونوں میں بسر کر سکتے ہیں مگر ان ابتدائی کیڑوں کا ان جانوروں کی حالت پر قیاس کرنا غلط ہوگا۔ کیونکہ یہ ایک جداگانہ نوع ہیں اور ہم پہلے تمام حشرات الارض کو ایک نوع اور ان کی حالت کو یکساں فرض کر چکے ہیں یعنی سب کو خشکی یا پانی میں رہنے والا مان چکے ہیں۔ لہذا مصنف کو اس سوال کا حل کرنا لازم ہے کہ ان کیڑوں کی فطرت میں ایسا اختلاف عظیم جس پر ان کی فنا و بقا کا دار و مدار تھا کن سبب و علل سے پیدا ہو گیا +
 (۲) اسی طرح مسٹر ظریف کی فرضی جنگ (جو کسی فرضی زمانہ میں کیڑوں میں باہم دگر چھڑی تھی) محل نظر ہے۔ جب سب کیڑوں کی حالت اور فطرت ہر طرح یکساں

تھی تو ضرور ہر کہ جنگ کا سامان بھی ان کے پاس کیساں ہو۔ پھر کیا وجہ ہے کہ کسی کیرٹے نے دانستوں سے کام لیا۔ کسی نے بچوں سے $x \times x \times x \times x$ کسی نے بازوں سے اور کسی نے دماغ سے؟ جو قوی یا جو ہتھیار اس جنگ کے لئے واقعی کارآمد اور مناسب تھے ان سے کیوں نہ کام لیا؟

(۳) نیز اس بات کا کیا ثبوت ہے کہ ان کیرٹوں کو دانستہ۔۔۔ بچے۔ بازو۔ دماغ وغیرہ تمام قوی اور ہتھیار سب کچھ اسی وقت مل گئے تھے۔ بعد میں درجہ تکمیل کو پہنچے۔ اس سوال کا حل کہنا بھی ضروری ہے کہ ان کیرٹوں کو مختلف اعضا کے استعمال کی عقل کیونکر حاصل ہوئی اور کس نے عطا کی؟

(۵) علیٰ ہذا القیاس دو مختلف نوعوں میں محض صورت کی مشابہت سے یہ نتیجہ نکالنا کہ وہ ایک دوسرے سے پیدا ہوئی ہیں۔ صحیح نہیں ہو سکتا۔ پہاڑوں میں ایک قسم کی گھاس پیدا ہوتی ہے جسے عام طور پر جھپو گھاس کہتے ہیں۔ اس کا اثر یہ ہے کہ برہنہ بدن سے چھوتے ہی ایسی سوزش پیدا ہو جاتی ہے کہ گویا جھپو نے کاٹ لیا۔ کیا اس سے یہ نتیجہ نکال سکتے ہیں کہ جھپو اسی گھاس سے پیدا ہوتا ہے؟ اسی طرح ایک قسم کی پہاڑی لکڑی جس کو مارچوب کہتے ہیں سانپ سے مشابہت رکھتی ہے اب یہ کہنا کہ سانپ اسی لکڑی سے پیدا ہوا ہے علم و عقل اور مشاہدہ کے خلاف ہے۔

گیرم کہ مارچوبہ کسند تن بشکل مار کو زہر بہر دشمن کو مہر بہر دوست (۶) علاوہ بریں اگر اختلافات انواع کی تشریح کے لئے قانون ارتقا کو تسلیم کر لیا جائے تو بھی ذات واجب الوجود کے تسلیم کئے بغیر چارہ نہیں۔ کیونکہ مادے کے ذرے خود بخود باضابطہ صورتیں اختیار نہیں کر سکتے بلکہ خود یہ ذرے ایک موجود حکیم کے وجود کا پتہ دیتے ہیں۔ یہ بحث زیادہ تفصیل کے ساتھ آگے آتی ہے۔

حقیقت یہ ہے کہ ایک نوع کا دوسری نوع کے مشابہ ہونا اس قادر علی الاطلاق کی

کمال حکمت اور قدرت کی دلیل ہے جس نے تمام مخلوقات میں باوجود گونا گوں اختلافات کے خاص خاص مشابہتیں بھی پیدا کیں اور ہر مخلوق کو مختلف قوتیں۔ مختلف خاصیتیں اور مختلف طبیعتیں عطا فرمائیں۔ پس صحیح تعلیم ہی ہے جو قرآن مجید ہم کو دیتا ہے۔ قال اللہ تعالیٰ:۔ رَبُّنَا الَّذِي أَعْطَى كُلَّ شَيْءٍ خَلْقَهُ ثُمَّ هَدَىٰ

(ظہ ۲۰)

اس آیت کا مطلب یہ ہے کہ جمادات۔ نباتات۔ حیوانات وغیرہ سب ایک ہی خالق کی مخلوق ہیں ان کی بناوٹ ان کی خاصیت۔ ان کی طبیعت اور ان کی فطرت مختلف اور ہر ایک کی حالت کے مناسب واقع ہوئی ہے۔ یہ نہایت ہی اعلیٰ درجہ کی صنعت و حکمت اور قدرت کی دلیل ہے اور یہ بات خود بخود نہیں ہو سکتی۔ لامحالہ ایک صانع و حکیم و قدیر کا فعل ہے۔ چنانچہ علم نباتات اور علم حیوانات کے عالم اس کو خوب جانتے ہیں۔ یہ مضمون جس کی طرف اشارہ کیا گیا ہے نہایت وسیع ہے۔ پڑھنے والے خود اس پر غور کریں *

۲۲۔ اس تنقید کی ضرورت | پس جب کہ مسٹر ظریف کے کل دعوے بلا ثبوت ہیں اور کیوں محسوس ہوئی۔ | اسلامی اصول کے خلاف بھی کوئی دلیل پیش نہیں کی گئی تو بظاہر اس بات کی ضرورت نہ تھی کہ ان کے خیالات سے تعرض کیا جائے بلکہ صرف یہ کہہ دینا کافی تھا کہ ”آپ کے دعاوی بلا دلیل ہیں قابل اعتنا اور لائق التفات نہیں ہیں“ مگر چونکہ آج کل الحاد کا سیلاب اُٹھا ہوا ہے اور جس مہذب جماعت کے مسٹر ظریف امام بننا چاہتے ہیں اُس میں محقق کم اور مقلد بیشمار ہیں اور تقریباً سب سب فلسفہ اسلام سے بے خبر۔ اس لئے اندیشہ ہے کہ وہ لوگ مسٹر ظریف کے غیر مدلل اور حمل دعووں ہی کو قوی دلائل سمجھ کر جاہد حق سے منحرف نہ ہو جائیں۔ اور سچ سچ ”امام عقلیت“ کے مقتدی نہ بن جائیں اور ہماری خاموشی عجز پر معمول نہ کی جائے

ان وجوہ سے نہایت ضروری خیال کیا گیا کہ اس سرسری تنقید میں (جو نہایت عجلت میں لکھی گئی ہے) حضرت ظریف کے دعووں کی حقیقت کچھ نہ کچھ کھول دی جائے تاکہ ہر طالبِ حق کو ان کے خیالات کی معقولیت و عدم معقولیت کا آسانی سے پتہ لگ جائے۔
انشاء اللہ العزیزاً سلام کی حقانیت اور ابطالِ دہریت کے متعلق مفصل مضامین کسی دوسرے موقع پر فرصت میں لکھے جائیں گے۔

۲۲۶۔ مادہ انسان کا خالق نہیں ہو سکتا | اہل سائنس تسلیم کرتے ہیں کہ مادہ میں علم و عقل اور ادراک و شعور نہیں ہے اور ان کے اصول کے بموجب اتنا بھی ثابت نہیں کیا جاسکتا کہ مادہ کو کم از کم اپنی ہستی کا بھی علم ہے۔ انسان صاحبِ علم و عقل اور صاحبِ ادراک و شعور ہے جسے پروفیسر ظریف بھی تسلیم کرتے ہیں۔ یہاں تک کہ انہوں نے مقدمہ کتاب میں اپنے مقصد کا خلاصہ ان الفاظ میں بیان کیا ہے: ”خلاصہ یہ کہ ہر بات میں علم و عقل کو اپنا

دہرہ سمجھے جو یہ کہیں مانے اور جو یہ کہیں وہ کرے۔“ (اسلام اور عقلیت صفحہ ۲۱)۔
پس ایک بے علم۔ بے عقل۔ بے شعور اور غیر مددک چیز (مادہ) سے ایک با علم با عقل۔ با شعور اور صاحبِ ادراک وجود (انسان) پیدا نہیں ہو سکتا۔ یہ بات علم و عقل کے بالکل خلاف ہے۔ پس جب مادہ انسان کا خالق نہ ہو تو ضرور ہوا کہ اس کا خالق کوئی علیم و حکیم اور صاحبِ قدرت ذات ہو۔ جس نے اس کو بقدر متناہی علم و حکمت عطا کی۔ اسی کو ہم واجبِ لوجود۔ قادرِ مطلق اور خدا کہتے ہیں۔

۲۲۷۔ دنیا مادہ اور اس کی قوت سے | دنیا کی ایک ایک چیز میں حکمت و صنعت کے پیمانہ شمار مل کر خود بخود نہیں بن سکتی۔ نظر آتے ہیں اور بقدر خود کیا جانے والی حکمتیں اور نئی نئی صنعتیں

ظاہر ہوتی چلی جاتی ہیں جن کی کوئی انتہا معلوم نہیں ہوتی۔ اگر دنیا بے عقل اور بے شعور مادہ اور اس کی قوت سے اتفاقیہ طور سے بن جاتی تو اس میں حکمت و صنعت اور باقاعدگی نہ ہوتی۔

۲۵۔ دفع دخل مقدر | اس کے جواب میں اگر یہ کہا جائے کہ کروڑوں دفعہ کے بننے اور بگڑنے کے بعد دنیا نے یہ باقاعدہ صورت اختیار کی ہے تو یہ محض دعویٰ ہی دعویٰ ہے کوئی دلیل نہیں۔ دوسرے یہ قول ایسا ہی بے بنیاد ہے جیسے کوئی یہ کہے کہ ”اسلام اور عقلیت“ پر وینسٹر ظریف کے دل و دماغ اور غور و خوض اور علم و عقل کا نتیجہ نہیں ہے بلکہ بے عقل اور بے شعور مادہ اور اس کی قوت کی بدولت آپ سے آپ یہ کتاب چھپکر اور تیار ہو کر پریس (چھاپہ خانہ) سے نکل آئی ہے اور پریس بھی کتاب کو چھاپنے کے لئے خود بخود بن گیا تھا *

۲۶۔ دنیا خدا نہیں ہو سکتی | مسٹر ظریف لکھتے ہیں :- ”جب دنیا ابدی اور ازلی ہے

غیر محدود ہے۔ دنیا اس قدر خوبصورت ہے۔ اس قدر مہیب اور عظیم الشان ہے پھر کیا وجہ ہے کہ لوگ اسے خدا نہیں سمجھتے۔“ (اسلام اور عقلیت صفحہ ۳۴)

دنیا کے غیر محدود اور ازلی و ابدی ہونے پر کوئی دلیل قائم نہیں کی گئی۔ لہذا یہ امر غیر مسلم ہے۔ بیشک دنیا نہایت خوبصورت، نہایت مہیب اور نہایت عظیم الشان ہے مگر یہ اس امر کی دلیل نہیں ہے کہ اس کو خدا مان لیا جائے۔ بلکہ جس طرح ایک خوبصورت اور عظیم الشان مکان کو دیکھ کر طبعاً یہ خیال پیدا ہوتا ہے کہ ضرور اس کا بانی کوئی صاحب علم و عقل ہے۔ اسی طرح عالم کے اس عظیم الشان کارخانہ کو دیکھ کر جس کی ہر شے میں ہزار ہا حکمتیں اور صنعتیں موجود ہیں۔ فطرۃً یہ خیال دل میں پیدا ہوتا ہے کہ اس کا موجد بدرجہ غایت علم و حکمت وغیرہ صفات کمال سے موصوف ہونا چاہئے *

۲۷۔ قدم مادہ کے ابطال پر دلائل | علیٰ ہذا القیاس قدم مادہ کے ابطال پر بہت سی دلیلیں موجود ہیں۔ دو تین دلیلیں اس مختصر تنقید میں نہایت اختصار کے ساتھ درج کی جاتی ہیں۔ تفصیل کا یہ محل نہیں :-

پہلی دلیل۔ اگر تمام تنوعات کی علت (یعنی مادہ مع حرکت کے) قدیم ہو تو مادہ میں

ان تنوعات کی استعداد بھی ضرور قدیم ہوگی اور اگر استعداد قدیم ہوگی تو وہ تنوعات بھی قدیم ہوں گے۔ مگر یہ تنوعات قدیم نہیں بلکہ یکے بعد دیگرے حادث ہوتے ہیں۔ اس لئے استعداد بھی قدیم نہ ہوئی۔ اس سے ثابت ہوا کہ مادہ بھی قدیم نہیں حادث ہے۔
 دوسری دلیل۔ مادہ کا تمام صورتوں سے مجرد ہو کر پایا جانا ممکن نہیں۔ ضرور ہے کہ وہ کسی نہ کسی صورت میں پایا جائے۔ بالفاظ دیگر صورت (خواہ وہ کوئی صورت ہو) مادہ کے لئے لازم ہے۔ پس اگر مادہ کو قدیم مانا جائے تو یہ صورتیں بھی جو اس کے لئے لازم ہیں ضرور قدیم ہوں گی۔ کیونکہ لازم کا اپنے ملزوم سے جدا ہونا محال ہے لیکن یہ صورتیں عدم کو قبول کرتی ہیں اس لئے قدیم نہیں ہو سکتیں حادث ہیں پس مادہ بھی قدیم نہیں ہو سکتا ضرور ہے کہ حادث ہو۔

۳۸۔ حادث مادہ کی بابت سائنس کی جدید تحقیقات کے بعد لکھا گیا ہے۔ مگر پچھلے دس سال کے عرصہ میں ایک نئے عنصر یعنی ریڈیم کے دریافت ہونے سے سائنس کی دنیا میں ایک نیا دور اور انقلاب عظیم شروع ہوا ہے۔ یعنی مادہ کا حادث ہونا مشاہدہ اور تجربہ میں آچکا ہے۔ ریڈیم ایک قسم کی دھات ہے اگر اس کو سپیکٹروسکوپ (ایک آلہ کا نام ہے) میں رکھ کر دیکھا جائے تو اس دھات سے روشنی کی کرنیں باہر نکل کر صاف طور پر اڑتی ہوئی دکھائی دیں گی اور یہ عمل شب و روز نہایت ہی سرعت کے ساتھ جاری رہتا ہے۔ تحقیقات سے معلوم ہوا کہ یہ کرنیں جن کو اہل سائنس الیکٹران کے نام سے موسوم کرتے ہیں بجلی کی چنگاریاں ہیں۔ ریڈیم کا مادہ رفتہ رفتہ فنا ہو کر بجلی کی شکل اختیار کرتا رہتا ہے اور پھر نہ معلوم کس حالت میں چلا جاتا ہے۔ یہ کیفیت بعض اور دھاتوں میں بھی مشاہدہ کی گئی ہے۔ اس تحقیقات سے ثابت ہو گیا کہ مادہ اور اس کا ہر ایک عنصر بجلی کی چنگاریوں سے

بنا ہوا ہے یا یوں کہو کہ ان چنگاریوں کو ایک خاص طریق سے ترتیب دیا جائے تو ریڈیم بن جاتی ہے۔ دیگر طریقوں سے ترتیب دیا جائے تو سونا۔ چاندی۔ لوہا۔ تانبا۔ آکسیجن۔ ہائیڈروجن۔ نائٹروجن وغیرہ عناصر بن جاتے ہیں۔ غرض کہ مادہ کے ذروں میں سیکنڈ کے ہر ہزارویں حصہ میں انقلاب عظیم ہوتا رہتا ہے اور وہ بجلی کی شکل میں تبدیل ہو کر کسی نامعلوم حالت میں چلے جاتے ہیں۔ ان تجربوں سے مادہ کے فانی اور حادث ہونے پر پوری روشنی پڑتی ہے اور مادہ کی بابت یہ قدیم خیال کہ وہ ایسے چھوٹے چھوٹے ذروں سے مرکب ہے جن کو فنا نہیں باطل ہو جاتا ہے۔

قدامت مادہ کے دلدادہ اس موقع پر یہ عذر پیش کر سکتے ہیں کہ ”اس تحقیقات سے صرف سالمات کی تھیوری (نظریہ) باطل ہوئی۔ مادہ کا حدوث تو ثابت نہ ہوا ہم الکٹران یعنی بجلی کے ذروں یا چنگاریوں ہی کو مادہ کی نہایت ہی ابتدائی صورت قرار دے کر غیر فانی تسلیم کر سکتے ہیں اس بنا پر مادہ بدستور قدیم اور غیر فانی ہی رہا۔ اس کا جواب یہ ہے کہ تجربوں نے صاف طور پر یہ بات ثابت کر دی ہے کہ ان بجلی کی چنگاریوں پر مادہ کی تعریف صادق نہیں آتی اور وہ مادہ نہیں بلکہ ایک قسم کی قوت ہیں۔ الغرض جدید تحقیقات نے یہاں تک تو ثابت کر دیا کہ تمام مادی دنیا قوت برقی کی مختلف حالتوں کا مجموعہ ہے جو کبھی کسی صورت میں نظر آتی ہے اور کبھی کسی صورت میں۔ یا بالفاظ دیگر جمادات۔ نباتات۔ حیوانات۔ انسان غرض تمام کائنات تو برقی کا جلوہ ہے۔

اب شاید مسطر ظریف یا اُن کے ہم خیال یہ حجت پیش کریں کہ ”خیر مادہ کا حدوث ثابت ہو گیا تو کیا ہوا۔ بجلی تو قدیم ہی رہی۔ ہم دنیا کو مادہ اور قوت سے مرکب ماننے کے بجائے صرف بجلی کا کرشمہ کہیں گے اور بجائے خدا کے اسی کو دنیا کا خالق سمجھیں گے۔“ مگر یہ عذر بھی ناقابل المقتات ہے۔ مشاہدہ سے یہ بات

ثابت ہوگئی ہے کہ یہ بجلی کے ذرے (جو ریڈیم وغیرہ سے خارج ہوتے ہیں) اپنے مرکز سے جدا ہو کر ایسی حالت میں چلے جاتے ہیں کہ ان کی بابت کوئی نہیں بتا سکتا کہ وہ کہاں گئے۔ ہم اس حالت کو فنا سے تعبیر کرتے ہیں۔ قوانین برق کی رو سے اس امر کی توضیح اس طرح ہو سکتی ہے کہ بجلی دو قسم کی ہے۔ ایک مثبت دوسری منفی۔ شیشہ کی ڈنڈی کے سرے کو ریشم کے کپڑے پر رگڑنے سے ڈنڈی کے سرے پر ایک خاص قسم کی بجلی پیدا ہوتی ہے جسے مثبت بجلی کہتے ہیں۔ اسی طرح لاکھ کی ڈنڈی کو فلایٹن کے کپڑے پر رگڑنے سے لاکھ کے سرے پر ایک مختلف قسم کی بجلی پیدا ہوتی ہے اور اسکو منفی بجلی کہتے ہیں۔ مثبت بجلی کے ذرے اپنے ہم جنس ذروں سے علیحدہ رہنا چاہتے ہیں۔ یہی حالت منفی بجلی کی ہے۔ اس کے ذرے بھی ایک دوسرے سے الگ رہنے کی کوشش کرتے ہیں مگر مختلف قسم کی بجلیوں یعنی مثبت اور منفی بجلیوں کے ذرے ہمیشہ ایک دوسرے سے ملنا چاہتے ہیں۔ جب یہ دونوں قسم کے ذرے آپس میں ملتے ہیں تو پھر نہ مثبت بجلی کا وجود قائم رہتا ہے اور نہ منفی کا۔ دونوں فنا ہو کر ایک ایک خاص طاقت کی شکل اختیار کر لیتی ہیں۔ یہی حالت ان بجلی کے ذروں کی ہے جن سے مادہ یا عناصر مرکب ہیں۔ غرضکہ مثبت اور منفی بجلیاں باہم مل کر دونوں فنا ہو جاتی ہیں اور ایک خاص قوت کی شکل میں تبدیل ہو جاتی ہیں جو نہ مادہ ہے اور نہ بجلی۔ اس سے ثابت ہوا کہ مادہ فنا ہو کر بجلی بن جاتا ہے اور پھر بجلی بھی فنا ہو کر ایک نامعلوم حالت یا قوت کی شکل اختیار کر لیتی ہے اس دلیل سے مادہ بھی فانی ثابت ہو گیا اور بجلی بھی ۰

اب باقی رہا یہ سوال کہ ”جس قوت میں بجلی تبدیل ہو جاتی ہے اسی کو تریڈیم

۱۵ بجلی کے جزو کو صرف سمجھانے کے لئے ”ذره“ سے تعبیر کیا گیا ہے۔ ورنہ اس کو ”مادی ذره“ سے کوئی مناسبت نہیں ہے (غلام الحسنین پانی پتی)

نان لینے میں کیا مضائقہ ہے۔“ اس کا جواب یہ ہے کہ یہ قوت بھی قدیم نہیں ہو سکتی۔ کیونکہ وہ دو قسم کی بجلیوں کی ترکیب کا نتیجہ ہے جیسا کہ مشاہدہ سے ثابت ہوتا ہے اور جس شے میں ترکیب کو دخل ہو وہ قدیم نہیں ہو سکتی۔ جس طرح رگڑ کی قوت سے دو مختلف قسم کی بجلیاں پیدا ہوتی ہیں اسی طرح دونوں کے ملنے اور فنا ہونے سے پھر ایک خاص قوت پیدا ہو گئی۔ پس ثابت ہوا کہ قوت اور بجلی دونوں حادث ہیں قدیم کوئی بھی نہیں۔ اس تمام بحث کا نتیجہ یہ نکلا کہ دنیا کی کوئی شے مادی ہو یا غیر مادی قدیم نہیں ہو سکتی۔ قدیم صرف ایک ہی ذات واجب الوجود ہے جو ہر طرح کے تغیر و زوال سے منزه ہے۔ اسی کے ارادہ کے ماتحت ہر مادی و غیر مادی شے کام کرتی ہے۔ اسی نے اپنی قدرت کاملہ سے سب کچھ پیدا کیا اور کمال حکمت و صنعت سے ان میں ضروری تعلقات پیدا کئے ورنہ ممکن نہ تھا کہ کم از کم دو ذرے بھی باہم مل سکیں۔ اسلام کی اصل تعلیم یہی ہے اور یہی توحید ہے۔ جو جو علمی تحقیقات مکمل اور وسیع ہوگی اور اُسکی غلطیاں دُور ہوتی جائیں گی۔ اسلام کی صداقت کے دلائل میں ہمیشہ اضافہ ہوتا رہے گا +

۲۹۔ دہریت کے خوفناک نتائج | دہریوں پر اہل مذہب کا ایک بڑا زبردست اعتراض یہ ہے کہ دہریانہ عقائد کا اثر تمدن و معاشرت کے حق میں سیم قائل ہے۔ ایسی آزادی کے خیالات جن کا میلان اس طرف ہو کہ مرنے کے بعد کسی قسم کی باز پرس نہ ہوگی۔ دنیا میں سخت فتنہ و فساد اور بدکاری کی بنیاد ہیں۔ اس لاجواب اعتراض کو مسٹر ظریف سرسری طور پر ٹال جاتے ہیں۔ چنانچہ آپ لکھتے ہیں :-

”اکثر سنا جاتا ہے کہ اگر انسان روح - خدا - عاقبت - دوزخ - بہشت وغیرہ کو

نہ مانے تو جو اس کے جی میں آئے گا کرے گا اور بہت بدکار ہو جائے گا۔ جن لوگوں کا

یہ خیال ہے وہ قوانین فطرت سے محض ناواقف ہیں وہ یہ نہیں جانتے کہ بُرے کاموں کی

سزا اور اچھے کاموں کی جزا اسی دنیا میں مل جاتی ہے۔ یہی دوزخ اور یہی بہشت ہے۔

ہیں دوزخ اور ہمیں بہشت ہے۔ بدکار شخص کبھی خوش نہیں رہ سکتا۔ بدکار قوم کبھی خوشحال نہیں رہ سکتی۔ بدکار شخص نہ صرف اپنا دشمن ہوتا ہے بلکہ قوم کا دشمن ہوتا ہے اگر قوم اسے سزا نہ دیگی تو فطرت قوم کو سزا دیگی۔ (اسلام اور عقلیت صفحہ ۱۵۱ تا ۱۶۱)

سبحان اللہ! کیا خوب جواب ہے۔ ”فطرت قوم کو سزا دیگی“ فطرت تو ایک قانون ہے۔ قانون کسی کو سزا نہیں دے سکتا۔ لہذا ایک مہتمن کا وجود تسلیم کرنا ضروری ہوا اور وہی خدا ہے۔ جس کے ماتحت قانون فطرت کام کرتا ہے۔ اگر اسی دنیا میں اچھے بڑے کاموں کی جزا و سزا مل جاتی ہے۔ تو فرمائیے کہ :-

(۱) اگر کوئی عیار۔ ملحد آدھی رات کو نقب لگا کر ایک کروڑ روپیے کے جواہرات بیرن راتھس چائلڈ کے مکان سے نکال کر لے جائے اور اس کی گرفتاری کے لئے پولیس کی تمام کوششیں بے سود ثابت ہوں تو وہ کونسی دنیا میں سزا پائے گا؟ سردست تو اس کو جنت مل گئی دوزخ کون سی دنیا میں ملے گی؟

(۲) یا اگر ایک نیک اور پارسا آدمی کو کوئی ظالم بادشاہ عمر بھر کے لئے قید کر دے تو یہ دنیا اس مظلوم کے لئے تو سچ مچ قید خانہ اور دوزخ ہو گئی۔ بہشت اس کو کونسی دنیا میں ملے گی؟

(۳) یا اگر کوئی بے رحم سفاک زیور کے لالچ سے کسی معصوم بچے کا گلا گھونٹ کر اس کو جان سے مار دے اور اس دنیا میں سزا سے بچ جائے تو اس کو کونسی دنیا میں سزا ملے گی؟ آپ کے خیال کے موافق جو کچھ ہی دنیا ہے۔ لہذا آپ کو اور آپ کے ہم خیالوں کو فردائے قیامت کا کچھ غم نہیں ہو سکتا۔

برو شادی کن ای یار دل افروز	غم فردا نشاید خود د امروز
-----------------------------	---------------------------

آپ تو صحت لکھ چکے ہیں کہ مرنے کے بعد انسان کا بالکل خاتمہ ہو جاتا ہے کسی دوسری دنیا میں جزا و سزا نہیں ملتی۔ اب دیکھنا یہ ہے کہ اس اعتقاد کی بنیاد پر آپ ہمارے مذکورہ

بالاسوالات کا کیا جواب دیں گے ؟

رہا آپ کا یہ قول کہ بدکار آدمی کبھی خوش نہیں رہ سکتا۔ سو مہربان من جہا تک نبوی عیش و آرام کا تعلق ہے اکثر عیار۔ بدکار۔ بدعاش۔ چور۔ ٹھگ خوش نظر آتے ہیں وہ اکثر اوقات قانوی سزا سے بچ جاتے ہیں اور اگر سزا پاتے بھی ہیں تو اس کو بیچ بھجھتے ہیں اور عاقبت کی سزا کا خوف تو ان محدود کو ہوتا ہی نہیں۔ باقی رہی یہ بات کہ ایسا آدمی قوم کا دشمن ہوتا ہے۔ اول تو یہ خیال عام لوگوں کے دل میں پیدا نہیں ہو سکتا اس خیال کی تحریک کے لئے ایک زبردست محرک کی ضرورت ہے اور وہ صرف مذہب ہو سکتا ہے۔ لاندہ مذہب ہرگز کوئی ایسا محرک نہیں کہہ سکتے۔ دوسرے اگر خاص خاص لوگوں کے دل میں یہ خیال پیدا ہو بھی گیا کہ ہماری بدکاری اور بددہی کی وجہ سے ہماری قوم انجام کار برباد ہو جائے گی تو یہ خیال پختہ بنیاد پر قائم نہ ہونے کی وجہ سے جلد زائل ہو جائے گا۔ اگر کسی ملحد سے کہا جائے کہ تم بدی سے باز رہو ورنہ تمہاری قوم آخر کار تباہ ہو جائیگی تو وہ غالباً یہ جواب دیگا۔ ورنہ کم از کم دل میں خیال کر گیا کہ میری بلا سے میں کیوں اپنے عیش و آرام کو ترک کروں۔ قوم کی تباہی کا کوئی مجھ سے مواخذہ اور محاسبہ کرنے والا تو ہے ہی نہیں۔ کیوں خواہ مخواہ اپنی آزادی کو چھوڑ کر بلا اپنے سر لوں ؟

اس موقع پر میں اپنے مضمون ”فلسفہ مذہب“ سے ایک قبباس بقدر ضرورت ہدیہ ناظرین کرتا ہوں جو امر زیر بحث سے تعلق رکھتا ہے۔

۳۰۔ دنیوی اعمال پر دنیوی زندگی کی منزلیں طے کرنے کے لئے ایسے قواعد و ضوابط کا مقرر کرنا مذہبی خیالات کا اثر جو ہماری حالت کے مناسب ہوں اور ہم کو حد اعتدال پر قائم رکھ سکیں نہایت ضروری ہے۔ خود انسانی فطرت اس ضرورت کو محسوس کرتی ہے اور مذہب کا اصل مقصد ان ہی قواعد کا منضبط کرنا اور انکی تعمیل کرنا ہے۔ جیسا ہم پہلے بدلائل ثابت کر چکے ہیں +

۱۔ مضمون فلسفہ مذہب حال ہی میں ضروری ترمیم اور اضافہ کے ساتھ رسالہ البوہان میں چھپا ہے اور دفتر البوہان لاہور سے علیحدہ رسالہ کی شکل میں بھی مل سکتا ہے (غلام حسنین بانی پتی)

اب دیکھنا یہ ہے کہ مذہبی خیالات کا اثر انسان کے دنیوی افعال پر کیا ہوتا ہے۔ فرض کرو کہ ایک نو عمر آدمی عملی زندگی میں قدم رکھتا ہے اور اے فرائض زندگی اور مواخذہ اعمال کا خیال اُسکے دل میں قائم اور مستحکم ہوتا جاتا ہے۔ ایسی حالت میں اسکے مذہبی خیالات کا اثر دنیوی افعال پر ضرور پڑے گا۔ گو اُس کو صاف طور پر اس بات کا احساس نہ ہو کہ اُس کے دنیوی اعمال۔

اخروی خیالات کے سانچے میں ٹھل رہے ہیں۔ اگر یہ خیال دماغ میں صحیح طور پر جم جائے کہ موجودہ زندگی کے بعد دوسری زندگی آنے والی ہے اور یہ کہ دنیا مزیتۃ الٰہیۃ ہے تو اس اعتقاد کا اثر افعال میں ضرور نمایاں ہوگا اور رفتہ رفتہ دنیوی معاملات پر اخروی خیالات کا گہرا رنگ چڑھ جائے گا۔ یعنی انسان کو بالطبع نیکی سے رغبت اور بدی سے نفرت پیدا ہو جائیگی۔

۳۱۔ دہریوں کے عقائد کا اثر تمدن پر ”برعکس اسکے اگر اس نے (اپنے کائنات کے خلاف) دہریہ خیالات کو دل میں جگہ دے لی کہ خدا نہیں ہے۔ عالم آخرت کوئی چیز نہیں۔ جزا و سزا بے حق ہے۔ انسان اپنے افعال کا جواب دہ نہیں۔ ان خیالات کی رو سے قانون اخلاق بالکل فضول اور عبث ٹھہرتا ہے حالانکہ اسکی ضرورت بدلائل عقلیہ ثابت ہو چکی ہے اور لامذہب بھی اسکو تسلیم کرتے ہیں۔ پس جبکہ دہریہ خیالات اور قانون اخلاق میں تناقض ہے تو دہریوں کو یا تو قانون اخلاق کو تسلیم کر کے اپنے عقائد سے دست بردار ہونا پڑے گا یا اپنے عقائد کو صحیح مان کر قانون اخلاق کو لغو اور فضول کہنا پڑے گا۔ دونوں چیزوں کا ”فوقیت و احدیت“ تسلیم کرنا محال ہے۔ اس تناقض کو صاف طور پر ذہن نشین کرنے کے لئے ہم لامذہبوں کے خیالات کو عملی روشنی میں لاکر دیکھنا چاہتے ہیں اور انکی قلمی کھول کر ان کا اصلی رنگ دنیا کو دکھانا چاہتے ہیں تاکہ ان کا بطلان روز روشن کی طرح صاف نظر آجائے۔ فرض کرو کہ دہریہ خیالات عام طور پر دنیا میں پھیل جائیں۔ خدا اور عقبی کے خیالات کو خام خیالی سمجھ کر ترک کر دیا جائے۔ دہریئے قوت پکڑ جائیں اور سلطنت کا رعب بھی ان کے دلوں سے نکل جائے۔ اس وقت کی تمدنی حالت کا تصور کرو اور اپنے ذہن میں اُس کا نقشہ کھینچو۔ کیا ایسی حالت میں قانون اخلاق (جسکی ضرورت کو یہ لوگ

اس وقت طوعاً و کرہاً تسلیم کرتے ہیں) بالائے طاق نہیں دکھ دیا جائے گا؟ چاروں طرف ایک طوفان بے تمیزی برپا نہیں ہو جائے گا؟ ضرور ایسا ہی ہوگا۔ اور جو کچھ بد عملی۔ بد امتی۔ فتنہ پردازی۔ خانہ جنگی اور خون ریزی ہوگی۔ اس کا تصور کرنے سے بدن کے رینگنے کھڑے ہوتے ہیں۔ مگر خدا کا شکر ہے کہ خالص ہریوں کی تعداد زیادہ نہیں ہے اور نہ عام لوگوں پر ان کا اثر ہے اگر خدا نخواستہ ان لوگوں کے خیالات عام طور پر پھیل جائیں تو پھر دنیا کی خیر نہیں ہے۔

ناخن نہ دے خدا تجھے ایسی بوجھ بھونوں | دکھ دے گا ورنہ عقل کے بجھے اُدھیڑ تو

عرض کہ وجود باری اور عاقبت کی ذمہ داری کا خیال جب قدر زیادہ قوی۔ زیادہ عمیق اور زیادہ کامل ہوگا۔ اسی قدر زیادہ ذہنی رشتہ میں شنی ہوگی۔ اور اسی قدر زیادہ اطمینان و آسانی سے انسان اس کو طے کر سکے گا۔ مگر یہ خیال جس قدر ضعیف مہم سہری اور ناقص ہوگا۔ اسی نسبت زیادہ زندگی اس کے لئے تار یک ہوگی۔ قدم قدم پر ٹھوکریں کھانی پڑیں گی۔ اور ممکن ہے کہ اس کو کبھی منزل مقصود کا منہ دیکھنا نصیب نہ ہوئے۔

۳۳۔ مذہب و اخلاق کا تعلق | مذہب و اخلاق کا تعلق ایسا مضبوط ہے کہ ہرگز منقطع

نہیں ہو سکتا۔ بلکہ یوں کہنا چاہئے کہ اخلاق کی بنیاد مذہب پر ہے۔ مگر مشرطاً یہ اس کے برخلاف یوں گہرا فاشانی کرتے ہیں :-

”عرض اخلاق اصول عقلیت اور قوانین فطرت پر مبنی ہے۔ اسے مذہب کی تائید کی کوئی

ضرورت نہیں۔ مذہب تو بجائے ممد اخلاق ہونے کے مخرب خلاق ہے۔ مذہبی آدمی یہ سمجھتا

کہ تو بہ قبول ہو سکتی ہے گناہ معاف ہو سکتے ہیں اور اگر معاف نہ ہوں تو ان کی سزا کہیں دیکھی

دنیا میں جس کا اسے دل سے یقین نہیں ہوتا ملتی ہے زیادہ گناہ کرتا ہے۔ مگر ملحد سمجھتا ہے کہ گناہ

کا اثر دائمی ہوتا ہے اسکی سزا اسی دنیا میں مل جاتی ہے اور فطرت کبھی معاف نہیں کرتی۔ اس لئے

وہ گناہ کم کرتا ہے۔ ثبوت اس کا یہ ہے کہ اکثر مذہبی اور مشرعوں لوگ جھوٹے۔ مکار۔ ریاکار اور خد غرض

اور گندم نما جو فردیش ہوتے ہیں اور اکثر ملحد اور بیدین لوگ سچے۔ اچھے۔ سیدھے اور صاف دل

ہوتے ہیں؟

(اسلام اور عقلیت صفحہ ۱۸۹۷)

اس کے جواب میں سب سے بہتر یہ بات ہے کہ میں اپنے مضمون ”فلسفہ مذہب“ سے ایک اور اقتباس ناظرین کے سامنے پیش کروں جو عموماً دہریانہ عقاید کے قلع و قمع کے لئے اور خصوصاً مشرک طریقہ کے اس دعوے کے ابطال کے لئے کہ ”اخلاق اصول عقلیت اور قوانین فطرت پر مبنی ہے۔ اسے مذہب کی تائید کی کچھ ضرورت نہیں۔ بالکل کافی ہے۔ وہ اقتباس حسب ذیل ہے:-

۳۴۔ دہریے سے ایک سوال | ”اب ہم ایک لامذہب یا دہریے سے سوال کرتے ہیں۔ اگر تمہارے قول کے موافق کوئی خدا نہیں ہے اور نہ نیک و بد اعمال کی باز پرس ہوگی تو تم قانون اخلاق کی کیوں تعمیل کرتے ہو؟ کونسی قوت تم کو نیک کاموں کے بجالانے اور بُرے کاموں سے باز رہنے کی ترغیب دیتی ہے؟ اگر تم مواخذہ عاقبت سے بری ہو تو پھر اپنی نفسانی خواہش کو آزادانہ کیوں نہیں پورا کرتے؟ اگر نیکی و بدی کا ایک انجام ہے اور موت کے بعد دونوں سٹ جائیں گی تو نیکی کو بدی پر ترجیح دینے کی وجوہات کیا ہیں؟ استبازوں۔ دیانتداروں اور پاکبازوں کو اچھا کہنے اور جھوٹوں۔ دغا بازوں اور بد معاشوں کو بُرا کہنے کی تمہارے پاس کیا دلیل موجود ہے؟

۳۴۔ دہریے کی طرف سے | ”جہاں تک میں نے غور کیا ہے ایک دہریے کی طرف سے سوال مذکور کے تین جواب

اس سوال کے تین جواب ہو سکتے ہیں۔ یعنی:-

(۱) قانون اخلاق ایک فضول اور عبث شے ہے۔ ہم سلطنت کے خوف سے مجبوراً اس پر عمل کرتے ہیں۔ نیکی اور بدی کوئی چیز نہیں ہے۔

(۲) قانون اخلاق پر نظام عالم کا مدار ہے اور اس پر عمل کرنا انسانی فطرت میں داخل ہے۔

مگر اس قانون کا ناسخ و الا کوئی نہیں ہے۔

(۳) یہ قانون دنیا کے ذہنی علم اور ذہنی عقل لوگوں نے بنایا ہے تاکہ دنیا کا انتظام باقاعدہ

چلتا رہے اور اس لئے اسپر عمل کیا جاتا ہے۔ یہ کوئی آئی قانون نہیں ہے۔

۳۵۔ پہلے جواب کی لغویت | ”پہلا جواب تو اس قدر لغو اور مہمل ہے کہ ہم کو اس کی تردید

کی ضرورت ہی نہیں۔ وہ خود بدیہی البطلان ہے۔ کوئی انسان جسکو غیرت و حمیت سے کچھ مس یا عقل و شعور سے کچھ بہرہ ہو۔ جو اس آسائش سے محبت اور رفتہ و فساد سے نفرت رکھتا ہو۔ ایسا جواب نہیں دے سکتا اور غالباً کسی دہریے کی طرف سے بھی ایسا جواب پیش نہیں کیا جائے گا۔ بشرطیکہ اس کا دماغ صحیح ہو۔ مگر چونکہ ایسا خیال باطل شاذ و نادر کسی شخص کے ذہن میں ہونا ممکن ہے۔ اس لئے ہم نے اس خیال کی سرف لغویت ظاہر کرنے کے لئے اس کا ذکر کر دیا ہے۔“

۳۶۔ دوسرے جواب کا رد | ”دوسرا جواب بھی حسین قانون اخلاق کی ضرورت تسلیم کر نیکی

بعد اسکی تعمیل کو داخل فطرت قرار دیا گیا ہے سراسر ناقابل اطمینان ہے۔

کون نہیں جانتا کہ قانون ہم کو ایک مقنن کے وجود کا پتہ دیتا ہے؟ جب تک کوئی قانون بناؤ نہ ہو قانون بن نہیں سکتا۔ لہذا قانون کے ماننے سے مقنن کے وجود کا تسلیم کرنا لازم آتا ہے اور جب اس قانون کا پُر از حکمت ہونا بھی تسلیم کر لیا گیا تو اسکے مقنن کا حکیم و علیم ہونا بھی لامحالہ تسلیم کرنا پڑے گا۔ اور جب سکو نظام عالم کے قائم و برقرار رہنے کے لئے ضروری مان لیا گیا تو اسکے مقنن کا بے مثل ہونا بھی خود بخود مسلم ہو جائیگا۔ ورنہ وہ ایسا بے مثل قانون جسپر دنیا کے اتنے بڑے کارخانہ کار و مدار ہے۔ کیونکر بنا سکتا؟ بہلا بے جان اور بے شعور مادہ میں یہ قدرت کہاں؟ مادہ کی نسبت تو اس بات کا بھی ثبوت نہیں دیا جاسکتا کہ اسکو کم از کم اپنی ہی ہستی کا کوئی علم ہے۔ مادہ جیسی اندھی طاقت میں علم و حکمت۔ قدرت وغیرہ صفات کے ثابت کرنے کی کوشش کرنا مصرعہ ”کوشش بیفائدہ است و سمہ برابروئے کور“

اس لئے مادہ سے بالاتر ایک ایسے اعلیٰ وجود کا تسلیم کرنا ضروری ہوا جس میں علم و حکمت۔ قدرت وغیرہ صفتیں بدرجہ کمال موجود ہوں۔ غرضکہ یہ جواب خود دہریوں کے عقیدہ کو

جڑ بنیاد سے اکھاڑتا ہے۔“

۳۷۷۔ تیسرے جواب کا رد

”تیسرا جواب جس میں یہ بیان کیا گیا ہے کہ قانون اخلاق اہل علم و عقل کا بنایا ہوا ہے۔ دوسرے جواب سے بھی زیادہ محل ہے۔ بہلا انسان میں تنا علم اور تہی عقل کہاں سے آگئی جب کہ خود انسان کے بنانے والے میں (جو تمہارے قول کے موافق محض ایک قوت ہے) علم و عقل کا نام و نشان بھی نہیں؟ اِنَّ هٰذَا الشَّيْءُ عَجَابٌ لِّیْہَا اَکْرَمٰنْکُمْ خَدٰی کَسْتُمْ ہٰرِوٰرِا سَکُو کُوْنٰی جَوَابِ نَہِیْ بِنِ پُرْتَا۔ فَہِمْتَ الَّذِیْ کَفَرْتَ۔“

۳۷۸۔ قانون اخلاق سے مذہب کی ضرورت پر استدلال

”اب تک ہم نے قانون اخلاق کے ضروری ہونے پر مختصر بحث کی ہے اور اس سے ذات واجب الوجود پر دلیل قائم

کی ہے۔ اب ہم کسی قدر تفصیل سے قانون اخلاق ہی کی بنا پر مذہب کی ضرورت ثابت کرینگے۔ ہر شخص بالطبع اس بات کا طالب ہوتا ہے کہ اسکی زندگی دنیا میں امن کے ساتھ بسر اس مقصد کے حاصل کرنے کے لئے وہ یا تو حالت تجرد کو پسند کرے گا یا حالت تعلق کو۔

حالت تجرد سے یہ مراد ہے کہ دنیا اور مافیہا سے قطع تعلق کر کے جنگلوں یا پہاڑوں میں جا رہے جہاں نہ خور و نوش کا فکر ہو نہ بال بچوں کا غم۔ بھوک لگی تو جنگل کی بنا سپیدی کھالی۔ پیاس لگی تو بہتے چشموں سے بھجالی۔ بقول شخصے مصرعے ۱۵۸ ”نئے غم در دوئے غم کالا۔“

سب سے آزاد اور سب سے الگ تھلگ۔ یہ حالت گو بظاہر کیسی ہی اچھی معلوم ہو مگر نشاے فطر کے خلاف ہے اول تو ہر شخص ایسا کر نہیں سکتا۔ دوسرے یہ طرز عمل دنیا کی ترقی میں ایک زبردست سد راہ ہی نہیں بلکہ اسکی تعمیل سے نظام عالم ہی درہم برہم ہو جائیگا۔ کسی نے خوب کہا ہے کہ جو شخص دنیا سے کنارہ کش ہو کر گوشہ تنہائی میں جا بیٹھتا ہے وہ یا تو فرشتہ ہے یا حیوان۔ غرض کہ یہ حالت علی العموم انسان کے مناسب حال نہیں ہے۔ *

۱۵ یعنی حقیقت میں یہ بڑی عجیب بات ہے۔ (ص ۳۷۸)

۱۶ یعنی پس وہ منکر خدا حواس باختہ ہو گیا۔ (بقرہ ۲/۲۶)

اب رہی حالت تعلق یہ البتہ انسان کی ضرورت اور اسکی فطرت سے مناسبت رکھتی ہے کیونکہ وہ فطرۃ مدنی المطبع بنایا گیا ہے۔ باہمی امداد کے بغیر اس کا کام نہیں چل سکتا۔ اس لئے اس کو تعلقات کے بغیر چارہ نہیں۔ مگر ان تعلقات کے فرائض اور ذمہ داریوں کے پورا کرنے کے لئے ایک قانون کی ضرورت ہے جس پر ہر شخص عمل کرے اور ذاتی خود غرضی کی وجہ سے دوسروں کے حقوق میں دست اندازی نہ کرنے پائے۔ تاکہ ہر شخص کی جان مال اور آبرو محفوظ رہے اور امن قائم رہے۔ اس قانون کو قانون تمدن یا قانون اخلاق کہتے ہیں۔ مذہب کی علت غائی اسی

قانون کو دنیا کے سامنے پیش کرنا اور لوگوں سے اسکی تعمیل کرانا ہے۔ غرضکہ مذہب اصل ہے اور تمام امور جو معاشرت اور تمدن سے تعلق رکھتے ہیں اسی کی فرع ہیں۔ پس جب انسان اپنی فطری ضرورتوں کو انجام دینا چاہے گا اس وقت اس کو مذہب کی طرف رجوع کر کے اس کے احکام پر عمل کرنا ضروری ہوگا کیونکہ دنیا کے انتظام کی کل زیادہ تر بلکہ تمام مذہب ہی کے ذریعے سے چلتی ہے اور مذہب کے بغیر انسان کا کام نہیں چل سکتا۔“

۳۹۔ مذہب کا اخلاق تمدنی حصہ ”اوپر کے بیان سے ثابت ہوا کہ جن اخلاقی مسائل۔ قوانین عملی العموم مسلم ہے معاشرت اور اصول تمدن پر مذہب زور دیتا ہے انکو دہریے

اور لا مذہب بھی عموماً تسلیم کرتے ہیں۔ ان لوگوں کو بھی طوعاً و کرہاً ان اصول و قوانین کی تعمیل کے بغیر چارہ نہیں۔ مثلاً ماں باپ کی اطاعت کرو۔ استاد کا ادب کرو۔ محسن کا

شکر یہ ادا کرو۔ دوسروں کے قصور معاف کرو۔ ہمسایوں کے ساتھ سلوک کرو۔ چوری نہ کرو۔ جھوٹ نہ بولو۔ غیبت نہ کرو۔ جرم سے زیادہ انتقام نہ لو۔ کسی کو ناحق قتل نہ کرو۔ وغیرہ

احکام جو مذہب کی روح و رواں ہیں ان کو لا مذہب بھی نظام تمدن کے قیام و استحکام کے لئے ایسا ہی ضروری سمجھتے ہیں جیسا کہ اہل مذہب۔ مذہب کی ضرورت اور لا مذہب پر اس کی

فوقیت کی یہ ایک قوی دلیل ہے۔“

۴۰۔ خدا پرست کا عقیدہ پائدار اور کم لا مذہب کا عقیدہ ناپائدار ہوتا ہے۔

”قانون اخلاق کی ضرورت تو خدا پرست اور منکر خدا

دونوں کے نزدیک مسلم ہے۔ مگر فرق اتنا ہے کہ خدا پرست اسکو باقاعدہ طور پر مانتا ہے۔ یعنی قانون کے ساتھ مسقن کے وجود اور اسکی عقل و حکمت وغیرہ صفات کا ملکہ کو بھی تسلیم کرتا ہے اور اسی طریقہ عقلاً صحیح ہو سکتا ہے۔ مگر لاندہب صرف قانون کو مانتا ہے۔ اور مسقن کے وجود کا منکر ہے۔ اسی لئے خدا پرست کا عقیدہ شکم اور پائندہ ہے اور دہریے کا عقیدہ کمزور اور ناپائندہ۔

”عَلَيْهِ شَفَا جُرْحِي هَاهَا“ قصہ کوتاہ لاندہبوں کا عقیدہ ایسا کچا ہے جیسے کچا سوت یا تار عنکبوت ”وَإِنَّ أَوْهَنَ الْبُيُوتِ لَلْبُيُوتِ الْعَنْكَبُوتِ“

۴۱۔ نیکی کی بنیاد مذہب پر ”اگر نیکی کو ایک عمارت کہا جائے تو مذہب کو اسکی بنیاد کہنا ہو نہ کہ لاندہبی پر صحیح ہوگا۔ یہ ظاہر ہے کہ اگر کسی عمارت کی بنیاد مضبوط چٹان پر

رکنے کی بجائے ریتی زمین پر رکھی جائے تو وہ قائم نہیں رہ سکتی۔ جلد بٹھم جائے گی۔ اسی طرح اگر اخلاقی قانون یا نیکی کی بنیاد مذہب کی بجائے کسی اور شے پر رکھی جائے گی تو اسکے استحکام کی بھی کوئی توقع نہیں ہو سکتی۔“

اب یہاں ایک سوال پیدا ہوتا ہے کہ آیا ایک لاندہب بھی نیکی کر سکتا ہے یا نہیں؟

اس کا جواب یہ ہے کہ ہاں کر سکتا ہے مگر جیسا اس کا عقیدہ ڈھیلا ڈھالا سست اور بے بنیاد ہوتا ہے ایسی ہی اسکی نیکی اوپری۔ سرسری اور عارضی ہوگی۔ وہ کسی نیک کام کو اس خیال سے نہیں کرے گا کہ یہ ایک حکیم علیم کا حکم ہے جسکی تعمیل میں ہمارا ذاتی فائدہ ہے اور جسکی جزا اس عالم میں نہیں تو دوسرے عالم میں ضرور ملیگی بلکہ اسکی نیکی خود غرضی پر مبنی ہوگی جو ایک کمینہ نخلت ہے۔ وہ یا تو نام و نمود کے خیال سے یا کسی مادی فائدہ کو مدنظر رکھے کہ نیکی کرے گا۔ جب تک اسکو کسی کام میں ذاتی منفعت یا دنیوی معاوضہ کی امید نہ ہوگی اس وقت تک وہ اسکو پورا نہیں کرے گا۔ ایثار علی النفس یعنی دوسروں کے فائدہ کو

۱۔ ایسی ڈھانگ کے کنارے پر جو گرنے کے قریب ہو۔ (توبہ ۹)

۲۔ گھروں میں سب کمزور مگر ٹی کا گھر (جالا) ہوتا ہے۔ (عنکبوت ۲۹)

اپنے ذاتی فائدہ پر مقدم رکھنا۔ ایک اعلیٰ درجے کا اخلاقی وصف ہے جس پر تمام ہادیان مذاہب برابر زور دیتے رہے ہیں۔ مگر جن اخلاقی فرائض کا تعلق ایشیا سے ہے ان کے بحالانے کی توقع ایک دہریے سے ہرگز نہیں ہو سکتی۔ کیونکہ اس کے نزدیک جو کچھ ہر یہی دنیا ہے۔ عالم آخرت جہاں نیکی کا اصل صلہ ملتا ہے اس کے نزدیک کچھ ہر یہی نہیں ہے۔

علیٰ ہذا القیاس جو فعل کسی قانون مروجہ کی رو سے جرم نہیں مگر اخلاقاً فائدہ بہا جرم ہے اس سے بچنے کی بھی اس سے امید نہیں کی جا سکتی۔ اس لئے اسکے اعمال پر نیکی کا اطلاق صحیح طور پر نہیں ہو سکتا۔ انکی ایسی مثال ہے جیسے سراب جس پر غلطی سے آب کا گمان ہوتا ہے اللہ تعالیٰ فرماتا ہے :-

”اور جو لوگ منکر ہیں ان کے اعمال ایسے ہیں جیسے میدان کی حکمتی ہوئی ریت جس کو بیا سبانا خیال کرتا ہے یہاں تک کہ تپ سکے یا سلا یا توڑ سکے کچھ بھی نہ پایا۔“

وَالَّذِينَ كَفَرُوا أَعْمَالُهُمْ كَسَرَابٍ بِقِيَعَةٍ
يَجْسِبُهُ الظَّمَانُ إِذَا تَجَاءَعَلَهُمْ
يَجِدُهَا شَبْحًا (نور ۲۵)

تا عول بیا باں نہ فرید بسر است

دو است سرآب دریں باد یہ ہمشدار

یہی وجہ ہے کہ وہ ایسی نیکی پر (اگر اسکو نیکی کہا جاسکے) کسی جزا کا مستحق نہیں ہے۔ بلکہ وہ اس گروہ میں شامل ہے جسکی نسبت خبر دی گئی ہے کہ :-

”یہی وہ لوگ ہیں کہ دنیا اور آخرت میں ان کے اعمال ضائع ہو گئے اور یہی لوگ نقصان میں رہے“

أُولَئِكَ خَبِطَتْ أَعْمَالُهُمْ فِي الدُّنْيَا
وَالْآخِرَةِ وَأُولَئِكَ هُمُ الْخَاسِرُونَ
(توبہ ۹)

مگر ایک مذہبی آدمی (پتے مذہبی آدمی) کی حالت اس سے مختلف ہے وہ نیکی کو نیکی سمجھ کر اور انسانی ہمدردی کے خیال سے عمل میں لائے گا۔ اس کو یہ خیال نہ ہو گا کہ نیکی کرنے یا بدی سے بچنے کا اسکو کوئی نقد معاوضہ ملتا ہے یا نہیں۔ یہ خیال اسکی تسلی کے لئے

کافی ہے کہ ”نیکی کر اور کنتوئیں میں ڈال“۔ کیونکہ اسکو یقین ہے کہ نیکی کا بدلہ ضائع نہیں جاتا۔ اس دنیا میں نہ سہی دوسری دنیا میں مل جائے گا۔

۴۲۔ مسئلہ توبہ | مذہب کے مخرب اخلاق ہونے پر پروفیسر ظریف نے یہ دلیل (اگر اسکو دلیل کہا جاسکے) دی ہے کہ مذہبی آدمی یہ سمجھ کر کہ توبہ قبول ہو سکتی ہے زیادہ گناہ کرتا ہے۔ پروفیسر صاحب نے توبہ کو صحیح طور پر نہیں سمجھا لہذا ہم توبہ کی حقیقت مختصراً بیان کرتے ہیں توبہ کے معنی میں گناہ پر پشیمان ہونا۔ قرآن مجید میں توبہ کی بابت یہ حکم ہے :-

يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً
لِصُحُوحِهِ (تحریم ۶۶)

اے ایمان والو! خدا سے (اپنے گناہوں کی) توبہ کرو جو توبہ نصوح ہے۔

توبہ نصوح کی تفسیر میں ائمہ معصومین سے وارد ہوا ہے کہ :-

يَتُوبُ الْعَبْدُ مِنَ الذَّنْبِ ثُمَّ لَا يَعْوَدُ
امام محمد باقرؑ فرماتے ہیں :-

”گناہ سے توبہ کرنے والا ایسا ہے کہ گویا اس نے کوئی گناہ نہیں کیا۔ اور گناہ پر قائم رہنے والا دراصل ایسا ہے کہ وہ زبان سے استغفار کرتا ہو گویا

(خدا سے) تمسخر کرتا ہے۔“

امام جعفر صادقؑ فرماتے ہیں :-
لِكُلِّ شَيْءٍ دَعَاءٌ وَدَعَاءُ الذُّنُوبِ
الْإِسْتِغْفَارُ۔

”ہر شے (یعنی ہر مرض) کی دوا ہے اور گناہوں کی دوا استغفار ہے یعنی خدا سے معافی مانگنا۔“

حضرت امیر المومنین علی مرتضیٰ نے ایک دفعہ شہر کوفہ میں منبر پر بیان فرمایا کہ گناہ تین قسم کا ہوتا ہے۔ ایک وہ گناہ ہے جو بخشا جاتا ہے۔ دوسرا وہ ہے جو بخشا نہیں جاتا۔ تیسری قسم کا گناہ حالت امید و بیم میں ہے۔ امید ہے کہ بخشا جائے اور یہ بھی اندیشہ ہے کہ نہ بخشا جائے اسکی تشریح حضرت علیؑ نے اس طرح فرمائی کہ جو گناہ بخشا جاتا ہے وہ ایسا گناہ ہے جسکی سزا

اللہ تعالیٰ دنیا میں دے لیتا ہے۔ اُس کا حکم و کرم ایسا اعلیٰ درجہ کا ہے کہ وہ بندہ کو کسی گناہ کی دو مرتبہ سزا نہیں دیتا۔ جو گناہ بخشا نہیں جاتا وہ منظلم ہیں جو بندے ایک دوسرے پر کرتے ہیں (یعنی وہ گناہ جس کا تعلق حقوق العباد سے ہے تیسری قسم کا گناہ وہ ہے جس کو اللہ تعالیٰ نے خلقت سے پوشیدہ رکھا ہو اور گناہگار کو توبہ کی توفیق عطا کی ہو اور وہ اپنے گناہ سے خائف اور اپنے رب سے مغفرت کا امیدوار ہو پس شیخص حالت امید و بیم میں ہے۔ ہم بھی اسکو ایسا ہی سمجھتے ہیں۔ یعنی اُسکے لئے رحمت الہی کے امیدوار ہیں اور اس پر عذاب الہی کے نازل ہونے سے ڈرتے بھی ہیں +

اوپر کی تقریر سے یہ نتائج صاف طور پر نکلتے ہیں :-

- (۱) قرآن مجید میں ایسی توبہ کا حکم دیا گیا ہے جس میں دوبارہ گناہ نہ کرنے کا عزم مصمم ہو +
- (۲) تائب گناہ سے بری ہو جاتا ہے۔ مگر جو شخص محض زبان سے استغفر اللہ۔ استغفر اللہ کہے اور دل سے توبہ نہ کرے اور جس نے گناہ کے ترک کرنے کا مصمم ارادہ نہ کیا ہو اُسکی توبہ بارگاہِ الہی میں قبول نہیں۔ وہ گویا اللہ تعالیٰ سے مسخرہ پن کرتا ہے +
- (۳) توبہ قانونِ فطرت کے عین موافق ہے۔ جس طرح اللہ تعالیٰ نے ہر مرض کی دوا پیدا کی اسی طرح مرضِ گناہ کی دوا بھی پیدا کی اور وہ دوا توبہ ہے +
- (۴) جس طرح جسمانی امراض کا مادی دواؤں سے علاج کرنا ضروری ہے اسی طرح روحانی امراض کا علاج لازم ہے اور اسکی دوا توبہ ہے اور بس +
- (۵) توبہ کرنے کے بعد بھی یہ ضرور نہیں ہے کہ ایک گناہ معاف ہی ہو جائے بلکہ انسان کو خدا کی رحمت کا امیدوار اور اُسکے عذاب سے خائف رہنا چاہئے +
- (۶) صرف وہی گناہ معاف ہو سکتے ہیں جو حقوق اللہ سے تعلق رکھتے ہیں۔ حقوق العباد کے متعلق جو گناہ ہیں انکو خدا معاف نہیں کرتا۔ البتہ جس شخص نے ظلم ہوا ہو اگر وہ معاف کرے اُس وقت اللہ تعالیٰ بھی درگزر فرماتا ہے +

بعض احادیث سے ظاہر ہوتا ہے کہ مرتے وقت کی توبہ بھی قبول ہو جاتی ہے اور توبہ شکنی کے بعد توبہ کی جائے توبہ بھی قبول ہو سکتی ہے۔ مگر اس کا یہ مطلب ہرگز نہیں کہ انسان توبہ کے بہرہ و سہ پر گناہ کیا کرے اور دل میں یہ ارادہ رکھے کہ جب چاہوں گا توبہ کروں گا۔ کیونکہ ایسی توبہ حقیقت توبہ نہیں ہے بلکہ جیسا ہم حدیث کے حوالہ سے اوپر بیان کر چکے ہیں۔ خدا کے ساتھ (معاذ اللہ) مسخر و پین کرنا ہے۔ اگر کسی شخص کے پاس کوئی ایسا تریاق ہو جو ہر قسم کے زہر کو دفع کر سکتا ہو اور وہ اسل سید پر زہر کھائے کہ تریاق کے استعمال سے زہر کا اثر دور ہو جائیگا تو ایسے آدمی کو ہر شخص اہت ہی کہے گا۔ اسی طرح اگر کوئی شخص تریاق توبہ کے بہرہ و سہ پر زہر معصیت سے پرہیز نہ کرے اور یہ خیال کرے کہ میں ہر دفعہ اس تریاق کے استعمال کی بدولت بچ جاؤں گا تو اس کا یہ خیال سراسر لغو اور نامعقول ہوگا۔ پس اس قسم کی احادیث کا مطلب یہ ہے کہ شرائط توبہ کو باقاعدہ بجالانے کے بعد بھی اگر کسی شخص کو ایسی مصیبت پیش آئے جو توبہ شکنی کا باعث ہو تو اسکو خدا کی رحمت سے مایوس نہ ہونا چاہئے جو گناہ بخشے جانے کے قابل ہیں ان کو بخشنے کے لئے اللہ تعالیٰ کی رحمت کا دروازہ کھلا ہوا ہے۔ چنانچہ یہی مضمون اس حدیث کا ہے جو محمد بن مسلم نے حضرت امام محمد باقرؑ سے روایت کی ہے اور جس کے آخری الفاظ یہ ہیں :-

كُلُّ عَادِ الْمُؤْمِنِينَ بِالِاسْتِغْفَارِ وَالتَّوْبَةِ
عَادَ اللّٰهُ عَلَيْهِ بِالْمَغْفِرَةِ وَإِنَّ اللّٰهَ
عَفُورٌ حَلِيمٌ وَيَقْبَلُ التَّوْبَةَ وَيَعْفُو
عَنِ السَّيِّئَاتِ فَإِنَّكَ أَنْ تَقْطُرَ
الْمُؤْمِنِينَ مِنْ رَحْمَةِ اللّٰهِ -

جس وقت مومن استغفار اور توبہ سے خدا کی طرف
رجوع کرتا ہے اللہ تعالیٰ اسکے گناہوں کی مغفرت کرتا ہے
اور بیشک اللہ بخیر اور رحیم ہے توبہ قبول کرتا ہے اور
برائیوں سے عفو و درگزر کرتا ہے پس خبردار اے محمد
بن مسلم! اہل ایمان کو رحمت الہی سے مایوس نہ کرنا

اب ہم اردو کے تعلیم اسلام قبولیت توبہ کی شرائط بیان کرتے ہیں۔ کتاب
نیج البلاغہ میں باب مدینۃ العلم کے ارشادات - خطبے اور مقولے جمع کئے گئے ہیں -

اسلامی اصول و عقائد و اخلاق کی فلسفہ اور دینی حقائق و معارف سمجھنے کے لئے اس کتاب کا مطالعہ نہایت ضروری ہے۔ اس میں لکھا ہے کہ ایک دفعہ کسی شخص نے جناب امیر کے سامنے دو آیتیں پڑھی: ”اَسْتَغْفِرُ اللّٰهَ“ کہا جس کا مطلب یہ ہے کہ ”میں خدا سے گناہوں کی معافی کا خواستگار ہوں“ چونکہ اس کا قول صدق دل سے نہ تھا۔ حضرت بہت ناراض ہوئے اور فرمایا تم جانتے بھی ہو استغفار ”کیا شے ہے اس کے لئے چھ شریکیں ہیں:-

(اول) جو گناہ ہو چکا ہو اس پر ندامت و پشیمانی +

(دوم) اسکو ہمیشہ کے لئے ترک کرنے کا پختہ ارادہ +

(سوم) حقوق مخلوق کو ادا کر کے مظالم سے پاک و صاف ہونا +

(چہارم) فرائض الہی کے ادا کرنے کا قصد اور اسکے لئے سعی کرنا +

(پنجم) مال حرام کھا کر جو گوشت پوست بدن پر پیدا ہوا ہے بیخ و عنم سے اسکو گھلا دینا +

(ششم) جس طرح جسم کو مصیبت کی حلاوت کا مزا چکھنا یا ہر اسی طرح اسکو تلخی طاعت کا

مزا چکھانا۔ ان سب کاموں کے بعد کو اَسْتَغْفِرُ اللّٰهَ کہنا چاہئے +

اس بیان سے صاف واضح ہو گیا کہ دہریوں نے اسلامی توبہ پر جو اعتراض کیا ہے کہ

توبہ کا اعتقاد انسان کو معاصی پر دلیر کرتا ہے وہ ناواقفیت اور قلت تدبیر پر مبنی ہے +

آخر میں اس قدر اور لکھنا ہوں کہ مسئلہ توبہ قانون فطرت کے خلاف نہیں بلکہ عین

مطابق ہے۔ فطرت انسانی سے بڑھ کر کون سچا گواہ ہو سکتا ہے؟ مسٹر ظریف سے ایام ملازمت

میں کسی نہ کسی خط یا غلطی کا سرزد ہونا اور انکی طبیعت کا اس طرف مائل ہونا کہ انکی خطا

معاف کی جائے ایک یقینی بات ہے کیونکہ فطرت انسانی کا یہی تقاضا ہے اور مسٹر ظریف بھی

انسانیت سے خارج نہیں ہیں۔ یہ سوال دوسرا ہے کہ وہ خطا درحقیقت قابل عفو ہے یا

نہیں۔ پس ایسی صاف صحیح اور مطابق فطرت تعلیم کو خلاف عقل کہہ کر اس پر اعتراض کرنا

علم اور عقل کا خون اپنی گردن پر لینا ہے۔ قرآن مجید نے اسکی حقیقت کو کیسے مختصر اور

جامع الفاظ میں بیان فرمایا ہے۔ قال اللہ تعالیٰ

اور کیا تم پسند نہیں کرتے کہ خدا تمہاری

الَا تَحِبُّونَ اَنْ

خطاؤں کو معاف کرے؟

يَعْفِيَ اللّٰهُ لَكُمْ۔ (نور ۲۲)

اس کا مطلب یہ ہے کہ تم لوگوں کی خطاؤں سے درگزر کرو۔ اللہ تمہاری خطاؤں سے درگزر کرے گا۔ اس آیت میں استفہام انکاری کا استعمال یقین کے لئے کیا گیا ہے یعنی عفو گناہ کی خواہش بالضرورت تقاضاے فطرت ہے مگر خدا تعالیٰ کے عفو و درگزر سے فائدہ اٹھانا چاہتے ہو تو اپنے بھائی بندوں کی خطاؤں سے درگزر کرو۔

۴۴۔ الحاد اور گناہ کا اعتقاد | مسٹر ظریف لکھتے ہیں کہ ”مذہبی آدمی زیادہ گناہ کرتا ہے۔ مگر ملحد

سمجھتا ہے کہ گناہ کا اثر دائمی ہوتا ہے۔ اسکی سزا اسی دنیا میں ملجاتی ہے“ (اسلام اور عقلیت صفحہ ۱) مگر صفحہ ۴۴ پر مسٹر ظریف وجود روح کا انکار کر چکے ہیں اور صفحہ ۵۵ پر بھی صاف کہہ چکے ہیں کہ حساب انسان مرجاتا ہے تو نطق عقل۔ جذبات وغیرہ سب خصوصیتیں اس سے رخصت ہو جاتی ہیں اور اس کا بالکل خاتمہ ہو جاتا ہے۔

اول تو ملاحظہ کے خیال کے موافق گناہ کوئی چیز ہی نہیں۔ گناہ کے معنی ہیں ایک بالاتر حسب ارادہ ہستی (خدا) کے حکم یا منشاء کے خلاف کرنا۔ ملاحظہ کے نزدیک کوئی ایسا وجود دنیا میں نہیں ہے۔ لہذا ان کے عقیدہ کے موافق کوئی کام گناہ کی فہرست میں داخل نہیں ہو سکتا۔ ثانیاً اگر گناہ کا اثر دائمی مانا جائے (جیسا کہ مصنف نے مانا ہے) تو بقائے روح کا ماننا لازم ہوگا اور اگر فناے روح مانا جائے تو گناہ کا اثر دائمی نہیں مانا جا سکتا۔ مسٹر ظریف بقائے روح تو ایک طرف سرے سے روح کا وجود ہی نہیں مانتے لہذا انکی دونوں رایوں میں صیح تناقض ہے۔ جب تک روح کا وجود نہ تسلیم کیا جائے گناہ اور گناہ کا اثر معطل اور بے معنی الفاظ ہیں۔ اگر روح ہی نہیں ہے تو گناہ کا اثر کس چیز پر ہوگا۔ کیونکہ مادہ تو بافتاق فلاسفہ ایک بے جان اور بے شعور چیز ہے۔ گناہ کے اثر کا دائمی ماننا درحقیقت اہل اسلام کا اعتقاد ہے نہ کہ ملاحظہ کا۔

کیونکہ اہل اسلام وجودِ روح اور بقاے روح کے قائل ہیں۔ وہ یقین رکھتے ہیں کہ اگر مرض گناہ کا علاج نہ کیا گیا تو گناہ کا اثر ضرور دائمی ہوگا۔ قصہ مختصر جب تک روح اور خدا کی ہستی کا یقین نہ ہو گناہ کا عقیدہ محض خیال ہی۔ محال ہی۔ جنون ہی۔ جھوٹ ہی۔ پس جس دلیل سے مسٹر ظریف الحاد کی فوقیت اسلام پر ثابت کرنا چاہتے تھے۔ وہی دلیل اُن کے خلاف پڑی اور اسی دلیل سے الحاد باطل ثابت ہو گیا۔ وَالْحَمْدُ لِلَّهِ عَلَىٰ ذٰلِكَ +

۴۴-۴۵۔ ایک مذہبی آدمی اور ایک لاد مذہب کے اخلاق کا مستابلہ

مسٹر ظریف پہلے کہ چکے ہیں کہ مذہبی آدمی زیادہ گناہ کرتا ہے اور اہل گناہ کم کرتا ہے۔ اس خیال کی بنیاد تھی کہ انہوں نے مسئلہ تو بہ کو صحیح طور پر نہیں سمجھا تھا۔ ہم اس کا صحیح مفہوم سمجھا چکے ہیں اور حقیقت گناہ پر بھی بحث کر چکے ہیں۔ اسکے بعد وہ لکھتے ہیں کہ مذہبی آدمی کو دوسری دنیا میں سزا پانے کا دل سے یقین نہیں ہوتا۔ اسکے جواب میں ہم نہایت ادب سے مسٹر ظریف سے سوال کرتے ہیں کہ آپ نے مذہبی آدمیوں کے دلوں کا حال کیونکر معلوم کر لیا۔ وحی والہام سے یا وہم و گمان سے۔ یا کسی اور ذریعے سے۔ ممکن ہے کہ کھلم کھلا ملحد بننے سے پہلے جب آپ (برائے نام) مسلمان تھے۔ اس وقت آپ کو عالم آخرت کا دل سے اعتقاد نہ ہو۔ مگر آپ براہ مہربانی دنیا کو اپنی حالت پر قیاس نہ کریں۔

پھر دعوے مذکورہ کا ثبوت بھی کیسا نرالا ہے۔ آپ فرماتے ہیں۔ ”ثبوت اس کا یہ ہے کہ اکثر مذہبی اور مشرعی لوگ جھوٹے مکار۔ ریاکار۔ خود غرض اور گندم ناجو فروش ہوتے ہیں اور اکثر ملحد اور بیدین لوگ سچے۔ اچھے۔ سیدھے اور صاف دل ہوتے ہیں۔“ (اسلام اور عقلیت ص ۱۰۷)

حضرت! یہ ثبوت نہیں ہے یہ بھی آپ کے پہلے دعوے کی طرح ایک دعویٰ بلا دلیل ہے۔ کیا آپ حلف اٹھا کر (یعنی مادہ جو آپ کا خدا ہے اور عقلیت جو آپ کا دین ایمان ہے) اُن کی قسم کھا کر ایسا دعویٰ کر سکتے ہیں؟ اور بتا سکتے ہیں کہ آج تک کتنے مذہبی آدمیوں اور کتنے ملحدوں سے آپ کو سابقہ پڑا ہے اور اکثر مذہبی آدمیوں کو بد اور اکثر ملحدوں کو نیک بتانا آپ کے

کون سے مشاہدہ اور تجربہ پر مبنی ہے؟

اسکے ساتھ ہی یہ بھی یاد رکھنا چاہئے کہ جس قسم کے مذہبی آدمیوں کو آپ نے جھوٹا-مکار-ریاکار-خود غرض اور گندم نما جو فروش بتایا ہے ہم ان کو بھی چھپے ملحد سمجھتے ہیں۔ مذہب میں اقرار باللسان کی کوئی وقعت نہیں جب کہ عمل بالکل خلاف ہو۔ قال اللہ تبارک و تعالیٰ

إِذَا جَاءَكَ الْمُتَنَفِقُونَ قَالُوا لَوْ شِئْنَا لَكُنَّا مِنَ الْغَاثِ
أَنْتَ لَكِنَّ سَوْءَ اللَّهِ وَاللَّهُ يَعْلَمُ إِنَّا كُنَّا
لَكِنَّ سَوْءَ اللَّهِ كَيْشَهِدُ إِنْ الْمُتَنَفِقِينَ
أَكْزَابُونَ ۝ (متنفقون ۶۳)

اللہ تعالیٰ یہ بھی فرماتا ہے:-

إِنَّ الْمُتَنَفِقِينَ فِي الدَّرَجَاتِ الْأَسْفَلِ
مِنَ النَّارِ

”اے پیغمبر! جب تمہارے پانسانف آتے ہیں تو کہتے ہیں کہ ہم شہادت دیتے ہیں کہ آپ بیشک رسول خدا ہیں اور اللہ جانتا ہے کہ تم بیشک اسکے رسول ہو اور اللہ یہ بھی جانتا ہے کہ منافق جھوٹ بولتے ہیں۔“

”بیشک منافق جہنم کے سب سے نیچے کے درجے میں ہوں گے۔“

ہم بااثر بلند کہتے ہیں کہ پابندان مذہب میں ایسے اشخاص نہایت کثرت سے پیش کئے جاسکتے ہیں جن کا مرتبہ استبازمی اور اخلاق کے اعتبار سے ایسا بلند ہے کہ تمام دنیا کے ملحدوں میں سے کوئی بھی ان کے مقابلہ میں پیش نہیں کیا جاسکتا۔ اگر مسطر ظلیت اس مقابلہ پر آمادہ ہوئے تو ہم ایسے اشخاص کے نام پیش کرنے کو تیار ہیں۔

مقصد زندگی کی بحث

۴۵ مقصد زندگی کی بابت مصنف کے انسان کے مقصد زندگی کی بابت مصنف نے جو بات

سطحی خیالات اور اس بارہ میں قرآن مجید کی تعلیم لکھی ہیں مثلاً یہ کہ غم و فن سیکھے۔ صحبت بد سے

بچے۔ ورزش کرے۔ جوانی میں شادی کرے۔ خوب روپیہ جمع کرے وغیرہ۔ وہ زیادہ تر سطحی

خیالات ہیں اور اس سے زیادہ ایک ملحد سے توقع بھی نہیں کی جاسکتی۔ بلکہ ایک عجیب بات یہ ہے

کہ انہوں نے بعض ایسے اخلاقی اصول کو بھی تسلیم کیا ہے جو اصولاً دہریت کے بالکل مخالف واقع ہوئے ہیں جیسا کہ ہم آئندہ بیان کریں گے۔

انسانی زندگی کا مقصد صرف دو لفظوں میں بیان کیا جاسکتا ہے یعنی حفظ حقوق۔ ان حقوق کو تین بڑی بڑی قسموں میں تقسیم کر سکتے ہیں۔ حقوق نفس۔ حقوق مخلوقات حقوق حق پھر ان قسموں کی تقسیم دلہ ہم اودان کا تقین ہر کس و ناکس کا کام نہیں۔ اسکے لئے ضرورت ہے وحی و الہام کی۔ اگر اور زیادہ اختصار کیا جائے تو مقصد زندگی ایک لفظ میں بیان کیا جاسکتا ہے یعنی اعتدال۔ مگر ہر کام میں حد اعتدال مقرر کرنے اور حلال و حرام اور جائز و ناجائز کی توضیح کے لئے بھی وحی و الہام کی ضرورت ہے۔ یہ بحث بہت طویلانی ہے۔ ہم اسکو کسی دوسرے موقع کے لئے ملتوی کرتے ہیں جس سے معلوم ہوگا کہ حفظ حقوق اور اعتدال کے متعلق قرآن مجید کی تعلیم بہترین تعلیم ہے جو خیال میں آسکتی ہے۔ اور جو کچھ قرآن مجید نے اس بارہ میں ارشاد فرمایا ہے اسکا عشر عشر بھی دنیا کی کسی کتاب نے بیان نہیں کیا۔

۴۶۔ الحاد اذ قالون از دواج مقصد زندگی بحث میں مصنف نے ایک جملہ یہ لکھا ہے:-

”جوانی میں شادی کرے“ اس سے معلوم ہوا کہ ان کے نزدیک نکاح کرنا ضروری ہے مگر اس سے پہلے وہ انسان کو حیوان زادہ تسلیم کر چکے ہیں۔ (دیکھو صفحہ ۱۱) اور یہ بھی صاف لکھ چکے ہیں کہ ”انسان نے جس طرح جسم حیوانوں سے پایا ہے اسی طرح دل و دماغ بھی حیوانوں سے اسے

دینے میں ملا ہے۔ انسان میں کوئی دماغی قوت ایسی نہیں جو حیوانوں میں نہ پائی جاتی ہو۔ فرق صرف اتنا ہے کہ انسان میں اس قوت کی مقدار زیادہ ہے۔ اور حیوانوں میں کم ہوتی ہے“ (اسلام و عقلیت صفحہ ۱۲)

اور اسی خیال کی تائید میں دوسری جگہ یہ لکھتے ہیں:-

”حداصل تمام مشیاء و چیزوں یعنی مادے اور قوت یا جسم و جان سے مرکب ہیں تیسری چیز جسے روح کہتے ہیں وہ انسان میں ہے نہ کسی اور شے میں ہے“ (اسلام و عقلیت صفحہ ۱۲)

اگر انسان اور حیوان کا ایسا گہرا رشتہ ہو کہ بقول مسطر ظریف انسان حیوان ہی کی اولاد ہی روح یا نفسِ ناطقہ انسان میں ہو اور نہ حیوان میں۔ علم و عقل وغیرہ صفات جو انسان میں ہیں وہی حیوان میں ہیں۔ فرق صرف کمی بیشی کا ہے۔ یا یوں کہو کہ انسان اور حیوان میں کوئی ماہہ الامتیاز یا حد فاصل نہیں وہ دو جداگانہ نوعیں نہیں ہیں بلکہ ایک ہی نوع ہیں۔ اور فرق برائے نام محض قوت کی کمی بیشی کا ہے اور جسمِ دل و دماغ سب کچھ انسان کو حیوان ہی سے ورثہ میں ملا ہے تو پھر کیا وجہ ہے کہ ازدواج کے بارہ میں انسان اپنے مورثِ اعلیٰ کی تقلید نہیں کرتا۔ اور مثل حیوانات کے آزاد نہیں رہتا۔ یہ فطرت اسکو حیوانات سے ورثہ کیوں نہیں ملی ؟

نیز نکاح کا قانون کہاں سے اخذ کیا جائے گا۔ مثلاً اس بات کا فیصلہ کیونکر ہوگا کہ فلاں عورتوں سے نکاح جائز ہے اور فلاں عورتوں سے حرام۔ یا ہر ایک عورت سے نکاح کر سکتے ہیں۔ یہ بھی طرہ ہونا چاہئے کہ مرد کو سقد نکاح ایک وقت میں کر سکتا ہے۔ یہ بھی تصفیہ ہونا چاہئے کہ ایک عورت ایک وقت میں چند آدمیوں سے نکاح کر سکتی ہے یا نہیں۔ غرض کہ نکاح کے متعلق ایک قانون اور ضابطہ کی ضرورت ہے جس میں اس قسم کے سوالوں کا حل کرنا ضروری ہوگا۔ مگر یہ قانون اور یہ ضابطہ وحی و الہام کے بغیر معلوم نہیں ہو سکتا۔ کوئی ٹیگور۔ کوئی دہری۔ کوئی نیچر پرست۔ کوئی ہوا پرست اسکو مقرر نہیں کر سکتا۔ اگر مسطر ظریف اپنی علم و عقل پر اعتماد کر کے کوئی ایسا قانون و ضابطہ بنا سکیں اور ہمارے سوالات کو حل کر سکیں تو بسم اللہ۔ مگر حقیقت ہے کہ وہ اس میدان میں نہیں آسکتے۔ ایم۔ اے کا امتحان پاس کرنا اور اسطو۔ افلاطوں۔ مل۔ ہر برٹ سپنسر وغیرہ کے فلسفہ کو سمجھ لینا اور بات ہو اور ان سوالات کا حل کرنا اور بات۔

وَلَنْبَعَثَ مَا قَالِ الْحَاظِبُ ۝

نہ ہر کہ آئینہ دارد کندری داند
کلاه داری و آئین سردی داند

نہ ہر کہ چہرہ برافروخت دلبری داند
نہ ہر کہ طرف کلک کج نہاد و تند نشست

اگر (بفرض محال) انہوں نے ایسی کوشش کا پٹرا اٹھایا تو ہم ان کو جو اہرات قرآنی سے سرتہ کرنے کی ہرگز اجازت نہیں دینگے (جیسا کہ انہوں نے پہلے کیا ہے) بلکہ ان کو اپنے کیسے لجاو ہی کے جھوٹے موتیوں سے کام لینا ہوگا۔ ہاں انکو یہ اختیار ہوگا کہ اپنے فرضی مورثا علیہ (حیوان) کا نمونہ بطور سند پیش کریں۔ قوانین فطرت کو اپنی مدد کے لئے طلب کریں۔ مادہ کو اپنی زہری کے لئے بلائیں، مادہ کی قوت سے ہدایت حاصل کریں وہ جو چاہیں کریں ان سے ہمارے سوالوں کا معقول جواب بن نہیں پڑے گا۔ وہ غالباً اس بات کو ٹال جائیں گے۔ ایک دفعہ پہلے بھی اس بحث سے کترا کر مکل گئے ہیں۔ وہ مقام یہ ہے :-

”ایکے بعد بدیونی نے اس سے (یعنی ابو الفضل سے) پوچھا کہ مذاہب مشورہ میں سے

آپکو کونسا مذہب پسند ہے ابو الفضل نے جواب دیا کہ فی الحال تو وادی الحاد کی سیر کر رہا ہوں۔

بدیونی نے ہنس کر کہا کہ اگر نکاح کی قید اٹھادی جائے تو بڑا نہ ہوگا جیسا کہ کسی نے کہا ہے۔

برداشتِ عقل شرع بتائید ایزدی از گردن زمانہ۔ علی ذکرہ اسلام

ابو الفضل نے اس عمل بات کا کچھ جواب دیا۔ (اسلام اور عقلیت صفحات ۳۲۷، ۳۲۸، ۳۲۹)

اس اعتراض کے جواب سے ابو الفضل نے اس لئے سکوت کیا کہ درحقیقت لحدانہ خیالات کو

تسلیم کر لینے کے بعد اس کا جواب نہیں ہو سکتا۔ ہمارے ظریف پروفیسر سے بھی باہمہ دعوائے

علم و عقل اس کا کوئی جواب بن نہیں پڑا۔ علم و عقل کا یہ تقاضہ نہیں ہو کہ ایسے ہم سوال کو

محل بات کہہ کر ٹال دیا جائے۔ اگر واقعی یہ ایک عمل بات ہو تو اس کا محل ہونا ہی ثابت کیجئے

آپ کے محل کہہ دینے سے تو کوئی چیز محل نہیں ہو جاتی +

۷۷ شکر یہ والدین | والدین کا شکر یہ ادا کرنا۔ سطر ظریف ضروری خیال کرتے ہیں اور آپکو

مقاصد زندگی میں شامل کرتے ہیں۔ اور واقعی یہ فرض نہایت اہم ہے۔ قرآن مجید میں اسپر

خاص تاکید کی گئی ہے مگر حضرت ظریف نے اسکی عجیب طریقانہ وجہ بتائی ہے جسکو پڑھ کر

بے اختیار ہنسی آتی ہے۔ آپ فرماتے ہیں :- ”اپنے والدین کا شکر یہ ادا کرے کہ انہوں نے

اُسے پیدا کر کے اسے دنیا کو دیکھنے اور اُس میں رہنے کا موقع دیا۔ (اسلام و عقلیت صفحہ ۱۹) اگر درحقیقت والدین کے شکر یہ کی یہی وجہ ہے جو مسطر ظریف نے بیان کی ہے تو حیوانات بدرجہ اولیٰ اس شکر یہ کے مستحق ہیں کیونکہ بقول مصنف ”انسان حیوان زادہ ہے۔“ (اسلام اور عقلیت صفحہ ۱۱) بعبارت دیگر حیوانات نے انسان کو پیدا کر کے اسے دنیا کو دیکھنے اور اس میں رہنے کا موقع دیا۔

یہ امر بدیہی ہے کہ اولاد کی پیدائش والدین کے اختیار میں نہیں ہے۔ والدین چاہتے ہیں کہ لڑکا پیدا ہو۔ لڑکی پیدا ہوئی ہے یا اسکے برعکس ہوتا ہے۔ بعض حالتوں میں نہ لڑکا پیدا ہوتا ہے نہ لڑکی۔ درحقیقت والدین کا وجود بچہ کی پیدائش کے لئے منجملہ بے شمار وسائل کے صرف ایک وسیلہ ہے۔ کون نہیں جانتا کہ شکم مادر میں لطفہ کی حالت سے لیکر پیدائش کے وقت تک نو مہینے کے اندر جو مختلف حالتیں بچے کو پیش آتی ہیں وہ والدین کے ارادہ و اختیار سے بالکل باہر ہیں۔ ان کو کسی ایک بات میں بھی دخل نہیں۔ بلکہ ان کو خبر بھی نہیں ہوتی کہ کس طرح بچہ کا پتلہ تیار ہوا اور کیونکر پیدا ہوا۔ الغرض والدین کو اولاد کا خالق یا پیدا کرنے والا سمجھنا سخت نادانی ہے۔ بچہ کا خالق وہی ہے جو خود والدین کا خالق ہے اور وہ وہی ہے جس نے زمین آسمان وغیرہ جملہ مخلوقات کو خلق کیا جس نے جملہ ارواح و اجسام اور مادہ عالم کو پیدا کیا۔ جس نے ہر شے کو ایک اندازہ مناسب کے ساتھ قائم کیا۔ جس نے ہر شے کی فطرت میں خاص خاص قوتیں اور خاصیتیں ودیعت کیں۔ صاف ظاہر ہے کہ یہ کام نہ انسان کا ہو سکتا ہے اور نہ کسی اور مخلوق کا۔ اس ضمنوں کی بیشمار آیتیں قرآن مجید میں وارد ہوئی ہیں۔ کما

قال اللہ تعالیٰ :-

(۱) رَبُّنَا الَّذِي أَعْطَى كُلَّ شَيْءٍ حَلْقَهُ
تَحْرَهُدَى (طہ ۲۶)

”ہمارا پروردگار وہ ہے جس نے ہر شے کو اسکی پیدائش بخشی پھر اسکو (کمالات مطلوبہ حاصل کرنے کے لئے) راستہ بتایا۔“

سَبَّحَ اسْتَعْرَبًا لِّاَنَّ عَلَيَّ الَّذِي
 نَخَلَقَ فَسَوَّى وَالَّذِي قَدَّرَ فَهَدَى
 (اعلے ۸۷-۱)

”راے بغیر! اپنے پروردگار عالیشان کے نام
 کی تسبیح کیا کرو جس نے (کل مخلوقات کو) بنایا
 اور درست بنایا اور جس نے (ہر چیز کا) اندازہ کیا
 اور اسکو راہ پر لگا دیا“

۲۸- اعتدال اور اسراف | مقصد زندگی کی بحث میں مصنف نے اعتدال کی تعریف اور
 اسراف کی مذمت کی ہے۔ ہم کو بھی اس راے سے بالکل اتفاق ہے۔ واقعی صہلی خوشی اور
 اصلی سعادت اعتدال ہی میں ہے۔ مگر ہم کو ان کے اس پیرحمانہ خیال سے کہ اگر وہ اسراف
 کرے گا تو ”گولی مار دینے کے قابل ہوگا“ (اسلام اور عقلیت صفحہ ۱۹) اختلاف ہے +
 بیشک ہم کو دنیا کی چیزوں سے بقدر اعتدال فائدہ اٹھانا چاہئے اور آپ کا یہ قول کہ

”چاہئے کہ ان چیزوں سے لطف اٹھائے مگر اسراف نہ کرے۔ کاوادا شربوا ولا تسرفوا“
 واقعی دلپرتش کر لینے کے قابل ہے۔ مگر یہ اصول خالص مذہبی اور اسلامی ہے اور جو عربی کا جملہ
 اپنے تائید یا سنداً نقل کیا ہے وہ قرآن مجید کی آیت ہے۔ (دیکھو سورہ اعراف ۳۱) اس کو
 آپ کے بعدانہ خیالات سے کوئی تعلق نہیں۔ اس اصول اور دہرمانہ خیالات میں بالکل
 تضاد ہے۔ اس آیت میں تمدن اور معاشرت کا وہ ذہین اصول بیان کیا گیا ہے کہ آپ
 جیسے منکر۔ ملحد۔ اور نیچر پرست کو بھی طوعاً و کرہاً اسے ماننا پڑا۔ مگر آپ نے تمام کتاب میں کہیں
 سمجھو لکھو بھی قرآن مجید کا شکر یہ ادا نہیں کیا۔ ماں باپ کا شکر یہ ادا کرنا تو آپ نے اس لئے
 ضروری سمجھا کہ انہوں نے آپ کو پیدا کر کے دنیا کو دیکھنے کا موقع دیا۔ مگر قرآن مجید نے ایسی علی
 درجہ کی ہدایت آپ کو دی اور ایسا اخلاقی اور تمدنی اصول بتایا ہے کہ جس سے بڑھ کر کوئی اصول
 ہو نہیں سکتا۔ اور جس کے بغیر زندگی سراسر بے لطف بلکہ وبال اور بعض صورتوں میں محال ہے
 رہنا تک کہ جو شخص اس اصول پر عمل نہ کرے وہ آپ کی راے میں گولی مار دینے کے قابل ہے
 کیا قرآن مجید کا شکر یہ ادا کرنا آپ کا فرض نہیں ہے؟ ضرور ہے۔ مگر آپ نے اس فرض کے

ادا کرنے میں سخت غفلت کی۔ کیا آپ اپنی اس غفلت کی تلافی کرینگے؟

میں سچ سچ کہتا ہوں کہ اگر آپ اسی ایک آیت کے حقائق و معارف و نکات بنظر بصیرت دیکھیں اور سمجھیں کہ اس میں دینی و دنیوی صلاح و فلاح کا کیسا مکمل اور جامع روحانی ناو اور اخلاقی دستور العمل بیان کیا گیا ہے تو آپ کے مسلمان ہونے کے لئے یہی کافی ہے۔ انشاء اللہ تعالیٰ آئندہ کسی موقع پر اس آیت کی تفسیر کرجاے گی۔

۲۹۔ مصنف مسلمانوں کو کھلم کھلا مشرکیت نہایت صاف الفاظ میں مسلمانوں کو کفر و الحاد کفر و الحاد کی دعوت دیتا ہے۔ کی دعوت دیتے ہیں اور اپنے آپ کو مسلمانوں کا نہایت ہی ہمدرد ظاہر کرتے ہیں۔ آپ فرماتے ہیں:-

”مسلمان اگر ایک خوشحال۔ آزاد۔ باعزت اور زبردست قوم بننا چاہتے ہیں تو چاہئے کہ

اوہام پرستی چھوڑیں اور عقیدت کے قائل ہوں۔ خانہ خلیل کو چھوڑیں اور خانہ خدا یعنی خیر کو

مانیں۔ کعبہ کو چھوڑیں اور دہر کے دیر میں چلنے آئیں۔ چاہئے کہ ہر من کافر ہو جائیں اور سلطان

مخیر ہو جائیں۔ چاہئے کہ کفر کا نام ایمان اور الحاد کا نام اسلام ہو جائے۔“ (اسلام اور عقیدت صفحہ ۳۲)

اوہام پرستی سے آپ کی مراد توحید۔ رسالت۔ معاد وغیرہ اسلامی عقائد ہیں جو

درحقیقت اخلاق۔ تمدن اور معاشرت کی جان ہیں۔ ان کو اوہام کی فرست میں داخل کرنا

مصنعت کی بے بصیرت اور بدبصیری کی دلیل ہے۔ ان مباحث پر ٹیڑھی بسوط کتابیں لکھی گئی

ہیں۔ مشرکیت کو انکی طرف رجوع کر کے اپنے اس وہم کا علاج کرنا چاہئے۔

مشرکیت مسلمانوں کو کفر و الحاد کی دعوت تو دیتے ہی ہیں مگر عجیب بات یہ ہے کہ اس

کفر کا نام ایمان اور اس الحاد کا نام اسلام رکھتے ہیں!

جناب من! ہم آپ کے اس ایمان اور اسلام سے پناہ مانگتے ہیں۔ یہ آپ ہی کو مبارک ہو

ہم شکر یہ کہ ساتھ آپکی دعوت کو نامنظور اور صرف ایک عرض آپکی خدمت میں کرتے ہیں

ذرا غور سے سن لیجئے:-

ہم تھوڑی دیر کے لئے مان لیتے ہیں کہ آپ ہی کا اعتقاد صحیح ہے۔ مرنے کے بعد انسان کا بالکل خاتمہ ہو جاتا ہے۔ کوئی اسکی نیکی و بدی کا باز پرس کرنے والا نہ ہوگا۔ ایسی حالت میں اگر ہم تمام عمر خوفِ آئی کی وجہ سے پھونک پھونک کر قدم رکھیں۔ مذہبی احکام کے پابند رہیں اور آپ بے باکانہ زندگی بسر کریں۔ ہر دم شرابِ آزادی میں محو اور مست رہیں تو دنیا میں پچاس۔ ساٹھ برس کی زندگی کے بعد ہمارا آپ کا دونوں کا انجام ایکسا اور بالکل ایکسا ہی ہوگا نہ ہم پر کوئی نفرس کرنے والا ہوگا۔ نہ آپ کو کوئی آفریں کہنے والا۔ عرض ہم ابدالاً بتک آپ سے کسی بات میں کم نہیں رہیں گے۔ جو آپ کا حال وہی ہمارا حال اور اگر ہم نے مذہبی احکام کی پابندی کی وجہ سے چند روزہ زندگی میں نہایت خفیف سی زحمت اٹھائی تو یہ کوئی قابلِ لحاظ بات نہیں ہے۔ کیونکہ اس زحمت کشی پر اگر ہم قابلِ انعام و اکرام نہ ہونگے تو قابلِ عتابِ خطاب بھی نہ ہونگے۔ برعکس سکے اگر ہمارا اعتقاد صحیح نکلا اور وہ یقیناً صحیح ہے (جیسا کہ ہم بدلائل اسی رسالہ میں ثابت کر چکے ہیں) یعنی قیامت میں ہم سے اور آپ سے باز پرس ہوئی تو ہم انشاء اللہ نجات پائیں گے، اگر آپکی آزادی ضرور رنگ لائے گی۔ اس وقت آپ کیا جواب دینگے پروفیسر صاحب! آپ ہماری فکر چھوڑ دیجئے کچھ اپنی فکر کیجئے اور حضرت مفتی صاحب علی اللہ مقامہ کے ان عبرت انگیز اشعار سے عبرت حاصل کیجئے۔

إِنَّمَا الدُّنْيَا بَقَاعٌ لِلْمُرُودِ
بَلْ حِجِيمٌ ذَاتُ عَيْنٍ آئِنِيهِ
وَذُ طَرِيقِ آخِرَتٍ بَرِّگِشْتَهُ
دیں بدنیا می فروشی امرِ عجب
ایں چہ سودا می کنی مغبوں مشو
ظاہر شرم بہت باطن زہر دار
واں طلا فانی و باقی این سفال

إِنَّمَا الدُّنْيَا مَتَاعٌ لِلْمُرُودِ
إِنَّ دُنْيَاكُمْ كَذَاتِ فَايِنِيهِ
تو پئے دنیا کے دوں سے گشتہ
دہ غم زد می خروشی امرِ عجب
نیست این لیلی دلا محبون مشو
سیدا۔ این دہری ماند بیمار
گر بڈے دنیا طلا و دین سفال

پیشِ عاقل این سفال کم ہوا	بود بہتر ذال طلاے بے بقا
کیفِ درحالیکہ عکسِ این باجر است	نیست دنیا جز سفال و دین طلاست
حسرت اموال دنیا چند چند	شوق وصل زال دنیا چند چند

۵۰۔ دہریت کی تائید میں مصنف کا مصنف یا وجود کفر والحاد کی محبت کے قرآن مجید کی ایک آیت پیش کرنا اور اسکی غلط فہمی اعتدال کی تائید اور اسراف کے ابطال میں انہوں نے آیہ کُلُوا وَاشْرَبُوا وَلَا تُسْرِفُوا کو پیش کیا ہے اسی طرح بعض اوقات اپنے مجددانہ خیالات کی تائید میں بھی قرآن مجید کی آیتیں لکھ دیتے ہیں۔ جس سے کم علم اور ناواقف لوگوں کو یہ دھوکا ہو سکتا ہے کہ قرآن کا مطلب (غزوہ باللہ) وہی ہے جو مصنف کا خیال ہے۔ مثلاً کتاب کی شرح ہی میں دنیا کے بتدریج اور خود بخود بننے اور بگڑنے اور اسکی خوبصورتی۔ عظمت اور مہریت کا حال لکھ کر یہ نتیجہ نکالتے ہیں کہ ”ساری دنیا خدا ہے“ چنانچہ ان کے الفاظ یہ ہیں:-

”پھر کیا وجہ ہے کہ لوگ اسے (یعنی دنیا کو) خدا نہیں سمجھتے..... وہ یہ نہیں دیکھتے کہ ساری دنیا خدا ہے۔ وَاللّٰهُ شَرِیْقٌ وَّاطْعَرَبٌ كَاٰیْمَاتٌ لَّوْ اَفْتَمَّ وَجْهَ اللّٰهِ“ (اسلام اور عقلیت صفحہ ۲۰۵) آیت کا ترجمہ یہ ہے کہ ”مشرق و مغرب (یعنی ہر سمت) اللہ ہی کی ہے۔ پس جس طرف بھی تم توجہ کرو اسی طرف اللہ کا رخ (یعنی سامنا) ہے“ مطلب یہ ہوا کہ خدا ہر جگہ حاضر و ناظر ہے۔ کسی خاص سمت یا جہت میں محدود نہیں۔ کسی خاص مقام یا مکان میں موجود نہیں۔ قرآن مجید میں صد ہا آیتوں میں یہی مضمون طح طرح سے بیان ہوا ہے اور کہیں یہ نہیں بیان کیا گیا کہ تمام دنیا خدا ہے۔ یا انسان خدا کا جزو ہے۔ مگر ہمارے دوست جو عقلیت کے داعی اور علم و عقل کے مدعی ہیں انہوں نے اس آیت کو اپنے اس دعوے کی تائید میں پیش کیا ہے کہ ساری دنیا خدا ہے۔ اگر عقلیت کا یہی مقصد ہے کہ کسی مذہبی کتاب کا بالکل الٹا اور غلط مطلب نکالنا جائز ہے تو ہم ایسی عقلیت کو دودھی سے سلام کرتے

ہیں۔ سطر ظریف کو ایسی عقلیت مبارک ہو۔

۵۱۔ مسلمان اور صراط مستقیم مصنف کے نزدیک مسلمان صراط مستقیم سے منحرف ہیں کیونکہ وہ اسلامی عقائد کے معتقد ہیں۔ جس شخص کو اصول اسلام کے فلسفہ پر محققانہ نظر کر لیا کبھی موقع نہ ملا ہو اور جسکی ساری عمر بدعتی سے کفر و الحاد ہی کے مطالعہ میں گزری ہو۔ (جیسی پروفیسر ظریف کی حالت یہی ہے) اس سے اسکے سوا اور کیا توقع ہو سکتی ہے؟ قرآن مجید نے صراط مستقیم پر جا بجا بحث کی ہے ایک موقع پر اسکی تشریح اس طرح کی ہے:-

قُلْ تَعَالُوا أَنَا أَنَا لِمَا حَرَّمَ رَبِّي كُفِّرُوا
عَلَيْكُمْ وَلَا تَشْرِكُوا بِهِ سَيِّئًا وَ
بِالْوَالِدَيْنِ إِحْسَانًا وَلَا تَقْتُلُوا أَوْلَادَكُمْ
مِنْ أَمْلَاقٍ بَعْضُهُمْ نَزْوٌ قَلْبُهُمْ وَإِيَّاهُمْ
وَلَا تَقْرَبُوا الْفَوَاحِشَ مَا ظَهَرَ مِنْهَا
وَمَا بَطَّنَ - وَلَا تَقْتُلُوا النَّفْسَ الَّتِي
حَرَّمَ اللَّهُ إِلَّا بِالْحَقِّ ذَلِكُمْ وَصَّيْتُكُمْ بِهِ
لَعَلَّكُمْ تَعْقِلُونَ ۝ وَلَا تَقْرَبُوا
عَمَلَ الْيَتِيمِ إِلَّا بِالَّتِي هِيَ أَحْسَنُ
حَتَّىٰ يَبْلُغَ أَشُدَّهُ وَأَوْفُوا بِالْكَيْلِ
وَالْمِيزَانِ بِالْقِسْطِ لَأَنكَلِفُ نَفْسًا
إِلَّا وُسْعَهَا وَإِذَا قُلْتُمْ فَاعْدُوا
لَوْ كَانِ ذَا قُرْبَىٰ وَيَعْهَدِ اللَّهُ أَوْفُوا
لَكُمْ وَصَّيْتُكُمْ بِهِ لَعَلَّكُمْ تَذَكَّرُونَ ۝
وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا

” (ای پیغمبر!) کہدو کہ آؤ میں وہ چیزیں پڑھکر سناؤں جو تمہارے پروردگار نے تم پر حرام کی ہیں وہ یہ کہ کسی چیز کو خدا کا شریک نہ بناؤ۔ اور ماں باپ کے ساتھ احسان کرو۔ اور کسی لڑکے سے اپنے بچوں کو قتل نہ کرو۔ ہم ہی مکوروزی دیتے ہیں ورنہ مکو بھی اویجیائی کے کام جو ظاہر ہوں و جو پوشیدہ ہوں نیکے پاس تک جاؤ۔ اور جان جسکے قتل کرنے کو اللہ نے حرام کیا ہر اسکو قتل نہ کرو مگر حق پر۔ یہ وہ باتیں ہیں جنکا حکم تکو اللہ نے دیا ہے تاکہ تم سمجھو۔ اور تم کے مال کے پاس نہ جاؤ گمراہی سے طور پر کہ اسکے لئے بہتر ہو یہاں تک وہ اپنی جوانی کو پہنچے۔ اور انصاف کے ساتھ ما بلاؤ پورا تو لو۔ ہم کسی شخص پر اسکی وسعت زیادہ بوجھ نہیں ڈالتے۔ اور (گو اہی یا فیصلے کے وقت جب کوئی بات کو تو انصاف کرو۔ گو (فریق مقدمہ) اپنا قریبی رشتہ دار ہو اور اللہ کے ساتھ جو وعدہ ہو

اسے بڑا آرزو ہے وہ باتیں ہیں جنکا حکم تکو اللہ نے دیا ہے تاکہ تم سمجھو۔ اور تم کے مال کے پاس نہ جاؤ گمراہی سے طور پر کہ اسکے لئے بہتر ہو یہاں تک وہ اپنی جوانی کو پہنچے۔ اور انصاف کے ساتھ ما بلاؤ پورا تو لو۔ ہم کسی شخص پر اسکی وسعت زیادہ بوجھ نہیں ڈالتے۔ اور (گو اہی یا فیصلے کے وقت جب کوئی بات کو تو انصاف کرو۔ گو (فریق مقدمہ) اپنا قریبی رشتہ دار ہو اور اللہ کے ساتھ جو وعدہ ہو

السُّبُلَ فَتَفَرَّقَ بِكُمْ عَنِ سَبِيلِهِ
ذَٰلِكُمْ وَصِيكُم بِهِ لَعَلَّكُمْ تَتَّقُونَ ۝

(انعام ۱۵۲-۱۵۳)

کیونکہ وہ مکو خدا کے راستے سے تتر بتر کر دیگے۔ یہ
وہ باتیں ہیں جنکا خدا نے تمکو حکم دیا ہے تاکہ
تم پر ہیزگار بنو۔“

ان تین آیتوں میں تمدن اور معاشرت کے اصول نہایت دلکش اور موثر پیرایہ میں کمال
اختصار کے ساتھ بیان کئے گئے ہیں۔ کسی انسانی تصنیف میں یہ خصوصیت پائی نہیں جاتی
اور نہ پائی جاسکتی ہے۔ جو اصول ان تین آیتوں میں ذکر کئے گئے ہیں وہ ہر قسم کی ترقی و بہبودی
و خوشحالی کی بنیادیں۔ بخوف طوالت ہم یہاں ان آیتوں کی تفسیر نہیں کر سکتے۔ مگر صاحبان
عقل سلیم اور اہل دانش و بینش ان آیتوں کے لفظی ترجمہ ہی سے جو اوپر لکھا گیا ہے بہت کچھ
روحانی فوائد حاصل کر سکتے ہیں۔ کیا دنیا میں کوئی شخص ہے جو اس تعلیم سے بڑھکر پیش کر سکے۔
آج تک کوئی ملحد۔ کوئی منکر۔ کوئی دہری۔ کوئی مادی۔ کوئی نیچر پرست۔ کوئی ہوا پرست۔
قرآن مجید کی زبردست تحدی کے مقابلہ میں کھڑا نہ ہو سکا اور نہ آئندہ کھڑا ہو سکتا ہے۔ فَإِن
لَّمْ تَفْعَلُوا وَلَنْ تَفْعَلُوا فَاتَّقُوا النَّاسَ الَّتِي وَقُودُهَا النَّاسُ وَالْأَعْيُنُ أَعَدَّتْ لَكُمْ فَوَيْلٌ

۵۲۔ مصنف نے یورپ کی دنیوی ترقی کو | مقدمہ کتاب کے آخر میں مصنف نے کفر و الجہاد کی
الجہاد و دہریت کا نتیجہ تیار دیا ہے | حمایت ایک عجیب و غریب طریقہ سے کی ہے۔ آپ

فرماتے ہیں :- ” جس قوم کا مذہب سچا اور درست ہوتا ہے وہی قوم دنیا میں ترقی کرتی

ہے۔ فرنگستان جو اس قدر ترقی کر رہا ہے اور اسلامی سلطنتوں کو دبا ہے ہوئے ہوا سی

مذہب کی پیروی کی بدولت ہو۔“ (اسلام اور عقلیت صفحہ ۲۲)

تمام کتاب میں اگر کوئی دلیل تلاش کی جائے جو مسٹر ظہیف نے اپنے دعووں کی تائید
میں پیش کی ہے تو وہ شاید یہی دلیل ہے۔ مگر یہ دلیل قطعی و یقینی نہیں۔ وہی وطنی ہے

” پس اگر تم نہ کرو اور ہرگز نہیں کر سکو گے تو اس آگ سے ڈرو جسکا ایندھن آدمی اور پتھر ہیں اور
جو منکروں کے لئے تیار ہے۔“ (بقرہ ۲۴)

وَأَنَّ الظَّنَّ لَا يُغْنِي عَنْ الْحَرِّ شَيْئًا ۗ۔ یہ ایسی دلیل ہے جیسے کوئی شخص ایک پتھر کو گرم دیکھ کر کہنے لگے کہ یہ ضرور حرارت آفتاب سے گرم ہوا ہے۔ حالانکہ ممکن ہے کہ آگ وغیرہ سے گرم کیا گیا ہو۔ یا جیسے ایک کاہل اور آرام طلب نوکر نے اپنے آقا کے سامنے دلیل پیش کی تھی اتنا سے پوچھا ”نوکر! ذرا باہر جا کر دیکھو سینہ برس رہا ہے یا نہیں؟“ تو آپ مکہ کے اندر ہی لیٹے لیٹے کیا جواب دیتے ہیں۔ ”جناب والا! برس رہا ہے۔“ اور دلیل یہ دی کہ ”بلی ابھی باہر سے آئی تھی۔ میں نے جو اسے ٹولا تو بھسکی ہوئی تھی۔“ مصنف کا فرض تھا کہ وہ یورپ کی دنیوی ترقی کے علل و سبب کا پتلا لگانے کے لئے نظر بصیرت سے کام لیتے مگر انہوں نے ایسا نہ کیا اور ایک سرسری اور غلط رائے قائم کی۔

۵۳۔ اس رائے کی غلطی کے دلائل | یورپ کی موجودہ دنیوی ترقی کی وجہ جو مصنف نے بتائی ہے سر اسرنا قابل اطمینان ہے۔ اسپر متعدد طریقوں سے جمع ہو سکتی ہے۔

اول تو تمام اہل یورپ لاد مذہب اور دہری نہیں ہیں۔ بلکہ زیادہ تر مسیحی مذہب کے پیرو ہیں۔ ان میں بھی فرقہ رومن کیتھولک کی کثرت ہے جن کی عبادت میں بت پرستی کا شائبہ پایا جاتا ہے۔ دیگر فرقے بت پرست نہ سہی مگر تثلیث اور الوہیت مسیح کے معتقد ہیں ایک فرقہ موحدین کا بھی پیدا ہو گیا ہے۔ (جو ”یونی ٹیرین“ کہلاتے ہیں) یہ لوگ مسلمانوں کی طرح تثلیث کے منکر اور وحی و انہام کے قائل ہیں۔ حضرت عیسیٰ کو خدا۔ خدا کا بیٹا یا خدا کا اتوار نہیں مانتے۔ یہ فرقہ اسلام سے قریب تر ہے اور اسکی تعداد بڑھتی جاتی ہے۔ کچھ مسیحی ان لوگوں کو کافر بتاتے ہیں۔ یورپ میں دہریوں کی تعداد ان لوگوں کے مقابلے میں جو کسی نہ کسی مذہب کے پابند ہیں یقیناً کم ہے۔ اب اگر رومن کیتھولک یا پراٹسٹنٹ یا کلیسائی یونان کے پیرو یا یونی ٹیرین فرقہ کے لوگ یا دیگر مذاہب کے معتقدین جو مالک یورپ میں آباد ہیں یہ دعویٰ کرنے لگیں کہ یورپ کی موجودہ ترقی ہمارے خیالات و عقائد کے

۱۵ اور بیشک ہم و گمان امر حق کے سامنے کچھ بکار آمد نہیں۔ (بخم ۲۹/۵۳)

شائع ہونے کا نتیجہ ہی تو میں نہیں سمجھ سکتا کہ حضرت ظریف کس دلیل سے اُن کو خاموش کریں گے اور کس حجت سے اپنے اس دعوے کو ثابت کریں گے کہ یہ تمام تر ترقی جو دنیا میں ہوئی اور ہو رہی ہے دہریوں کی بدولت ہے۔ ہم کو معلوم ہے کہ عیسائی پادری اپنے مذہب کی اشاعت کے لئے جاہل اور ناواقف آدمیوں کے سامنے عموماً اور دنیا کی وحشی قوموں کے سامنے خصوصاً یہی حجت پیش کیا کرتے ہیں کہ دیکھو صنعت و حرفت ہمارے ہاتھ میں ہے اور دولت ہمارے ہاتھ میں ہے۔ حکومت ہمارے ہاتھ میں ہے۔ ریل۔ تار برقی۔ ہوائی جہاز وغیرہ وغیرہ تمام ایجادیں ہماری ہی قوم نے کی ہیں۔ لہذا ہمارا مذہب سچا ہے۔ اگر نجات چاہتے ہو تو ہمارا مذہب اختیار کرو یعنی سچے دل سے تین خداؤں کو مانو۔ حضرت شیخ کو خدا۔ خدا کا بیٹا۔ خدا کا اوتار جانو اور یقین کرو کہ وہ تین دن جہنم میں رہ کر تمام سچی دنیا کے گناہوں کا کفارہ ہو گئے۔ (تَخُوذُ بِاللّٰهِ مِنْ هٰذِهِ الْفَوَاقِیٰتِ)

اسی دلیل کو بہ تبدیل الفاظ ہمارے ظریف پروفیسر پیش کرتے ہیں۔ آپ کے فرمانے کا ما حاصل یہ ہے کہ یورپ کی موجودہ ترقی دہریت کی بدولت ہے۔ تمام ایجادیں دہریوں کی محنت کا نتیجہ ہیں۔ یورپین سلطنتیں اسی وجہ سے قائم ہیں۔ اہل یورپ جو تجارت۔ صنعت و حرفت۔ دولت و حکومت وغیرہ میں گویے سبقت لے گئے ہیں سب دہریت کی برکت ہے۔ اگر مسلمان دہریے یعنی توحید و نبوت و معاد وغیرہ ضروریات اسلام کے منکر۔ ہو جائیں تو ایک باعزت اور خوشحال قوم بن جائیں۔ جب تک مسلمان مذہب کی قید سے آزاد نہ ہوں گے اُس وقت تک یورپ کے پنجے سے نہیں نکل سکتے۔ ہمارے نزدیک مسٹر ظریف کی دلیل ایسی ہی کم وزن اور بے اہل ہے جیسی پادری صاحبان کی۔ الغرض دنیوی ترقی کی یہ وجہ جو ان حضرات نے سمجھی ہی نہیں ہو سکتی۔

۴۴ - ۱۶ - ۱۹۰۱ء | اب سوال یہ ہے کہ وہ کون سے اصول ہیں جن پر عمل کرنے سے ایک قوم خوشحال اور آباد اور جن پر عمل نہ کرنے سے بد حال اور برباد ہوتی ہے؟

سات آٹھ سال پہلے برادر عزیز مولوی خواجہ غلام شہین بی۔۔ اے۔۔ ایل ایل۔ بی نے ایک لیکچر موسوم بہ ”اصول ترقی“۔ محمدن ایجوکیشنل کانفرنس کے کسی اجلاس میں دیا تھا جو اسی زمانہ میں علیحدہ رسالہ کی شکل میں چھپ کر شائع ہو گیا تھا اور سال گزشتہ اپنے سفرِ عتباتِ عالیات و ممالکِ اسلامیہ کے دوران میں ان مطالب پر اضافہ کر کے ”اسلام و اصلاح معاشرت“ کے عنوان سے یہی مضمون فارسی زبان میں لکھا تھا.....

اس میں صرف قرآن مجید کی آیات سے ترقی کے اصول بیان کئے گئے ہیں جو حسب ذیل ہیں :-

(۱) عدل و اعتدال۔

(۲) کفایت شعاری۔

(۳) اتفاق و اتحاد۔

(۴) سعی و محنت۔

جس قدر کوئی قوم ان اصولوں پر عمل کرتی ہے اسی قدر دنیا میں کامیاب ہوتی ہے۔ یورپ کی قومیں بہ نسبت مسلمانوں کے ان اصول پر زیادہ تر کاد بند اور مسلمان عموماً ان سے غافل ہیں۔ یہی وجہ ہے کہ مسلمان ترقی کی دوڑ میں پیچھے رہ گئے اور دوسری قومیں آگے بڑھ گئیں۔ پس جو کچھ الزام ہے وہ مسلمانوں پر ہے نہ کہ اسلام پر۔ اگر اسلام کو دنیوی ترقی کے اصول نہ بتایا ترقی سے مانع ہوتا اس وقت اسلام پر اعتراض صحیح ہوتا۔ الغرض مسلمانوں کے تنزل کی اصل وجہ یہی ہے کہ انہوں نے اسلام کے ان سیدھے سادے اصولوں کو جو دنیوی ترقی کی بنیاد ہیں پس پشت ڈال دیا۔ مضمون طویل ہے اور ہم تفصیل کے ساتھ اس پر بحث نہیں کر سکتے۔ لہذا پروفیسر ظریف کو اسی لیکچر کے ملاحظہ کی تکلیف دیتے ہیں جس کا اوپر ذکر کیا گیا ہے۔

۵۵۔ مسلمانوں کو دنیوی ترقی کی ترغیب | مسلمانوں سے اس موقع پر متاعوض کرنا بے محل

نہ ہوگا کہ تمہاری غفلت سستی و کھاپی اور جہالت و نادانی کی بدولت تمہارے کو اسلام کے ایک اور مقدس اصول پر تشکر کرنے اور مضحکہ اڑانے کا موقع ہاتھ آتا ہو۔

خندہ زن ہر اس مسلمان پر کفر | جیسی ہر حالی مسلمان پر مری

تمہاری وجہ سے دین بدنام ہوتا ہے۔ قرآن بدنام ہوتا ہے۔ تمہارا دین تم کو ترقی کے بہتر طریقے بتاتا ہے۔ خواب غفلت سے چونکوا اور ہمت مردانہ برد خدا کے مشہور اور سچے مقولہ پر عمل کر کے مکر تہمت چست، باندھو۔ دنیوی ترقی کے میدان میں دوسری قوموں کے دوش پر دوش چلنے بلکہ ان سے سبقت لے جانے کی کوشش کرو۔ ورنہ یاد رکھو کہ اسلام کے خون ناحق کا وبال تمہاری گردن پر ہوگا۔

ہم قضا میں دل مارا مگر از ما طلبند | از آنکہ خون دل آغشته بہمیں دامن مست

آنحضرت صلعم۔ اہل بیت اطہار اور صحابہ کبار کا نمونہ تمہارے سامنے ہے۔ اسکو مد نظر رکھ کر واقعی مسلمان بن کر رکھاؤ۔ جب قیامت میں حضرت نبی عربی (فداہ امی والبی) بارگاہ امی میں یاد کریں گے۔ وَقَالَ الرَّسُولُ يَا رَبِّ اِنَّ قَوْمِي اتَّخَذُوا هَذَا الْقُرْآنَ مَهْجُوًّا (فرقان ۲۵) ”اور رسول کہیں گے اے میرے رب میری قوم نے اس قرآن کو (معاذ اللہ) بکواس سمجھ لیا تھا۔“ تو بجز حسرت و ندامت کے اور کیا جواب ہوگا۔ اور اُس وقت تمہارا کیا حال ہوگا۔ بطور خود اس بات کو سوچ لو۔ رَبَّنَا ظَلَمْنَا اَنْفُسَنَا وَاِنْ لَمْ نَغْفِرْ لَنَا وَاَنْتَ رَحِيْمٌ اَلَّذِيْنَ لَمْ يَنْتَظِرْ لَنَا وَاَنْتَ رَحِيْمٌ (اعراف ۲۴)

باب دوم

اسلام اور عقلیت کی تینوں فصلوں پر ایک نظر

۵۶۔ خلاصہ مضامین فصل اول | مصنف نے اپنی کتاب کی پہلی فصل میں عرب اور

کتاب نہیں لکھی۔ عمر خیام نے بھی توحید و رسالت کا انکار نہیں کیا۔ البتہ مثل دیگر شعراء کے سنجیدگی سے نہیں بلکہ ہزل کے طعنے پر بے باکانہ اشعار کہہ گئے تھے۔ اسکو بھی ملحد نہیں کہہ سکتے۔ ابو العلاء البتہ مسطر ظریف کی طرح سیدھا سچا ملحد تھا۔

۵۸۔ امام غزالی کی بابت مصنف کی رائے | مصنف نے امام غزالی کو فلسفہ کا بڑا دشمن کہا ہے۔ انکی شان میں سخت بیباکانہ اور بے ادبانہ کلمات لکھے ہیں اور انکی قابلیت کی بابت لکھا ہے کہ بلاو اسلامیت میں ان کا کوئی ثنائی نہ تھا اور ان کی مخالفت کی وجہ سے فلسفہ کو بہت نقصان پہنچا۔ امام غزالی نے اپنی مشہور کتاب تہافتہ الفلاسفہ میں اُس زمانہ کے فلسفیانہ خیالات کا ابطال جس قابلیت کے ساتھ کیا ہے وہ نہایت قابل تعریف ہے۔ پروفیسر ظریف اگرچہ امام غزالی کو بے مثل عالم و فاضل تسلیم کر چکے ہیں۔ تاہم ان کے اس کام کو وقعت کی نظر سے نہیں دیکھتے۔ آپ لکھتے ہیں :-

”صحابہ پیش جان سکتے ہیں کہ غزالی نے جو ان مسئلوں کا ابطال کیا چنداں بڑا کام

نہیں کیا۔ کیونکہ یہ مسئلے سب آہیات کے ہیں۔ یعنی قیاسات اور احتمالات ہیں اور قیاسات

اور احتمالات کا ابطال کچھ مشکل نہیں۔ نہ فلاسفہ قیاسات کو دیکھ آسکتے۔ نہ غزالی

اسے دیکھ آیا تھا۔ دونوں کے دعوے بے ثبوت تھے۔ خیالی ٹیکے تھے۔ تجربے اور مشاہدے

پر نہ فلاسفہ کے قیاسات مبنی تھے نہ غزالی کے جوابات قائم تھے۔“ (اسلام اور عقلیت ص ۱۶۵)

۵۹۔ فلاسفہ قدیم اور مسٹر | ہم تسلیم کرتے ہیں کہ فلاسفہ کے دعوی قیاسات اور احتمالات

ظریف کے خیالی ٹیکے | تھے۔ کیونکہ ان کا سرچشمہ وحی والہام نہ تھا۔ اگر امام غزالی

نے فلاسفہ کے مقابلہ میں قیاسی دلائل سے کام لیکر ان کے دعووں کو مشتبہ یا مضحکہ خیز

یا عقلی دلائل کے ذریعے سے ان کے بنیادی اصول۔ قدیم عالم وغیرہ عقائد کو جو بنیاد سے

اگرادیا۔ تو یقیناً ان کا یہ کام نہایت قابل تعریف تھا۔ جس کا نتیجہ یہ ہوا کہ جو لوگ فلسفہ کا

کلمہ بھرتے اور اسکو اپنا دین ایمان سمجھتے تھے۔ انکو اپنے خیالات کی لغویت و زوروشن کا

نظر آگئی۔

مگر ہم کو حیرت ہو کہ مصنف فلاسفہ کے دعووں کو تو ایسے ثبوت خیالی تکے اور تجربہ اور شاہدہ کے خلاف بتاتے ہیں اور اپنے دعووں کو بالکل بھول جاتے ہیں۔ اسی حضرت ظریف آپ کے اکثر دعوے بھی تو اسی قسم کے ہیں وہ بھی ایسے ہی بے ثبوت۔ خیالی تکے ہیں اور شاہدہ و تجربہ پر مبنی نہیں ہیں۔ جیسا کہ ہم پہلے ثابت کر چکے ہیں۔ آپ کو فلاسفہ قدیم پر اس قسم کا الزام لگانے کا کوئی حق نہیں ہو۔

۶۰۔ اسلام اور عقلیت کے مضامین کے تعلق راقم کی رائے

مصنف نے اپنے ذاتی خیالات اور دخل در معقولات کے سوا جو کچھ اس فصل اور دیگر فصلوں میں لکھا ہے وہ واقفیت عامہ کے لئے دلچسپ اور مفید ہے۔ مختلف فرقوں کے مذہبی عقائد جو درج کئے گئے ہیں انکی بابت صرف اس قدر لکھنا کافی ہے کہ ان فرقوں کے بعض خیالات صحیح ہیں اور بعض غلط۔ بعض اختلافات محض نزاع لفظی ہیں بعض فرقے دورانہ کار بحثوں میں پھر کہ اصل مقصد سے دور ہو گئے ہیں تاہم کسی فرقے نے توحید۔ رسالت۔ معاد وغیرہ اصول مذہب سے انکار نہیں کیا۔ اس موقع پر ہم کو ان فرقوں کے خیالات سے کچھ سروکار نہیں ہے۔ جب ہم اصول اسلام پر بحث کریں گے اس وقت ان خیالات کی بھی اصلاح کر دی جائے گی۔

۶۱۔ مصنف کا یہ قول کہ قرآن میں تناقض ہے۔ بالکل غلط ہے

فصل اول میں اگرچہ معتزلہ اور اشاعرہ وغیرہ کے حالات اور خیالات قلمبند کئے گئے ہیں (اور یہی اسکا مقصد ہے) تاہم علم عقل کا مدعی کہیں کہیں دخل در معقولات اور اسلام پر اعتراض کرنے سے نہیں چکا مثلاً صفحہ ۲۶ پر سُنْدُ حَبْرٍ وَقَدْرُکے ذکر میں سطر ظریف قرآن مجید میں صریح تناقض کا قائل ہوئے ہیں اور اس بات کو بھول جاتے ہیں کہ قرآن مجید نے علی الاعلان تمام دنیا کے سامنے اس امر کا دعویٰ کیا ہے کہ وہ اختلاف اور تناقض سے بالکل بری ہے۔ بلکہ اس امر کو اس کے

منجانب اللہ ہونے کی ایک دلیل بتایا گیا ہے۔ قال اللہ تعالیٰ

”اور اگر یہ قرآن اللہ تعالیٰ کے سوا کسی کی طرف سے ہوتا

فِيهِ اِخْتِلَافًا كَثِيرًا

وہ آسمیں بہت اختلاف پاتے“ (نساء ص ۸۸)

پس اگر کسی شخص کو اپنی کم فہمی اور بے علمی کی وجہ سے قرآن مجید کی آیات میں تناقض نظر آئے تو اسکو چاہئے کہ اپنی عقل ناقص پر بھروسہ نہ کرے اور تفسیر بالرائے کو چھوڑ کر تفسیر کا وہی طریقہ اختیار کرے جو خود قرآن مجید نے بتایا ہے یعنی *مراستخون فی العلم کی طرف رجوع* کرے اور تفسیر القرآن بالقرآن کا پہلو خاص کر مد نظر رکھے۔

جن آیات کے معانی کی بابت مسطر ظہیف کو غلط فہمی ہوئی ہے اور جس وجہ سے وہ قرآن میں صریح تناقض کے قائل ہوئے ہیں۔ ان میں سے بعض کی تفسیر میرے رسالہ معیار الاخلاق میں موجود ہے۔

۴۲ مصنف کا یہ خیال کہ قرآن کے جواب میں کتابیں لکھی گئیں محض غلط ہے لکھا ہے کہ ابن المقفع اور بشاد بن بروئے قرآن کے

مقابلہ میں کتابیں لکھیں۔ اگر مصنف کا منشا اس نوٹ سے یہ ہے کہ قرآن مجید کلام الہی اور معجزہ نہیں ہے بلکہ اسکی مثل انسان بنا سکتا ہے (اور اسکے سوا ان کا کوئی دوسرا مقصد ہونہیں سکتا) تو ان کو لازم تھا کہ ان کتابوں کا نام لکھتے۔ ان کی بعض عبارتیں نقل کرتے اور قرآن مجید کی آیات سے مقابلہ کر کے ان کا قرآن مجید سے بڑھ کر یا کم از کم اس کے برابر ہونا ہی ثابت کرتے۔ مگر ہم باواز بند کہتے ہیں کہ یہ بات محال ہے۔ مسطر ظہیف کی توحقیقت کیا ہے دنیا کا کوئی شخص بھی اس کام کا بیڑا نہیں اٹھا سکتا اور جس نے ایسا ارادہ کیا ہے اس نے منہ کی کھالی ہے۔ پس قرآن مجید کا یہ زبردست چیلنج کہ ہرگز کوئی اس کا مثل نہیں بنا سکتا“ منکروں اور محدوں کو ہمیشہ شرمندہ اور لاجواب کرتا رہے گا۔ قال اللہ تعالیٰ قُلْ لَئِنْ جُمِعَتْ اُولُو اَسْنٰ وَ اُلْحٰبُ عَلٰی اَنْ يَّكُوْا مِثْلَ هٰذَا الْقُرْاٰنِ لَا يَأْتُوْنَ مِثْلِهٖ وَاُوْكَانَ بَعْضُهُمْ لِبَعْضٍ ظٰهِيْنَ اُوْا (بنی اسرائیل ص ۸۱)

۱۵ رسالہ معیار الاخلاق دفتر عصر جدید میرٹھ سے ۴ قیمت پر مل سکتا ہے۔

۶۶۲۔ ابن المقفع وغیرہ نے قرآن کا جواب لکھنا چاہا تھا مگر ایک حرف نہ لکھ سکے

قرآن مجید کے مقابلہ میں کتابیں تو درکنار کسی نے آج تک کچھ لکھنے کی جرأت ہی نہیں کی۔

کذاب نے چند عمل اور بے سرو پا جملے جوڑے تھے۔ جنکو وہ الہامی کہتا تھا۔ ان جملوں کو مسلمانوں نے آج تک اس لئے محفوظ رکھا ہے تاکہ دنیا کو معلوم ہو جائے کہ وہ اس قسم کے مہملات کو قرآن مجید کے مقابلہ میں یہ کلام الہی کی حیثیت سے پیش کرتا تھا۔ اسکے اکثر جملے جھٹس اور لغویں۔ غالباً اسی وجہ سے مسٹر ظریف نے قرآن مجید کا معارضہ کرنے والوں میں مسیلہ کا نام پیش نہیں کیا۔ جب آنحضرت صلعم کے معصروں کا قرآن کے مقابلہ سے عاجز اور لاجواب رہنا مسلم ہو اور قصائد سب سے معلقہ قرآن مجید کی اعلیٰ ترین فصاحت و بلاغت کے زندہ گواہ موجود ہیں تو زمانہ ما بعد میں قرآن کا جواب لکھنا بدرجہ اولیٰ محال تھا۔

ابن المقفع وغیرہ کی کوئی کتاب قرآن مجید کے مقابلہ میں ہم نے کبھی دیکھی نہ سنی احتجاج طبرسی کی ایک روایت سے صرف اتنا معلوم ہوتا ہے کہ ابن المقفع اور اسکے تین اور ساتھیوں یعنی چار آدمیوں نے ملکر قرآن کا جواب لکھنا چاہا تھا اور باہم یہ صلاح قرار پائی تھی کہ ہر شخص ربع قرآن کا جواب لکھے مگر ایک سطر بھی نہ لکھ سکے اور شرمندہ اور ذلیل ہو کر رہ گئے۔ ہم ناظرین کی دلچسپی کے لئے اس یوپی روایت کا ترجمہ اس جگہ لکھتے ہیں:-

”ہشام بن الحكم سے روایت ہے۔ وہ بیان کرتے ہیں کہ ایک دفعہ ابن ابی العوجا اور ابو شاکر دیلمانی ذہیق۔ اور عبد الملک بصری۔ اور ابن المقفع یہ چاروں شخص بیت اللہ (خانہ کعبہ) کے پاس جمع ہوئے اور حاجیوں کی مہنسی اڑانے اور قرآن مجید پر طعن کرنے لگے۔ ابن ابی العوجا نے کہا اوہم چاروں ملکر قرآن کا رد کریں۔ ہر شخص ربع قرآن کا جواب لکھے۔ ہم سال آئندہ اسی جگہ جمع ہو جائیں اور تمام وکمال قرآن کا جواب لکھ کر لائیں۔ کیونکہ قرآن کا رد کرنا محمد (صلعم) کی نبوت کا ابطال ہے اور آنحضرت کی نبوت کے ابطال سے اسلام باطل اور ہمارا دعوا صائل ہو جائے گا۔ سب سے اس تجویز سے اتفاق کیا

اور اس بات پر متفرق ہو کر چلے گئے۔

سال آئندہ چاروں آدمی خانہ کعبہ کے پاس جمع ہوئے اور یوں سلسلہ کلام شروع ہوا۔
ابن العوجا نے کہا جب ہم ایک دوسرے سے جدا ہوئے تھے اسی وقت سے میں اس
آیت پر غور کر رہا ہوں۔

”تو جب وہ (برادران یوسف) یوسف سے
نا امید ہو گئے (کہ یہ ماننے والے نہیں) تو مشورہ
کرنے کے لئے الگ ہو بیٹھے۔“

فَلَمَّا اسْتَأْيَسُوا يَسُدَّ خَلْعَهُمَا
فَجِيسًا (یوسف ۱۰۱)

میری قدرت سے باہر ہو کر اس آیت کی فصاحت پر اور اسکے تمام معانی پر کچھ اضافہ کروں
مجھے اسی آیت نے دیگر آیات پر غور کرنے سے باز رکھا۔

عبدالملک نے کہا اور میں جب سے تم سے جدا ہوا اس آیت پر غور کر رہا ہوں :-

”لوگو! ایک مثال بیان کی جاتی ہے تم اسکو کان
لگا کر سنو کہ خدا کے سوا جن (معبودوں) کو تم پکارتے
ہو وہ ایک مکھی (بھی) پیدا نہیں کر سکتے اگرچہ
اسکے (پیدا کرنے کے) لئے (سب کے سب)
اکٹھے ہو جائیں اور اگر مکھی ان سے کچھ حسین لیا
تو اسکو اس سے چھڑا نہیں سکتے۔ کیسے بودے
ہیں طالب (یعنی بت پرست) اور مدظلوب (یعنی بت)

يَا أَيُّهَا النَّاسُ ضَرْبٌ مِّثْلِ فَاسْتَمِعُوا
لَهُ إِنَّ الَّذِينَ تَدْعُونَ مِنْ دُونِ اللَّهِ
لَنْ يَخْلُقُوا ذُبَابًا وَلَوْ اجْتَمَعُوا لَهُ -
وَإِنْ يَسْلُبْهُمُ الذُّبَابُ شَيْئًا لَا
يَسْتَنْقِذُوهُ مِنْهُ ضَعُفَ الطَّالِبِ
وَالْمَطْلُوبِ (حج ۲۲)

میں اس آیت کی مثل بنالانے پر قادر نہیں ہو سکا۔

ابوشا کرنے یہ بات کہی کہ میں جب سے تم سے جدا ہوا اسی آیت پر غور کر رہا ہوں :-
”اگر زمین آسمان میں خدا کے سوا اور معبود ہوتے
تو دونوں کبھی کے برابر ہو گئے ہوتے۔“

لَوْ كَانَتْ فِيهَا آلِهَةٌ إِلَّا اللَّهُ
لَفَسَدَتَا (انبیاء ۲۲)

اور اس کی مثل بتلانے پر قادر نہ ہوا۔

ابن المقفع یہ سب باتیں سنکر بولا اور لوگو! یہ قرآن کلام بشر کی مجلس سے نہیں ہے۔ میں تو تم سے جدا ہو کر اب تک اسی آیت پر غور و فکر کر رہا ہوں :-

وَسَقِيلَ يَارِضُ يَا بَلْعِي مَاءِ لِي وَالسَّمَاءُ
أَقْلَبِي وَعَيْضُ الْمَاءِ وَفَيْضُ الْأَنْسِ
وَاسْتَوَتْ عَلَى الْجُودِيِّ وَقِيلَ
بُعْدًا لِلْقَوْمِ الظَّالِمِينَ (ہود ۲۴)

”اور حکم دیا گیا کہ اسی زمین اپنا پانی جذب کر لے اور
اسی آسمان تمہارا پانی کا چڑھاؤ اُتر گیا اور (قوم کا)
کام تمام کر دیا گیا اور شتی جودی (پہاڑ) پر (جاکر)
ٹھہری اور (چار دانگ عالم میں) منادی کو ڈگٹی
کہ ظالم لوگ خدا کے ہاں سے دھتکارے گئے“

میں اس آیت کی غایت معرفت کو نہیں پہنچا اور اسکی مثل لانے پر قادر نہ ہو سکا۔

ہشام بن حکم (راوی حدیث) کہتے ہیں کہ جسوقت وہ لوگ یہ باتیں کہہ رہے تھے ناگاہ

حضرت امام جعفر بن محمد الصادق عن ان کے پاس سے گذرے اور آپ نے یہ آیت تلاوت فرمائی

قُلْ لَنْ أَجْمَعَتِ الْأَنْسُ وَالْجِنُّ
عَلَى أَنْ يَأْتُوا بِمِثْلِ هَذَا الْقُرْآنِ
لَا يَأْتُونَ بِمِثْلِهِ وَلَوْ كَانَ بَعْضُهُمْ
لِبَعْضٍ ظَهِيرًا

”اور پیغمبر! ان لوگوں کو اور آدمی اور جنات
جمع ہو کر اس بات پر آمادہ ہوں کہ اس قرآن کی طرح کا
(اور کلام) بنا لائیں پھر بھی اس جیسا نہیں (بنا)
لا سکتے اگرچہ ان میں ایک کی مدد پر ایک ہو“

پس وہ ایک دوسرے کا منہ دیکھنے لگے اور بولے۔ اگر اسلام کی کچھ حقیقت ہی تو محمد

(صلعم) کی وصیت جعفر بن محمد (امام جعفر صادق) کے سوا اور کسی شخص کے پاس نہیں

آئی۔ بخدا کبھی ایسا نہیں ہوا کہ ہم نے آپ کو (امام جعفر صادق) کو دیکھا ہو اور یہ

ہیبت نہ طاری ہوئی ہو اور حضرت کے رعب سے ہمارے بدن کے رونگٹے نہ کھڑے ہو گئے

ہوں۔ اس کے بعد وہ لوگ اپنے عجز کا اقرار کر کے متفرق ہو گئے۔

۶۴ - خلاصہ صفحہ فصل دوم | ”اسلام اور عقلیت“ کی دوسری فصل کا عنوان ہے

”ہندوستان کے مسلمانان سلف اور عقلیت“ یہ بحث صفحہ ۲۰۲ سے صفحہ ۲۲۸ تک ہے۔
مصنف نے اس زمانہ کو دو حصوں میں تقسیم کیا ہے۔

(اول) ترکوں اور چٹھاؤں کا زمانہ۔

(دوم) مغلوں کا زمانہ۔

پہلے زمانہ کی بابت بیان کیا ہے کہ اس میں عقلیت اور فلسفہ کا رواج بالکل نہ تھا۔

اس زمانہ کے مشہور مصنفوں۔ ان کی تصانیف اور مشائخ کے حالات قلمبند کر کے ہندی

فلسفہ اور مذہب کے متعلق اور بعد ازاں اس زمانہ کی مسلمانوں کے تمدن کا حال لکھا ہے۔

یہ دونوں بیان کوئی چار صفحاتوں میں ختم ہو جاتے ہیں۔ نتیجہ یہ نکالا ہے کہ اس زمانہ میں تمدنی
ترقی بہت کم ہوئی اور جو کچھ ہوئی وہ فیروز شاہ تغلق اور شیر شاہ سوری کے عہد میں ہوئی۔

دوسرے دور یعنی مغلوں کی حکومت کا حال ایک سو چودہ صفحات میں زیادہ تفصیل

سے لکھا ہے۔ بابر کے عہد سے اورنگ زیب کے عہد تک مغلوں کی ترقی کا زمانہ بتایا ہے

ہر ایک بادشاہ کے عہد کا حال جدا جدا لکھا ہے۔ عقلیت کی ترقی کے حالات درج کئے ہیں۔

اکبر بادشاہ کے عہد کے واقعات زیادہ تر تفصیل سے اور دیگر بادشاہوں کے واقعات

مختصر لکھے ہیں۔

۴۵۔ خلاصہ ضامین فصل سوم | تیسری فصل میں زمانہ حال اور عقلیت کی بحث صفحہ ۲۲۹

سے شروع ہو کر تقریباً ۲۱ صفحاتوں پر ہے اور اسی پر کتاب کا خاتمہ ہے۔ اس فصل کا تقریباً

تمام حصہ سید احمد خاں بہادر بالقابہ کے حالات اور کارناموں سے ہے۔ سید حسد

موصوف کی مختصر سوانح عمری اور انکی تصانیف کی فہرست دی گئی ہے۔ ان کے مذہبی خیالات

توحید۔ نبوت۔ معاد۔ ملائکہ۔ معجزات اور قرآن مجید کی بابت اور ان کے عقائد کا تفصیل

کے ساتھ بیان کئے گئے ہیں۔

کتاب کے نو صفحاتوں میں مولوی چراغ علی کی تاویلات کا بیان ہے۔ مصنف نے انکی علی

قابلیت اور ان کے تبحر کی بہت تعریف کی ہے اور یہ بیان کیا ہے کہ وہ سرسید کے ہنجیال اور ان کی طرح معجزہ کے منکر تھے۔

۶۶۔ سرسید کے تین کارنامے سرسید تین کارنامے خصوصیت کے ساتھ ذکر کئے گئے

ہیں۔ یعنی (۱) تہذیب الاخلاق کے ذریعہ سے مسلمانوں کے تمدن کی اصلاح۔

(۲) مدرسہ العلوم علیگڑھ میں علوم جدیدہ کی تعلیم کا انتظام۔

(۳) تفسیر القرآن میں قرآن کی علوم جدیدہ سے تطبیق۔

۶۷۔ سید العقلمین تیسرے کام کو سب سے زیادہ اہم اور ضروری بیان کیا ہے اور اسی

کام کی بدولت ”عقلیت“ کے شاہنشاہ (حضرت ظریف) کی سرکار سے سید صاحب

موصوف کو سید العقلمین کا لقب عطا ہوا ہے۔

۶۸۔ سرسید کے اسلام کی یہ معزز لقب جو مسٹر ظریف نے سرسید کو دیا ہے اسکے ساتھ

بابت مسٹر ظریف کی رائے حسب ذیل سند بھی عطا کی ہے۔ ”یہ تیسرا کام ان کے

سب کاموں سے زیادہ ضروری اور اہم ہے اور اسی کام کی وجہ سے ہم نے انہیں سید العقلمین

کا لقب دیا۔ تفسیر کے پڑھنے سے معلوم ہوتا ہے کہ ان کے اسلام اور الحاد میں نہیں

میں کافر ہے اور یہ کہ وہ الحاد کے لب بام پر پہنچنے کو تھے۔ صرف دو چار ماہ باقی

وہ گئے تھے کہ انکی تاویل کی کند ٹوٹ گئی“ (اسلام اور عقلیت صفحہ ۳۵۹)

پروفیسر ظریف نے اپنی کتاب میں سینکڑوں ہی آدمیوں کا ذکر کیا ہے مگر اکبر کے

بعد (جسکو عقلیت کا بادشاہ کہا گیا ہے) سرسید کے برابر کسی کی تعریف نہیں کی۔ انکو

سید العقلمین کا معزز لقب عطا کئے جانے کی وجہ بھی صاف بتادی گئی ہے۔ یعنی یہ کہ وہ

برائے نام مسلمان اور قریب قریب محدث تھے۔ ہم نہیں کہہ سکتے کہ اگر آج سید صاحب زندہ

ہوتے تو حضرت ظریف کی اس ستم ظریفی کی کما تک نقد کرتے اور کس طرح داد دیتے۔ مگر ہمیں

کلام نہیں اس ستم کی تحریریں مسلمانوں کے ایک خاص گروہ کی دل آزاری کا باعث ضرور ہونگی +

باب سوم

دین اکبری اور عقلیت

۶۹۔ عقلیت کا بادشاہ | ”اسلام اور عقلیت“ کی ایک بڑی خصوصیت یہ ہے کہ اس میں اکبر کے عہد کے حالات بڑی تفصیل کے ساتھ لکھے گئے ہیں۔ یہاں تک کہ کتاب کا پانچواں حصہ اسی بادشاہ کے کارناموں سے بھر پور اور چھٹے سبباً زیادہ دلچسپ ہے۔ تمام مشہور علماء امرا۔ اوبلاہل دربار کے حالات۔ علماء کے باہمی مباحثے۔ اکبر کا دعویٰ اجہتا اور ایک نیا مذہب جاری کرنا۔ دین اکبری کے احکام اور انکی اشاعت اور مخالفت وغیرہ مباحث کو خوب شرح و بسط سے قلمبند کیا ہے۔ اکبر بادشاہ کی جا بجا سچید تعریف کی گئی ہے۔ سٹرٹرفیلڈ دین اکبری کے ایسے دلائل ہیں کہ انہوں نے اکبر کو عقلیت کا بادشاہ بنا دیا ہے۔ جیسا کہ ان چند فقروں سے جو کتاب زیر تنقید سے منتخب کیے گئے ہیں ظاہر ہو گا۔

(۱) ”اسلام کو منسوخ کیا اور نیا دین ایجاد کیا۔“ (اسلام اور عقلیت صفحہ ۲۶۶)

(۲) ”اکبر بڑا محقق تھا۔ اس نے نہ صرف اسلام چھوڑ دیا بلکہ ایک نیا مذہب جو عقل و علم پر مبنی تھا نکالا۔“ (صفحہ ۲۲۵)

(۳) ”جتنا چرچا عقلیت کا اکبر کے عہد میں تھا۔ اسی مسلمان بادشاہ کے عہد میں نہیں۔“ (صفحہ ۲۵۳)

(۴) ”اکبر نے نہ صرف اسے (یعنی دین اسلام کو) چھوڑا۔ بلکہ ایک نیا مذہب جو عقل پر مبنی تھا ایجاد کیا۔“ (صفحہ ۲۶۳)

(۵) ”اکبر صرف ہندوستان کا بادشاہ نہ تھا۔ عقلیت کا بھی بادشاہ تھا۔“ (صفحہ ۲۹۳)

(۶) ”اکبر کا ہندو بادشاہوں کا ملجا و ماواہور ہا تھا۔“ (صفحہ ۲۹۴)

(۷) ”لا مذہب ہوئے کے بعد اس نے معہ دہر پر غور کیا اور نتیجہ نکالا کہ اچھا مذہب وہی ہے

ہم کو اس امر سے کچھ بحث نہ ہوگی کہ وہ واقعات کہاں تک صحیح ہیں۔ یا ان کے بیان کرنے میں کہاں تک مبالغہ سے کام لیا گیا ہو۔

۷۱۔ دین اکبری کے اصول و عقائد و احکام کا خلاصہ

(۱) ”اس دین کے بڑے اصول یہ تھے :- (۱) وحدانیت (۲) قدم عالم (۳) تناسخ (۴) آفتاب پرستی اور آتش پرستی“

(اسلام اور عقلیت صفحہ ۲۶۶)

(۲) ”لا الہ الا اللہ کبر خلیفۃ اللہ۔ اس دین کا کلی تھا“ (صفحہ ۲۶۶)

(۳) ”اکبر نے اخلاص کے چار درجے مقرر کئے۔ ترک مال و جان و ناموس دین۔ جو مرید چاروں باتوں کا عمد کرتا تھا وہ مخلص کہلاتا تھا۔ سب مریدوں نے مخلص ہونا پسند کیا۔“ (صفحہ ۲۷۰)

(۴) ”ند دشتیوں کی طرح سال میں چودہ عیدیں منائی جائیں“ (صفحہ ۲۷۵)

(۵) ”سجدہ جس کا نام زمین بوس رکھا گیا۔ بادشاہ کے سامنے کرنا فرض ہے“ (صفحہ ۲۷۶)

(۶) ”شراب اگر کوئی بطور دوائی کے پیئے اور تھوڑی سی پیئے تو جائز ہے۔“ (صفحہ ۲۷۶)

(۷) ”اگر کوئی امیر شیطان پورہ (یعنی فاحشہ عورتوں کی بستی) میں جانا چاہتا تو اسے بادشاہ سے اجازت لینا پڑتی تھی۔“ (صفحہ ۲۷۶)

(۸) ”گائے کا گوشت حرام اور سور کا گوشت حلال سمجھا جائے۔“ (صفحہ ۲۷۶)

(۹) ”سور اور کتے نجس نہ سمجھے جائیں۔“ (صفحہ ۲۷۶)

(۱۰) ”سوروں اور کتوں کے گلے محل کے اندر اور باہر رہتے تھے۔ ان کو دیکھنا عبادت سمجھا جاتا تھا۔“ (صفحہ ۲۷۷)

(۱۱) ”چیتے اور شیر کا گوشت حلال ہے۔“ (صفحہ ۲۷۷)

(۱۲) ”نماز روزہ و حج کی کچھ ضرورت نہیں۔“ (صفحہ ۲۷۷)

(۱۳) ”شیخ ابوالفضل نے ایک رسالہ لکھا جس میں اس نے ان فرائض کی تضحیک کی۔ بادشاہ

بہت خوش ہوا۔“ (صفحہ ۲۷۷ و ۲۷۸)

(۱۴) ”بجائے اذان ہونے کے ناقوس بجا کرے۔“ (صفحہ ۲۷۷)

(۱۵) ”فقیہی مسجد میں اذان کا ہونا اور نماز کا باجماعت پڑھا جانا موقوف ہو گیا“ (صفحہ ۲۷۸)

(۱۶) ”بادشاہ کو اسلام سے اس قدر نفرت ہو گئی کہ محمدؐ - احمدؒ مصطفیٰؐ وغیرہ نام سن نہیں سکتا

تھا۔ جن مقربوں کے ناموں میں یہ الفاظ تھے انہوں نے اپنے نام بدل ڈالے“ (صفحہ ۲۷۸)

(۱۷) ”عبادتخانوں کے جلسوں میں نبوت - کلام - رویت - تکلیف - تکوین - حشر و نشر

وغیرہ سب سُنوں کی ہنسی اڑائی جاتی تھی۔“ (صفحہ ۲۷۹)

(۱۸) ”بادشاہ نے نوروز بڑی دھوم دھام سے منایا شراب پی“ (صفحہ ۲۷۹)

(۱۹) ”جو کوئی دین اکبری قبول کرتا تھا۔ اسے یہ قرار نامہ لکھنا ہوتا تھا۔“... (صفحہ ۲۷۹ و ۲۸۰)

(۲۰) ”جو شخص اس جرم کا مرتکب ہوتا تھا (یعنی ذبح حیوانات باوقات مخصوصہ) اس کا گھر

لوٹ لیا جاتا تھا“ (صفحہ ۲۸۲)

(۲۱) ”بادشاہ سوچ کی عبادت دن رات میں چار بار یعنی صبح و شام و دوپہر اور آدھی رات کو

کرتا تھا“ (صفحہ ۲۸۲)

(۲۲) ”عبادت کرتے وقت کبھی اپنے کانوں کو کھینچتا تھا کبھی ان پر آہستہ آہستہ گتے

لگاتا تھا۔“ (صفحہ ۲۸۲)

(۲۳) ”سبوح کے ایک ہزار ہندی نام جپتا تھا۔“ (صفحہ ۲۸۲)

(۲۴) ”سبوح کی شان میں ایک مرتبہ صبح کو اور پھر آدھی رات کو نوبت بجاتی تھی“ (صفحہ ۲۸۲)

(۲۵) ”صبح کو عبادت کرنے کے بعد بادشاہ جھروکے میں بیٹھتا تھا۔ ایک جم غفیر ہر روز

جھروکے کے سامنے جمع ہوتا تھا۔ اور جب تک بادشاہ کا درشن نہ کر لیتا تھا۔

کھانا پینا اُس پر حرام تھا۔“ (صفحہ ۲۸۲)

(۲۶) ”رات کو بھی ایک مجمع جھروکے کے سامنے جمع ہوتا تھا اور جب بادشاہ سبوح کے

- ایک ہزار نام چپ کر اپنی صورت دکھاتا تو وہ اُسے سجدہ کرتے۔“ (صفحہ ۲۸۵)
- (۲۷) ”بادشاہ اور اُسکے چیلے نمازیوں کو بناتے تھے جنی علی کو یاتلا کہتے تھے“ (صفحہ ۲۸۷)
- (۲۸) ”جو اور سود جائز ہیں۔“ (صفحہ ۲۸۷)
- (۲۹) ”دربار میں ایک قمار خانہ بنایا گیا۔“ (صفحہ ۲۸۷)
- (۳۰) ”بادشاہ خزانہ کاروپہ جواریوں کو سود پر دیتا تھا۔ سود اور شتل کاروپہ خزانے میں داخل ہوتا تھا۔“ (صفحہ ۲۸۷)
- (۳۱) ”اس کی (یعنی ایک چیلے کی) قبر میں سوج کے رُخ ایک روزن بنایا گیا تاکہ سوج کی روشنی ہر صبح اسکے مُنہ پر پڑے اور اسکے گناہوں کو پاک کرے“ (صفحہ ۲۸۸)
- (۳۲) ”دو چیلوں میں جیب ملاقات ہو تو بجائے السلام علیکم اور وعلیکم السلام کے ایک کے اللہ اکبر دوسرے کے جل جلالہ۔“ (صفحہ ۲۸۸)
- (۳۳) ”اراذل تعلیم حاصل نہ کریں۔“ (صفحہ ۲۸۸)
- (۳۴) ”مردہ قبر میں اس طرح رکھا جائے کہ سر اُسکا مشرق کی طرف ہو اور پاؤں مغرب کی طرف۔“ (صفحہ ۲۸۸)
- (۳۵) ”چیلوں کو چاہئے کہ وہ سوئیں بھی اسی طرح۔“ (صفحہ ۲۸۸)
- (۳۶) ”قصا بوں کے ساتھ کوئی شخص کھانا نہ کھائے جو کھائے اُسکے ہاتھ کاٹ دئے جائیں۔“ (صفحہ ۲۸۹ و ۲۹۰)
- (۳۷) ”قبرستان شہر کے مشرق کی طرف بنے۔“ (صفحہ ۲۹۰)
- (۳۸) ”اگر کوئی چیلہ مر جائے تو کچھ دانے اناج کے اور ایک اینٹ اسکی گردن میں باندھی جائے اور وہ پانی میں ڈبو دیا جائے اگر پانی نہ ہو تو جلایا جائے یا درخت سے لٹکایا جائے (صفحہ ۲۹۰)
- (۳۹) ”اگر کوئی عورت بدکار ہو یا اپنے شوہر سے لڑا کرتی ہو تو شیطان پورہ (یعنی فاحشہ عورتوں

کی بستی میں (بھیج دی جائے) (اسلام اور عقلیت صفحہ ۲۹۰)

۳۷۔ دین اسلام سے مسٹر ظہیف کی سخت نفرت اور دین اکبری سے ان کی گہری محبت اسکے اصول و عقائد کا خلاصہ جن کو

خود مسٹر ظہیف نے نقل کیا ہے اور جن کی توضیح کے لئے کسی حاشیہ یا تفسیر کی احتیاج نہیں ہے۔ وہ اپنی معقولیت اور عدم معقولیت کے خود گواہ ہیں۔

اب سوال یہ ہے کہ کیا ایسا لغو اور نامعقول مذہب جو ایسا بدیہی البطلان ہے کہ اسے ابطال کے لئے کسی دلیل کی ضرورت نہیں۔ اسلام جیسے سیدھے۔ سچے۔ صاف۔ روشن اور مطابق فطرت دین کے مقابلہ میں پیش کیا جا سکتا ہے؟ حاشا وکلا۔ علم و عقل کے مدعی۔ عقلیت کے داعی اور ”اسلام اور عقلیت“ کے مصنف کی عقل پر جب قدر افسوس کیا جائے کم ہے کہ اس نے تمام علم کو بالائے طاق رکھ کر اور عقل کو استغفا دیکر دین اکبری کو علم و عقل پر مبنی اور دین اسلام کو عقل و علم کے خلاف بتایا۔ دین اسلام کے اصول توحید و نبوت و معاد کے اعتقاد کو بے عقلی اور وہم پرستی اور دین اکبری کو جو سراسر مجموعہ لغویات ہے عقل و علم پر مبنی قرار دینا مسٹر ظہیف کے سوا کسی دانشمند کا کام نہیں ہو سکتا۔

جس طرح اکبر کو دین اسلام سے یہاں تک نفرت ہو گئی تھی کہ جن ناموں میں محمدؐ۔ محمد مصطفیٰؐ اور غیرہ الفاظ آتے تھے ان کو سن نہیں سکتا تھا۔ اسی طرح حضرت ظہیف کو بھی اسلام سے اس قدر نفرت اور الحاد سے اس قدر محبت ہو گئی ہے کہ وہ دین اکبری کی ترقی پر انہما مسترت کئے بدون نہیں رہ سکتے۔ چنانچہ ایک جگہ ۹۹۱ھ کے واقعات میں آپ لکھتے ہیں :-

”اس سال بغوائے جنائز نصر اللہ و الفتح ورس آیت الناس یدخلون

فی دین اللہ احو اجا۔ بہت لوگ دین اکبری میں داخل ہوئے اور ڈاڑھیاں

مشدوائیں۔ بادشاہ نے چیلوں میں اپنی تصویریں تقسیم کیں۔ چیلوں نے انہیں مرصع غلافوں میں لپیٹ کر اپنے عماموں میں رکھا (اسلام اور عقلیت صفحہ ۲۸۷)۔
 قرآن مجید کی یہ آیت جو نقل کی گئی ہے وہ اس وقت نازل ہوئی تھی جب کہ لوگ جو حق دین اسلام میں داخل ہونے لگے تھے۔ مصنف نے اسکودین اکبری کی ترقی کے موقع پر خوش ہو کر نقل کیا ہے۔ جس سے بظاہر مسلمانوں کا چرٹا نا اور اپنی الحاد کی محبت جتانا مقصود ہے۔

اسی الحاد کی محبت میں مصنف نے بفواہ حُبِّكَ الشَّيْءُ يُعْجِبُ وَيُصِمْ سِرْمَدَ كِ
 تعریف کی ہے حالانکہ خود ہی لکھا ہے کہ وہ ایک ہندو عورت کے عشق میں پاگل ہو گیا اور سارا مال و متاع لٹا دیا۔ دلی کی گلیوں میں ننگا پھرتا تھا وغیرہ۔ یہ شخص عالمگیر کے وقت میں قتل کیا گیا تھا۔ مگر چونکہ مسٹر ظہیرت خود ملحد ہیں اور سیرمد کو بھی ملحد قرار دیتے ہیں لہذا اس کو شہید کا لقب عطا کیا گیا۔ (دیکھو صفحات ۳۲۶ - ۳۲۸)

اکبر کے عہد میں ہمدویت کے جرم میں شیخ علانیؒ سب نبی کے جرم میں خضر خاں شہروانی اور رض کے جرم میں میر جنش قتل کئے گئے (دیکھو صفحہ ۲۲۱) مگر ان میں سے کوئی ایسا خوش قسمت نہ تھا جسکو حضرت ظریف کی سرکار سے شہید جیسا معزز لقب عطا کیا جاتا۔ اس لقب کا مستحق ان کے نزدیک سیرمد کے سوا کون ہو سکتا تھا؟

۱۷۔ اکبری احکام پر دہلی زبان سے مصنف کی نکت چینی
 اکبر کی بیہی صفت و ثنا بیان کرنے کے بعد ایک جگہ نہایت
 دہلی زبان سے مصنف نے حسب ذیل نکتہ چینی کی ہے۔

”جو احکام اس نے جاری کئے وہ زیادہ تر عمدہ اور معقول تھے۔ کچھ ان میں سے نامعقول مضحک اور ہندوانہ مذاق کے بھی تھے“ (صفحہ ۲۹۲ و ۲۹۵)

۱۸۔ اکبری احکام
 مصنف کا یہ خیال کہ اکبری احکام زیادہ تر معقول اور عمدہ تھے
 ٹھیک نہیں ہے۔ ہم دیگر سیاسی و انتظامی احکام سے تو یہاں
 کی معقولیت پر بحث

بحث نہیں کرتے۔ ہم کو صرف دین اکبری کے مذہبی احکام اور اصول و عقائد سے بحث ہو اور اس میں کچھ شک نہیں کہ وہ قریب قریب کل نامعقول اور مضحک ہیں اور بجائے علم و عقل کے صراحتاً بے علمی اور بے عقلی پر مبنی ہیں جیسا کہ ان پر ایک سرسری نظر ڈالنے سے معلوم ہو سکتا ہے۔ بعض احکام ضرور ہندوانہ مذاق کے ہیں۔ مگر بہت سے احکام میں دین زد و شتی کی جھلک صاف نمایاں ہے جو کسی طرح علم و عقل کے معیار پر پورے نہیں اتر سکتے۔

۷۵۔ اکبری احکام کی غیر معقولیت | ایک اور موقع پر اکبر کے نامعقول احکام کی حمایت کی بابت مصنف کے دو عذر | مصنف نے ان لفظوں میں کی ہے :-

”جب ہم دیکھتے ہیں کہ اول وہ امی تھا۔ دوسرے وہ بادشاہ تھا اُسے مصالح ملکی کا خیال رکھنا پڑتا تھا تو اسے قابل معافی سمجھتے ہیں۔“ (اسلام اور عقلیت صفحہ ۲۹۵)

یہاں مصنف نے اکبر کی تائید میں دو عذر پیش کئے ہیں یعنی اول اس کا امی ہونا۔ جس سے ان کی مراد ہے جاہل اور اُن پڑھ ہونا۔ دوم مصالح ملکی کا خیال بوجہ بادشاہ ہونے کے۔ مگر یہ دونوں عذر استلزامی بخشش و در قابل اطمینان نہیں ہیں۔

۷۶۔ اکبر کی جہالت کا | اُن پڑھ یا جاہل ہونے کا عذر تو اس لئے قابل قبول نہیں کہ عذر ناقابل سماعت ہو | مصنف اسی کتاب میں (صفحہ ۳۱۳ پر) اکبر کو باوجود امی ہونے کے بڑا عالم مان چکے ہیں اور یہ بھی استہرا کر چکے ہیں کہ :-

”جو کتاب اسے پسند آتی تھی وہ بار بار اُسکے سامنے پڑھی جاتی تھی۔“ اسکی زیادہ صراحت آگے چل کر کرتے ہیں :-

”اس طرح جو کتابیں پڑھنے کے قابل تھیں مثلاً کیمیا، سعادت، اخلاق ناصری، قابوس نامہ، گلستاں، بوستاں، حدیقہ ثنائی، مثنوی معنوی، جام جم، شاہنامہ

مثنویات نظامی۔ کلیات خسرو و خاقانی و انوری وغیرہ سب پڑھ لی تھیں (ترجمہ صفحہ ۳۱۲ و ۳۱۳) اس کے بعد چار صفحات پر ان کتابوں کی فہرست دی گئی ہے جو اکبر نے غیب سرزبانوں (سنسکرت۔ عربی وغیرہ) سے فارسی میں ترجمہ کرائی تھیں اور یوں تو جابجا اکبر کی عقل کے گن گائے ہیں اور اسکو تمام مسلمان بادشاہوں سے بڑھ کر بتایا ہے۔ یہاں تک کہ اسکو عقلیت کی حمایت کی وجہ سے ماموں کو شدید پرتیبی فہرست دی ہے۔ چنانچہ مصنف کے الفاظ یہ ہیں :-

”ماموں اگرچہ عقلیت کا بڑا حامی تھا مگر تقلید ہی مذہب ہے، چھوڑ سکا۔ اکبر نے نہ صرف اسے چھوڑا۔ بلکہ ایک نیا مذہب جو عقل پر مبنی تھا ایجاد کیا۔ اکبر صرف ہندوستان کا بادشاہ نہ تھا عقلیت کا بھی بادشاہ تھا“ (صفحہ ۲۹۳)

پس جبکہ مسٹر ظہیرت بار بار نہایت زور شور کے ساتھ اکبر کے علم و عقل کو تمام بادشاہوں کے علم و عقل سے بڑھ کر بتا چکے ہیں اور اسکو عقلیت کا بادشاہ تک بنا چکے ہیں تو اب اسکے نامعقول احکام کی حمایت میں اسکے جاہل ہونے کا عذر پیش کرنا سراسر نامعقول ہے۔ اکبر نے وحی و الہام سے نقرض کیا۔ اسلام کو ترک کر کے نیا دین ایجاد کیا تو مسٹر ظہیرت خوشی کے مارے بیخود ہو گئے۔ اور لگے اسکے علم و عقل کی تعریفوں کے پل بانڈھنے جب غفلت سے ذرا ہوشیار ہوئے اور اسکے احکام کی نامعقولیت کا خیال آیا تو بجائے اسکے کہ اپنی رائے پر نادم و پشیمان ہوتے (اکبر کی جہالت کا ایک فضول عذر پیش کر دیا ”عقلیت“ کے پروفیسر کا ایسی متناقض باتیں کرنا واقعی ایک عجیب صحت حکم ہے۔ الغرض تمام اگلی پھلی تحریروں کو رد کر کے اکبر کے جاہل اور ان پڑھ ہونے کا عذر پیش کرنا سراسر عذر لنگ ہے۔ افسوس :-

اگر ہمیں مکتب است و این ملّا	کا بعضاں تمام خواہد شد
۷۷ مصالِحِ ملکی کا عذر بھی ناقابل قبول ہے	اسی طرح مصالِحِ ملکی کا عذر بھی ”عذرناہ بہتر از گناہ“

ہی۔ اگر تھوڑی دیر کے لئے اس بات کو مان لیا جائے کہ ہندو ان مذاق کے احکام ہندوؤں کو خوش کرنے کے لئے جاری کئے گئے تھے۔ جیسا کہ مسٹر ظہیف کا خیال ہے تو بھی جو حکام دین زد دشتی سے تعلق رکھتے ہیں (اوما ایسے احکام کچھ کم نہیں ہیں) ان کے جاری کرنے کے لئے کون سی پولیٹیکل وجہ ہو سکتی تھی؟ اگر بالفرض ہندوؤں کی تالیف قلوب ضروری تھی تو زردشتیوں کی تالیف قلوب کی کوئی ضرورت نہ تھی *۔

اسکے علاوہ ایک خاص فرقہ کے مذاق کا لحاظ رکھنا اور دیگر فرقوں کے جذبات کو نظر انداز کر دینا مصلح ملکی کے سراسر خلاف ہے۔ مثلاً اگر مان لیا جائے کہ گائے اس لئے حرام کی گئی تھی کہ ہندو اسکو ایک مقدس جانور مانتے ہیں تو سور کے حلال کرنے میں کوئی پولیٹیکل مصلحت مخفی تھی۔ ایسے احکام بجز اسکے کہ مسلمانوں کی دل آزاری کا باعث ہوں اور کیا نتیجہ پیدا کر سکتے تھے *۔

قطع نظر ان سب باتوں کے راستی۔ حق اور انصاف کا خون کر کے پالیٹیکس (مصالح ملکی) کے قصر میں پناہ لینا بجائے خود ایک نامعقول حرکت ہے۔ ایک راستباز اور سپٹے مذہبی آدمی کا یہ کام نہیں ہے۔ گو دہریوں اور ملحدوں کا یہی دین و ایمان ہو *۔

۷۸۔ دین اکبری کی بنیاد
بے عقل پر تھی۔ نہ کہ عقل پر
الغرض اس دین جدید کی ایجاد بے عقلی پر تھی نہ کہ عقل پر
اس قسم کے نامعقول اور مضحک احکام اس امر کی دلیل ہیں

کہ اکبر نے علم و عقل سے کام نہیں لیا۔ مسٹر ظہیف نے اکبر کو ملاحظہ کا طرفدار ہو جانے کی وجہ سے ”طالب حق“ اور ”بڑا نقاد“ کہا ہے (۲۴۸ صفحہ) مگر طلب حق اور تحقیق و تنقید کی شان یہ ہے کہ کسی بات کے مائٹ و مائٹ علیہ پر ایک غائر نظر ڈالی جائے بعد ازاں اسکے صحیح یا غلط ہونے کا حکم لگایا جائے۔ مگر اکبر کے حالات پر غور کرنے سے معلوم ہوتا ہے کہ صورت معاملہ برعکس تھی۔ وہ بے سوچے سمجھے کبھی ایک برہمن کا شاگرد ہوتا ہے جسکی چاد پائی کورات کے وقت محل کی دیوار سے ایک رسی کے

ذریعہ کھینچ لیا جاتا ہے اور بادشاہ گھنٹوں اُس سے بُت پرستی کے طریقے سیکھتا ہے (صفحہ ۲۶۰)۔
 کبھی سیر بر کاشاگر و بن کرافاب کو منظر تامہ اور آگ۔ پانی۔ پہاڑ۔ درخت۔ گائے وغیرہ
 کو خدا کے منظر اور قابل عبادت مان لیتا ہے۔ گائے کے گوبر تک کو قابل عبادت سمجھتا ہے۔
 کبھی پرتنگالی پادریوں کاشاگر دبتا ہے۔ (صفحہ ۲۶۱) کبھی پارسیوں سے آتش پرستی
 کے آداب سیکھتا۔ محل میں آتش خانہ بنواتا اور ہندو بیگمات کو خوش کرنے کے لئے ہوم
 کی رسم ادا کرتا ہے (صفحہ ۲۶۲)۔

۷۱۔ اکبر نے محقق تھا اور ان واقعات اور نیز دیگر واقعات جن کو ہم نے بخوف طوالت ترک
 کر دیا ہے۔ یہ نتیجہ صاف طور پر نکلتا ہے کہ اکبر نہ تو محقق تھا اور نہ نقاد۔
 بلکہ مذہبی اعتبار سے بالکل خام اور ضعیف الاعتقاد تھا۔ ہم کو یقین ہے کہ ہر ایک سلیم الطبع انسان
 ہماری اس رائے سے اتفاق کرے گا اور مشرظہین بھی عقل سلیم سے کام لیں گے تو ان کو بھی
 ہماری رائے سے اتفاق کئے بغیر چارہ نہ ہوگا۔ مگر مشکل یہ ہے کہ انہوں نے اکبر کی حمایت کا
 جامہ پہن لیا ہے اور اکبر کے ملحد ہونے کی وجہ سے اسکی ایک ایک ادا پر جان دیتے ہیں۔
 اسلام کا ترک کرنا ان کے نزدیک لاکھ خوبیوں کی ایک خوبی ہے۔ اس خوبی کے ہوتے
 انہیں اکبر میں کوئی عیب اول تو نظر ہی نہیں آتا اور اگر اچھا نظر آتا بھی ہے تو تاویل کر کے
 اُسکو چھپا دیتے ہیں۔ سچ کہا ہے۔

ہر اس عاقل کہ باجموں نشیند

انگوند جز حدیث حسن یسے

۸۰۔ مشرظہین کے اندرونی خیالات کا نوٹ

پروفیسر صاحب! آپ نے دلی خیالات کھلم کھلا

کیوں نہیں بیان کر دیتے۔ اسی پیچ کی کیا ضرورت ہے۔ صاف کہہ دیجئے کہ اکبر کے الحاد
 کی وجہ سے ہم کو اسکی ساری ادائیں پسند ہیں۔ اگر اُس نے صوفیوں پر عام طور پر ظلم کیا۔
 علماء پرستی کی یا ان سے مدد و معاش چھین لی تو بہت اچھا کیا۔ اگر اُس نے مجدد۔ صاحب
 زمان اور مہدی موعود ہونے کا دعویٰ کیا۔ ترک جان و مال و ناموس و ایمان کے قرار دیا

لوگوں سے لکھوائے۔ چیلوں سے سجدہ کرایا۔ اذان کو بند کرایا۔ ناقوس بجوایا۔ اسلامی اصول کا مضحکہ اڑایا۔ آفتاب پرستی اور آتش پرستی کی تعلیم دی۔ سور اور گتوں کے دیکھنے کو عبادت قرار دیا۔ جواریوں کو روپیہ سود پر دیکر تھار بازی کی ترغیب دی۔ شوہر سے لڑنے والی عورتوں کو فاحشہ خانہ بھجوایا تو اسکی یہ سب باتیں درست ہیں۔ کیونکہ اس نے اسلام کو ترک کر دیا تھا۔ اسلام کو ترک کر کے آدمی جو کچھ کرے سب مباح اور بجا یا کم از کم قابل عفو ہے۔ اسلام جیسی بڑی چیز کو ترک کرنے کے بعد کوئی چیز بڑی نہیں رہتی *۔

۸۱۔ الحاد کی محبت اور اسلام کی عداوت کا پھیل سٹر طرفین کو کیا ملا؟

اللہ اکبر! کیسا عبرت کا مقام ہے۔ ناظرین! آپ نے دیکھا کہ ”اسلام اور عقلیت“ کے مصنف کو قرآن اور اسلام کی حقیت کا پھیل کیا ملا؟ یہ ملا کہ وحی والہام سے انکار اور اپنی عقل ناقص پر اعتبار کرنے کی وجہ سے اسکو لغو سے لغو اصول اور بیودہ سے بیودہ عقائد اور نامعقول سے نامعقول احکام کی حمایت کرنی پڑی۔ ان اصول و عقائد اور احکام کو معقول اور علم و عقل پر مبنی کہنا پڑا اور بس شخص نے ان کو جاری اور شائع کیا تھا اسکو طالب حق اور بڑا نقاد بلکہ عقلیت کا بادشاہ ماننا پڑا۔ اللہ تعالیٰ کا قانون ہدایت جو قرآن مجید میں بیان کیا گیا ہے یہ ہے:-

وَالَّذِينَ جَاءُوا فِينَا لِنَهِّلِهِمْ نَسَبْنَا لَهُمْ

مگر جو لوگ کانوں کے ہوتے حق بات کو نہ سنیں۔ آنکھوں کے ہوتے مناظر قدرت کو نہ نظر بصیرت مطالعہ نہ کریں۔ قلب (عقل) کے ہوتے کائنات پر غور و خوض نہ کریں۔ بالفاظہ علم و عقل کو اپنا دھبہ نہ بنائیں۔ انکی یہی سزا ہے کہ ان کے دل اور کانوں پر مہر لگائی جائے ان کی آنکھوں پر پردہ ڈال دیا جائے وہ بے علمی اور بے عقلی میں چوبیسے بلکہ ان سے بھی بدتر بنا دئے جائیں۔

مشرظریف کو کفر و الجاد کی محبت نے بالکل صدمہ بگڑھنئی فصوحا یعقلون کا
 مصداق بنا دیا۔ اسلام اور عقلیت کی اشاعت کے بعد ان کے علم و عقل کا راز پشت
 از بام ہو گیا اور ہر کس و ناکس پر انکی دانش و بینش کی حقیقت کھل گئی۔ مگر یہ سزا قانون قدرت
 کے عین موافق ہے۔ فَمَاذَا بَعْدَ الْحَقِّ إِلَّا الضَّلَالُ۔ ذَٰلِكَ بِمَا قَدَّمْتُمْ آيَاتِكُمْ
 فَاِنَّ اللّٰهَ لَیْسَ یُضِلُّ عَمَّا لَلَّعَلِّیۡدِ۔

ہر سو دود آن کش زور خویش بر آند | و آں را کہ بخواند بدو کس ندواند

مصنف کے بعض خاص خیالات پر ایک نظر

قبل اسکے کہ اس بحث کو ختم کیا جائے مناسب ہوتا ہے کہ مصنف کی کتاب کے آخری
 دو صفحات کی عبارت لفظ بہ لفظ نقل کی جائے اسکے بعد ان کے خیالات پر ایک نظر کی
 جائے گی۔ وہ عبارت یہ ہے:۔

۸۳۔ مصنف کے بعض خاص خیالات ”تیسری بات جو سید صاحب کی تفسیر کے پڑھنے سے

معلوم ہوتی ہے وہ یہ ہے کہ مذہب اور سائنس کی تطبیق محال ہے۔ خیال ہے۔ جنوں ہے۔
 اسکی کوشش فضول ہے۔ مگر ذرۃ العنقا کے علماء خدا ان کو ہدایت کرے۔ اس فضول کوشش
 میں اپنا وقت اور ملت کا روپیہ ضائع کر رہے ہیں اور سائنس کے سیلاب کے سامنے ریسے کے
 گھر بنا رہے ہیں چھائی ہوئی باتوں کو اور چہا رہے ہیں اور پامال دلائل کو اور پامال کر رہے ہیں
 بایوں کہنا چاہئے کہ مرے ہوئے گھوڑے کو اٹھا رہے ہیں کوئی اسے چابک لگا رہا ہے۔
 کوئی اسے لائیں مار رہا ہے کوئی اسکے کان کھینچ رہا ہے اور کوئی اسکی دم پکڑ رہا ہے مگر گھوڑا
 مر گیا ہے اٹھے کیسے۔ مذہب اور سائنس سے بہت مصالحت ہو چکی۔ اب از روئے انصاف
 بارمان یعنی چاہئے اور جس جوش و خروش اور صدق و خلوص سے عربوں نے اسلام قبول

کیا تھا اس سے وہ چند جوش و خروش اور صد چند صدق و خلوص کے ساتھ عقلمیت و الحاد کو مان لینا چاہئے۔ اگر ہم نے ایسا کیا تو فیہا ورنہ غزالہ بقا میں عہدہ برائیں ہو سکیں گے اور غارت و برباد ہو جائیں گے۔ خوشی کی بات ہے کہ ایران، مصر اور ترکی میں مسلمان نہ رہتے۔ مخالف اور عقلمیت کی طرف مائل ہو رہے ہیں اور اسی سبب سے کچھ کچھ اُچھڑ رہے ہیں۔ ہندوستان میں بھی آثار اچھے ہیں۔ سب سے زیادہ کی نظر میں علیگڑھ کالج پر پڑھ رہی ہیں۔ ہمیں بھی اس سے بہت کچھ امیدیں ہیں۔ اب بھی خدا کے فضل اور مولوی عبدالصاحب انصاری کے وعظ کے اثر سے ہر سال ایک دو طبع پیدا ہو جاتے ہیں۔ جب وہاں کا مدرسہ العلوم دارالعلوم بنے گا تو انشاء اللہ تعالیٰ درجنوں لکھ پیدا ہوں گے۔ اور علیگڑھ دارالملاحہ بن جائے گا۔ زندہ باد علیگڑھ۔

پابندہ باد علیگڑھ۔ (اسلام اور عقلمیت) ۱۹۲۴ء، ۱۹۲۵ء، ۱۹۲۶ء

یہ انہی خیالات کا اعادہ ہے جو مصنف نے اپنی کتاب میں جا بجا ظاہر کئے ہیں اور جن پر یہ تفصیل کے ساتھ دیو لو (تعمیر) کر چکے ہوں مگر یہاں چند اور خاص باتیں قابل غور ہیں ان پر ایک نظر کو فی ضروری ہو۔

۱۹۲۴ء۔ ثابت اسلام میں ہمارا نقطہ نظر
سرسید کے نقطہ نظر سے مختلف ہے۔

ہم کو سرسید کے مذہبی خیالات سے پورا افسانہ اتفاق نہیں ہے
مذہب اور سائنس کی تطبیق جس حیثیت سے آئی ہے

کی ہر اس حیثیت سے ہم اس کو تسلیم نہیں کرتے۔ اسلام کی تائید میں ہمارا نقطہ نظر ان سے مختلف ہے۔ ہم اسلامی اصول و عقائد کے ثبوت میں ایسے عقلی اور فطری دلائل قائم کرتے ہیں جن کے تسلیم کرنے سے سلیم الطبع انسان کو انکار نہ ہو اور ان سائنس و فلسفہ کے مقابلہ میں ان کے مسلمات اور انکی تحقیقات سے فائدہ اٹھا کر اسلامی مسائل پر روشنی ڈالتے اور انکی مزید توضیح و تشریح کرتے ہیں۔ ہمارا یہ خیال نہیں اور نہ کسی دانشمند آدمی کا ایسا خیال ہو چاہئے کہ حکماء و فلاسفہ کی تحقیقات انتہائی تحقیقات ہے۔ ایسا خیال حماقت اور جنون ہے۔ کیونکہ ہر دس بیس سال کے بعد ہر ایک علم میں کوئی نہ کوئی نئی تھیوری قائم اور پرانی باطل ہوتی رہتی ہے

۸۴۔ بیان مذکور کی تشریح ایک مثال ہے۔ یہ بات ایک مثال سے باسانی سمجھ میں آسکتی ہے:-

اہل سائنس کا یہ خیال عرصہ دراز سے دنیا پر حکومت کرتا رہا ہے کہ مادہ کی اصل ایٹمز (اجزائے لائے تجزی) ہیں جو قدیم یعنی ازلی وابدی ہیں۔ اب ریڈیم (ایک قسم کی دھات) کے دریافت ہونے پر پچھلے دس سال کے تجربوں سے یہ ثابت ہوا ہے کہ مادہ کی اصل یہ اجزا نہیں ہیں بلکہ مادہ درحقیقت قوت برقی کی چنگاریوں کا مجموعہ ہے یعنی مادہ کی مختلف صورتیں قوت برقی کی خاص خاص ترکیبوں سے پیدا ہو جاتی ہیں۔ جس کا مطلب یہ ہے کہ مادہ پہلے قیام مانا جاتا تھا اب حادث ثابت ہو گیا۔ جہاں تک اسلامی عقائد کا تعلق ہے تمام ماسوی اللہ حادثات (جس میں مادہ بھی شامل ہے) اور اب سائنس کی گہری تحقیقات سے آخر کار مادہ کے حدوث کا سراغ مل گیا۔ الغرض ہم سائنس کے ایسے اصول کو جن سے مثلاً تعدد قدم لازم آتا ہے یا ایک ذات واجب الوجود کے علاوہ کسی دوسری شے کو قدیم ماننا پڑتا ہے عقلی و فطری دلائل سے باطل کرینگے کیونکہ تعدد قدم کا تسلیم کرنا عقل سلیم اور اصول اسلام کے خلاف ہے۔ مگر ہم کو نہ تو اُس قدیم تحقیقات کے رد کرنے کی کوئی وجہ ہے کہ مادہ اجزائے صغیر کا مجموعہ ہے اور نہ اس جدید تحقیقات سے قرض کرنیکی کوئی ضرورت ہے کہ مادہ قوت برقی کی چنگاریوں کا مجموعہ ہے۔ ہم کو صرف مادہ کا حادث ثابت کرنا مقصود ہے نہ کہ اسکی صلیت اور ماہیت پر بحث کرنا کیونکہ ہمارا اعتقاد ہے کہ کسی شے کی اصل حقیقت کا پتہ لگانا ناممکن ہے۔

۸۵۔ اسلام کی حقانیت کا اصل قصہ مختصر ہم نے اسلامی اصول و عقائد کو اول فطرت انسانی معیار فطرت انسانی ہو اور عقل سلیم کی کسوٹی پر کس کر اس کا خالص اور کھرا ہونا

یقین کیا۔ بعد ازاں سائنس کے تجربات و مشاہدات اور فلسفہ کی تحقیقات سے انکی توضیح و تشریح کرتے ہیں اور اسکے ساتھ ہی سائنس اور فلسفہ کے ان قیاسات کو جو اسلامی اصول کے مخالف ہیں۔ دلائل قاطعہ سے رد کرتے ہیں۔ ہم سائنس اور فلسفہ کی تحقیقات کو لفظ بلفظ صحیح تسلیم کر کے اسلامی اصول کی ان کے ساتھ تطبیق دینے کی بے سود کوشش نہیں کرتے کیونکہ مذہب سلام جو فطرت کی کسوٹی پر لوہا اتر چکا ہے اسکو کوئی سائنس اور

کوئی فلسفہ باطل نہیں کر سکتا۔ قصہ مختصراً ہم اسلام کو فطری دلائل سے صحیح تسلیم اور یقین کرنے لینے کے بعد سائینس اور فلسفہ سے اسکی تائید کرتے ہیں نہ کہ بالعکس۔ پس اگر ندوۃ العلماء کے علما اس اصول پر کاربند ہو کر مذہب اسلام کی حمایت کرتے ہیں (اور جہاں تک ہم کو علم پرورد لایا کرنے کی کوشش کرتے ہیں) تو انکی یہ کوشش فضول نہیں ہو سکتی اور ان کا وقت اہم ملت کا روپیہ ضائع نہیں ہو سکتا۔

۸۶۔ اسلام کو الحاد کے سیلاب کوئی خطرہ نہیں | اسلام کی بنیاد ریت پر نہیں ہے جو کفر و الحاد کے

سیلاب سے بہ جائے بلکہ اسکی بنیاد اس محفوظ چٹان پر ہے جسکو کفر و الحاد کے لاکھ سیلاب بھی نقصان نہیں پہنچا سکتے۔ آجکل کے ملحدوں کی تو حقیقت کیا زمانہ سابق کے بڑے بڑے ملحد بھی اسلام کے مقابلہ میں نہیں ٹھہر سکتے۔ اور ہزار ہا ملاحدہ حضرت محمد مصطفیٰ اور حضرات ائمہ ہدیٰ کے ہاتھ پر بخت و مباحثہ کے بعد اسلام لاپکے ہیں بعض مباحثوں کے حالات آج تک قلبند موجود ہیں۔

۸۷۔ مذہب و سائنس کی مصالحت کی بابت | مسٹر ظریف کے نزدیک مذہب سائینس کی مصالحت ناممکن ہے۔ ان کے نزدیک اب مذہب ہار مان لینا چاہئے۔ مگر ان کا خیال

غلط ہے۔ سائینس مذہب کا مخالف نہیں بلکہ ان توہمات کا مخالف ہے جو مذہب کے نام پر مشہور ہیں۔ اس موقع پر مسٹر ظریف کے خیالات کے جواب میں سر آمد فلاسفہ یعنی ہربرٹ سپنسر کی شہادت کا پیش کرنا کافی ہے۔

ہربرٹ سپنسر نے اپنی کتاب ایجوکیشن کے پہلے باب میں (جس کا ترجمہ راقم نے فلسفہ تعلیم کے نام گارڈو میں کیا ہے) سائینس اور مذہب کے متعلق بعض عمدہ خیالات ظاہر کئے ہیں جیسا کہ ذیل کی عبادتوں سے ظاہر ہے:۔

۱۔ یہ ترجمہ علیگڑھ کالج بمب ڈپو سے مل سکتا ہے۔

”سائنس ان توہمات کا دشمن ہے جو مذہب کے نام سے مشہور ہیں نہ کہ اصلی حقیقی مذہب کا جسکو یہ توہمات محض پوشیدہ کر دیتے ہیں۔ اس میں بھی شک نہیں کہ بہت سا سائنس جو رائج ہے اس میں لاندہبی کی روح غالب ہے۔ مگر نہ اس سچے سائنس میں جو سطح سے گزر کر تہ تک پہنچ گیا ہے۔“

پروفیسر مکسلی نے حال ہی میں اپنے لکچروں کے سلسلہ کے اختتام پر یہ بیان کیا تھا:۔
 ”سچا سائنس اور سچا مذہب تو ام بھائی ہیں۔ ان کی باہمی جدائی یقیناً دونوں کی موت ہے۔ سائنس میں جس قدر مذہبی روح ہوگی ٹھیک اسی مناسبت سے وہ ترقی کرے گا اور جہاں تک سائنس کی گہرائی اور مستبوطی پر مذہب کی بنیاد قائم ہوگی۔ ٹھیک اسی مناسبت مذہب سرسبز ہوگا۔ حکمانے جو بڑے بڑے کام کئے ہیں محض انکی عقل و ذکاوت کا ثمرہ نہیں ہیں۔ بلکہ زیادہ تر اس بات کا ثمرہ ہیں کہ مذہبی جوش نے جو انکی طبیعت میں نمایاں طور پر پایا جاتا تھا انکی عقل کو سیدھے راستے پر ڈال دیا تھا۔ علمی حقائق زیادہ تر انکے صبر انکی محنت۔ انکی راستبازی اور انکی نفس کشی کی بدولت منکشف ہوئے ہیں نہ کہ انکی منطقی ذکاوت کی بدولت۔“

۸۸۔ سائنس بیدینی کی تعلیم نہیں دیتا
 بلکہ سائنس سے غفلت کرنی بیدینی ہے۔
 ”بہت لوگوں کا یہ خیال کہ سائنس لاندہبی اور بیدینی کی تعلیم دیتا ہے۔ محض غلط ہے۔ سائنس کا لاندہبی کی

تعلیم دینا تو ایک طرف رہا خود سائنس سے غفلت کرنی بیدینی ہے۔ ایک ادنیٰ مثال سے اس بات کو سمجھ لو۔ فرض کرو کہ بعض لوگ روزمرہ کسی مصنف کی تقریفوں کے پل بانڈھا کریں فرض کرو کہ مصنف کی جس قدر تقریفیں کی جائیں ان کا مضمون ہمیشہ یہی ہو کہ اسکی تصانیف کی دانائی و عظمت و جلال اور خوبی و لطافت کا اعتراف کیا جائے۔ فرض کرو کہ جو لوگ اس طرح اسکی کتابوں کی صفت و ثناء متواتر بیان کرتے رہتے ہیں وہ ان کتابوں کی صرف بیرونی صورت دیکھنے پر قناعت کریں اور ان کا مضمون سمجھنے کی کوشش تو الگ ہی کبھی انکو

کھول کر بھی نہ دیکھیں۔ بھلا ایسے آدمیوں کی تعریفوں کی (جو تحسین ناشناس کا مصداق ہیں) ہم کو کیا قدر کرنی چاہئے۔ انکی صداقت و راستبازی کی نسبت ہم کو کیا خیال کرنا چاہئے۔ تاہم اگر چھوٹی چیزوں کا بڑی چیزوں سے مقابلہ کیا جائے تو ہم کو معلوم ہو جائے گا کہ موجودات عالم اور ہسکی علت (خداے تعالیٰ) کی نسبت بھی بنی نوع انسان کا طرز عمل عموماً اسی قسم کا ہے نہیں بلکہ اس سے بھی بدتر ہے۔ فقط اتنی ہی بات نہیں کہ لوگ بغیر مطالعہ کے ان چیزوں کے پاس سے کتر کر نکل جاتے ہیں جن کو وہ دہ دہ مرہ نہایت عجیب و غریب بتاتے ہیں۔ بلکہ جو لوگ قدرت کے مشاہدہ میں اپنا وقت صرف کرتے ہیں وہ اکثر اوقات انہی الزام لگاتے ہیں کہ وہ فعل عبث میں اوقات ضائع کرتے ہیں۔ جو لوگ ان عجائبات میں عملی ذوق و شوق ظاہر کرتے ہیں سچ سچ انکو حقیر سمجھتے ہیں۔ پس ہم مکرر بیان کرتے ہیں کہ سائنس نہیں بلکہ سائنس سے غفلت کرنی بیدینی ہے۔ سائنس کی محبت خاموش عبادت ہے۔ یعنی جن چیزوں کا مطالعہ کیا جاتا ہے ان کی عظمت کو اور کنایتہً انکی علت (خداے تعالیٰ) کی عظمت کو چپ چاپ تسلیم کرنا ہے۔ یہ صرف زبانی بندگی نہیں بلکہ ایسی بندگی ہے جو افعال سے ظاہر ہوتی ہے۔ یہ ایسی طاعت نہیں ہے جس میں صرف اقرار باللسان ہو۔ بلکہ ایسی طاعت ہے جس میں تصدیق بالجان اور عمل بالادکان بھی شامل ہیں اور اس کا ثبوت وقت۔ غور و فکر اور محنت کو قربان کرنے سے ہے۔

۸۹۔ سائنس کا ایک بڑا فائدہ یہ ہے کہ اس سے قوانین قدرت سچا سائنس صرف اسی وجہ سے پر وثوق اور ان کی فرمانبرداری کی ترغیب پیدا ہوتی ہے۔ مذہبی حیثیت نہیں رکھتا بلکہ اس وجہ سے بھی مذہبی حیثیت رکھتا ہے کہ وہ خدا تعالیٰ کی عظمت و جلالت ہمارے دلوں میں پیدا کرتا ہے اور قدرت کی تمام چیزیں جو اپنے افعال میں یکساں اور یک رنگی ظاہر کرتی ہیں ان اس بات کا پختہ اعتقاد دل میں بیٹھ جاتا ہے۔ سائنس کے عالم کو مظاہر قدرت کے غیر متغیر تعلقات کا علت و معلول کے لازوال علاقہ کا۔ نیک و بد نتائج کے لزوم کا۔ کامل یقین ہو جاتا ہے۔ سماعی اعتقاد جزا و سزا کی بجائے جسکو حاصل کرنے یا جس سے بچنے کی۔ باوجود

نافرمانی اور سرکشی کے لوگ بے فائدہ توقع رکھتے ہیں۔ وہ یہ بات دیکھتا ہو کہ ایک مقدمہ آئین کے موافق جزا و سزا ملتی ہو اور نافرمانی کے بد نتائج اٹل ہیں۔ وہ دیکھتا ہو کہ جن قوانین کی ہم کو فرما کر داری کرنی چاہئے۔ وہ نامہربان بھی ہیں اور مہربان بھی وہ دیکھتا ہو کہ ان قوانین کی پابندی سے ہر شے کی رفتار ہمیشہ زیادہ تر کمال اور اعلیٰ تر خوشی کی طرف رجوع کرتی ہو یہی ہے جو کہ وہ ہمیشہ ان قوانین پر زور دیتا ہو اور جب انکی طرف سے بے پرواہی کی جاتی ہو تو اسکو غصہ آتا ہو اور اس طرح چیزوں کے ازلی وابدی اصول اور انکی تعمیل کی ضرورت کا اقرار کر کے حقیقت میں اپنے تئیں مذہبی آدمی ثابت کرتا ہو۔“

۹۰۔ سائینس اس امر کو تسلیم کرتا ہو کہ خدا تعالیٰ کی حقیقت کا سمجھنا نہ صرف عقل انسانی بلکہ خیال و قیاس سے بھی بالاتر ہو۔

”آخر میں ہم سائینس کی ایک اور مذہبی ہیئت دکھاتے ہیں وہ یہ کہ

زندگی کے راز ہائے سربہ کے ساتھ ہم کو بچھلوت ہو۔ اس بچھلوت کا اور خود اپنے نفس کا صحیح تصور سائینس ہی کی بدولت ہو سکتا ہو۔ سائینس ان تمام باتوں کو بتاتا ہو جن کا جاننا ممکن ہو اور ساتھ ہی اسکے اس حد کو بتاتا ہو جسکے آگے کا حال ہم کو کچھ نہیں معلوم ہو سکتا۔ سائینس ہم کو بطور اعتقاد کے یہ بات نہیں سکھاتا کہ علت اعلیٰ کی ماہیت کا سمجھنا محال ہو۔ بلکہ ہر طرف اس سرحد پر پہنچا کر جس سے آگے قدم رکھنا نہایت مشکل ہو۔ اس امر کے محال ہونے کو کھلم کھلا ہم سے تسلیم کر لیتا ہو۔ سائینس اس بات کو برائے العین مشاہدہ کر دیتا ہو اور کسی دوسرے طریقے سے یہ بات چال نہیں ہو سکتی کہ اُس ہستی کے آگے جو عقل انسانی سے بالاتر ہو۔ عقل انسانی قاصر و عاجز ہو۔ سماعتی روایات اور لوگوں کی آسناد کی طرف اسکی روش شائد متکبرانہ ہو۔ مگر اس پردہ اسرار کے آگے جس میں قادر علی الاطلاق چھپا ہوا ہو اور جس میں کوئی شخص باریاب نہیں ہو سکتا اسکی روش عاجزانہ ہو۔

نسروغ تجسلی بسوزد پریم

اگر یک سرے موئے برتر پریم

پس سائینس کا کبر بھی سچا ہو اور انکسار بھی صرف سائینس کا سچا عالم (اور اس لقب)

ہماری مراد اُس شخص سے نہیں ہے جو صرف فاصلوں کا اندازہ کرتا ہے یا مرکبات کی تحلیل کرتا ہے یا چیزوں کی نوعیں مقرر کرتا ہے۔ بلکہ ہماری مراد اُس شخص سے ہے جو ادنیٰ حقیقتوں کے ذریعہ اعلیٰ حقیقتوں کا اور آخر کار اعلیٰ ترین حقیقتوں کا سراغ لگاتا ہے) ہاں صرف سائنس کا بے باک عالم حقیقت میں یہ بات سمجھ سکتا ہے کہ قادر مطلق کی قدرت جو سب چیزوں پر حاوی ہے نہ صرف انسانی علم بلکہ انسانی خیال و قیاس سے بھی کس قدر برتر ہے اور کائنات حیات اور ادراک اسی قدرت کے کرشمے ہیں“ (سبحانہ ما اعظم شانہ) ۵

وزیر چہ گفتہ اندویندیم و خواندہ ایم ماہچہ نماں در اول و صعب تو ماندہ ایم	اے برتر از خیال و قیاس گمان و ہم دفتر تمام گشت و پیاں رسید عمر
---	---

پس مسٹر ظریف نے جو غلط رائے سائنس اور مذہب کی عدم مصالحت کی بابت ظاہر کی ہے وہ انکی کم علمی پر مبنی ہے۔ مکسلی کی رائے کے مقابلہ میں انکی رائے بالکل بے وقعت ہے انکا علم سطحی ہے۔ ابھی تک انکی رسائی اس سچے سائنس تک نہیں ہوئی جو سطح سے گزر کر تک پہنچ گیا ہے۔ انہوں نے اب تک اسی سائنس کا مطالعہ کیا ہے جس میں بقول ہر برٹ سپنسر بیدنی اور لاندہی کی روح غالب ہے۔ اگر سچے سائنس تک انکی رسائی ہو جاتی تو انکی رائے بالکل مختلف ہوتی۔

۹۱۔ علیگڈہ کی مذہبی تعلیم کا نقص اور اس کا تدارک

مصنّف نے قومی و ملکی ترقی کو ہمیشہ کفر و الحاد اور لاندہی و بیدینی کا نتیجہ قرار دیا ہے اس خیال کا ابطال پہلے ہو چکا ہے اب

علیگڈہ کالج سے بہت کچھ امیدیں لگائے بیٹھے ہیں اور ان کا خیال ہے کہ ہر سال ایک و ملحد مولوی عبداللہ صاحب نضادی کے وعظ کی بدولت علیگڈہ کالج سے نکلنے والے اور جب کالج یونیورسٹی بن جائیگا اُس وقت درجنوں ملحد پیدا ہوں گے۔ علیگڈہ کالج سے ہر سال ایک دو ملحدوں کا نکلنا تعجب کی بات نہیں ہے۔ مگر مولوی عبداللہ صاحب نضادی کو اس الحاد کا ذمہ دار قرار دینا سراسر بے انصافی ہے۔ اس کا الزام اگر عائد ہو سکتا ہے تو کالج کی اُس جماعت پر جو مذہبی امور کی نگرانی ہے۔ وجہ یہ ہے کہ کالج میں آج تک نہ تو اسلامی تربیت کا جیسا کہ چاہئے انتظام ہوا

نہ اخلاقی و مذہبی لیکچروں کا باقاعدہ سلسلہ جاری ہوا۔ نہ عمدہ مذہبی گورنمنٹس تیار کئے گئے اور نہ ایسے خادمانِ دین کی مذہبی خدمات سے پورا فائدہ اٹھایا گیا جو عقلی و فطری دلائل سے اسلام کی حقانیت ظاہر کر سکتے ہیں اور جدید سائنس و فلسفہ کے مقابلہ میں اسکی حمایت کر سکتے ہیں۔ یہ خیال غلط ہو کہ ایسے آدمی دستیاب نہیں ہو سکتے جو ان مذہبی خدمتوں کو انجام دے سکیں۔ حقیقت یہ ہے کہ زمانہ ایسے لوگوں سے کبھی خالی نہیں رہتا۔ مگر وہ دنیوی جاہ و چشم کے لباس میں نہیں ملتے جہاں غلطی سے انکو تلاش کیا جاتا ہے بلکہ ذرا ویہ معمول اور خاکساری کے لباس میں ملتے ہیں۔

خاکسارانِ بہاں را بجز قمارت مگر	تو چہ دانی کہ دریں گرسوار باشد
---------------------------------	--------------------------------

بلاشبہ علیگڑھ کالج میں صوم و صلوة کی پابندی پر بہت کچھ زور دیا جاتا ہے مگر زیادہ تر بے نتیجہ۔ اگر کسی دہشت کی جڑ کو تو سیراب کیا نہ جائے۔ مگر اسکی شاخوں پر روزمرہ پانی پھیرا جائے تو درخت بار آور نہیں ہو سکتا۔ دین کے اصل عقائد ہیں اور صوم و صلوة وغیرہ اعمال اسکی فروع۔ جب تک معمول بچتہ اور مضبوط نہ ہوں اور انکی صداقت اچھی طرح ظاہر نہ ہو، ذہن نشین نہ ہو جائے اُس وقت تک انکو صوم و صلوة وغیرہ کی پابندی کا سبب دینا کچھ زیادہ مفید نہیں ہو سکتا۔ لہذا نہایت ضروری ہے کہ سب سے پہلے خدا کی ہستی کے عقلی دلائل اور ملاحظہ وغیرہ کے جملہ اعتراضات کے تسلی بخش جوابات ذہن نشین کر اسے جائیں۔ پھر اسی طرح دیگر اسلامی عقائد کو لینا چاہئے۔ اسکی بعد عبادت و عبودیت کا مفہوم سمجھانا چاہئے۔ بیشک ان سب کاموں کے لئے روپیئے کی ضرورت ہے مگر علیگڑھ کالج میں روپیئے کی کمی نہیں ہے۔

دنیوی تعلیم پر لاکھوں روپیئے صرف ہو رہا ہے اس مناسبت سے دینی تعلیم پر بہت ہی کم صرف ہوتا ہے اور جو کچھ بھی صرف ہوتا ہے باقاعدہ نہیں ہوتا۔

اگر اس نقص کو رفع نہ کیا گیا جسکی ضرورت ساہما سال سے محسوس ہو رہی ہے تو وہ

دن دور نہیں ہو جب کہ بقول مسٹر ظریف علیگڑھ کالج سے درجنوں طلبہ نکلیں گے اور پھر علیگڑھ واقعی دارالملاصدہ بن جائے گا (خدا وہ دن نہ لائے)

۹۲۔ کالج کے منظوروں سے راقم کی التجا | علیگڑھ کالج کی منتظم جماعت جسکے ہاتھ میں کالج کا

حقل و عقیدہ ہے۔ میری یہ التجا ہے کہ آج تک تو آپ حضرات نے مذہبی تعلیم و تربیت کے متعلق کوئی قابل اطمینان انتظام نہیں کیا۔ جس کا افسوسناک نتیجہ اپنی آنکھوں سے دیکھ لیا۔ ظریف نمونہ ہیں ان طلبہ کا جن کے آئندہ بکثرت کالج سے نکلنے کی توقع کی جاسکتی ہے۔ برا خدا اپنے فرائض کو پورا اور قوم کی تباہی پر رحم کیجئے۔ کیا آپ کو اُس وقت کا انتظار ہے جب کہ (خدا سزا دے) تمام کالج دارالملاصدہ بن جائے گا۔

الْعَاقِلُ تَكْفِيهِ الْإِسْكَرُ وَالْعَاقِلُ لَا يَنْفَعُهُ الْفُ عِبَارَةً

۹۳۔ مسٹر ظریف سے راقم کی درخواست | مسٹر ظریف سے میری درخواست یہ ہے کہ اس

تنقید کو ٹھٹھے سے دل سے بغور ملاحظہ کریں۔ میں نے ذاتیات کی بحثوں کو حتی الامکان اپنی تحریر میں دخل نہیں دیا اور صرف عقلی اور علمی دلائل سے کام لیا ہے۔ آپ نے بلا دلیل و برہان جا بجا اپنی کتاب میں اسلام پر طعن و تشنیع کی ہے اور قرآن مجید پر حملے کئے ہیں اگر مقتضائے بشریت کفر و الحاد اور مادیت و دہریت کے خلاف میرے قلم سے کوئی ایسی بات نکل گئی ہو جو آپ کو ناگوار گزری ہو تو امید ہے کہ آپ مجھے معاف فرمائیں گے۔ ایک اور عرض یہ ہے کہ آپ اپنے ملحدانہ خیالات کی بطور خود جا بچ پڑتال کر کے اسلامی اصول سے ان کا مقابلہ کریں۔ اگر آپ راہ حق کی تلاش میں سچے دل سے خالی الذہن ہو کر سعی کریں گے تو انشاء اللہ العزیز ضرور کامیاب ہونگے اور آپ کو اسلام کی خوبی اور الحادی خرابی خود بخود معلوم ہو جائیگی۔ وَاللَّهِ أَحْمَقُ عَلَىٰ مَنْ إِتَّبَعَ الْهُدَىٰ (بابی پت ۱۳۔ اگست ۱۹۱۲ء)

تَمَّ النَّقِيدُ بِعَوْنِ اللَّهِ الْجَبِيلِ -

ضمیمہ اول

”تقیید لطیف“ پر چند قابل تہذیب تقریبات

(۱) مولوی محمد انشاء اللہ خان صاحب ایڈیٹر اخبار وطن نے تقیید لطیف کو اپنے اخبار میں چھاپ کر اکتوبر ۱۹۱۲ء میں حسب ذیل نوٹ لکھا تھا:۔

”مسٹر محمد ظریف ایم۔ اے سابق پروفیسر علم منطق علیگڑھ کالج نے ایک کتاب ”اسلام اور عقلیت“ کے نام سے حال ہی میں چھپوا کر شائع کی ہے جس میں انہوں نے اپنے دہریانہ خیالات ظاہر کئے ہیں اور دین اسلام کو جا بجا علم و عقل کے خلاف بتایا ہے خدا کے وجود سے انکار کیا ہے۔ نبوت۔ معاد۔ حشر و نشر وغیرہ جملہ اسلامی اصول کو یسٹ پرستی قرار دیا ہے۔ یہ کتاب ایڈیٹر ان اخبارات کے پاس بھی بغرض ریویو بھیجی گئی تھی۔ بعض ایڈیٹر معمولی چند سطروں کا ریویو کر چکے ہیں اور بعض ابھی تک ریویو کر رہے ہیں۔ بعض نے طیش میں آکر اس کتاب کو چاک کر کے جلا دیا اور اس طرح اپنا دل ٹھنڈا کر لیا۔ مگر ان کارروائیوں سے کوئی مفید نتیجہ پیدا نہیں ہو سکتا۔ ضرورت اس بات کی ہے کہ عقلی اور علمی دلائل سے ملحدانہ عقائد کو باطل اور اسلامی عقائد کو ثابت کیا جائے۔ ہمارے علماء کو (جن کا فرض منصبی حمایت اسلام ہے) اب تک غالباً اس کتاب کے نام سے بھی اطلاع نہیں ہے۔ اس کا مطالعہ کرنا اور جواب لکھنا تو امر دیگر ہے۔

ہم فکر مند تھے کہ دیکھئے اس خدمت کی انجام دہی کا قرعہ کس کے نام نکلتا ہے کہ اتنے میں بھجوائے مصرعہ

”مردے از غیب بروں آید و کارے بکند“

مولوی خواجہ غلام الحسنین صاحب پانی پتی کا مضمون ”تقیید لطیف بر خیالات ظریف“

ہمارے اخبار میں شائع ہونے کے لئے آیا۔ چونکہ ہم ایسے ہی مکمل۔ مدلل۔ مُسکت۔ اور متین جواب کے خواہشمند تھے۔ ہم نے نہایت خوشی سے اس مضمون کو اپنے اخبار میں جگہ دی جو چند ہفتوں سے برابر چھپ رہا ہے اور آج ختم ہوتا ہے۔ خریداران اخبار اس مضمون کو اخبار سے جدا کر لیں اور اُس کا فائل بشکل کتاب علیحدہ رکھیں۔ فہرست مضامین بھی ہفتہ آئندہ میں شائع کر دی جائے گی۔ غرض کہ خریداران وطن کو ایک بے مثل اور نادر کتاب مفت مل جائے گی۔ جس کا ہر مسلمان کے گھر میں موجود رہنا ہماری راے میں نہایت ضروری ہے۔

یہ تنقید جناب شمس العلماء مولانا خواجہ الطاف حسین صاحب حالی کی فرمائش سے لکھی گئی ہے اور یہ محض تائید غیبی ہے کہ خواجہ غلام الحسین صاحب نے باوجود مشاغل کثیرہ کے مسٹر ظریف کی کتاب کا ایسا عمدہ اور ایسا کامل جواب نہایت قلیل عرصہ میں لکھ کر تیار کر لیا اور ابھی ”اسلام اور عقلیت“ کا نام بھی لوگوں کے گوش آستانہ ہوا تھا کہ خواجہ صاحب موصوف نے بعض اخبارات میں اُس کے جواب کے تیار ہو جانے کا اعلان کر دیا۔

”تنقید لطیف“ کے مصنف سے اہل پنجاب کو تعارف کرانے کی چنداں ضرورت نہیں ہے کیونکہ انجمن حمایت اسلام لاہور کے سالانہ جلسوں میں مختلف اسلامی باحث پر ہزار ہا آدمیوں نے اُن کے لیکچر سنے ہیں۔ ہندوستان کے دیگر مقامات میں بھی اُن کے بہت سے لیکچر ہوئے ہیں۔ گزشتہ سال اپریل ۱۹۱۴ء میں جبکہ خواجہ صاحب نے بمقام بنارس حقیقتِ نبوت پر تین فلسفیانہ لیکچر دئے تھے اُس وقت علامہ زمان حضرت ملا محمد باقر اصفہانی اتفاق سے وہاں موجود تھے علامہ مرحوم نے جو اردو زبان کو بخوبی سمجھتے ہیں نہ صرف اُس موقع پر ان حکیمانہ لیکچروں کی تعریف کی بلکہ عراق واپس جا کر کاظمین شریف میں بھی اکثر لوگوں سے خاص طور اُن کا

ذکر کیا تھا۔

خواجہ صاحب کی مذہبی خدمات صرف زبانی تقریروں تک محدود نہیں بلکہ ان کی تصانیف کے متعدد رسائل (کشف الحقیقت۔ اسلام و اصلاح معاشرت۔ تقدیس القرآن۔ معیار الاخلاق وغیرہ جو ہمارے مطالعہ سے گزر چکے ہیں) صداقت اسلام کے دلائل معلوم کرنے اور معترضین کے اعتراضات کو دفع کرنے کے لئے بہت مفید ہیں۔ خواجہ صاحب کی تصانیف کی خوبی اور تائنت کا اندازہ ناظرین وطن تنقید لطیف کے مطالعہ سے بخوبی کر سکتے ہیں فقط۔

(۲) ہندوستان کے مشہور و معروف اہل قلم اور نامی و گرامی مضمون نگار جناب خان بہادر مرزا سلطان احمد صاحب ممبر کونسل ریاست بھاولپور اپنے خط مورخہ ۱۲ جنوری ۱۹۱۶ء میں ”تنقید لطیف“ کے متعلق حسب ذیل لفظا ط تحریر فرماتے ہیں :-

”تنقید جسے جسے اخبار وطن میں پڑھی میں سوچتا تھا کہ کون اس طرف توجہ کرتا ہے احمد لیکر ایک اہل کی توجہ آخر کار اس طرف ہوئی۔ اور ایک ایسے لطیف رنگ میں جس سے بہت سے لوگ اور بہت سی مذہب رومیں لغزش اور تذبذب سے محفوظ رہیں گی اگر یہ کتاب نہ لکھی جاتی تو بہت سے ایسے لوگ جو سطحی رنگ میں اسلام کے نام لیوا ہیں ضرور مزید گہرا ہٹ میں پڑ جاتے۔ آپ نے اس کار نمایاں سے بہت سی روحوں کو بچا لیا۔ آپ نے جس خوبی اور جامعیت سے یہ جواب لکھا ہے وہ آپ کے ان وسیع معلومات کا نمونہ ہی جو آپ کے صاف سینہ میں بھرے پڑے ہیں۔ کاش مسٹر ظریف اس تنقید لطیف کو اجتہاد حق کی نگاہوں سے دیکھیں۔ انہیں معلوم ہو جائیگا کہ ان کے خیالات دراصل ایک ظرافت سے زیادہ وقعت نہیں رکھتے ہیں۔ اللہ تعالیٰ آپ کی ہمت میں برکت دے۔ آمین۔

ایسے رسالوں کی اشاعت ایک وسیع حد تک ہونی چاہئے اور ان کے واسطے

ایک فنڈ قائم کیا جائے؟

(۳) فاضل اجل و عالم اکمل ماہر فلسفہ قدیمہ و جدیدہ حضرت علامہ جناب مولانا ڈاکٹر سید محمد جواد صاحب رئیس اعظم عظیم آباد محبتِ ایمانی کوشش میں ۵ محرم ۱۳۳۱ھ کے خط میں حسب ذیل مسطورہ تحریر فرماتے ہیں:-

”درودِ دہری میں جو آپ نے تحریر لکھی ہے اُسکو میں نے وطن اخبار میں پورے طور سے پڑھا۔ اُسکے بارہ میں اسی قدر میں کہتا ہوں کہ اُسکے دیکھنے کے بعد مجھے آپ کے ایک خاص محبت ہو گئی۔ عَمْرَکَ اللهُ نَعْمَ وَکَثْرَتُنِیْ الرَّسْلَامَ اَمْتَالَاکَ“

(۴) فاضل جلیل و عالم نبیل جناب مولوی مفتی محمد ظلیل صاحب مفتی ریاست مالیر کوٹلہ ۲۲ اکتوبر ۱۹۱۲ء کے خط میں ”تنقید لطیف“ پر حسب ذیل رائے ظاہر فرماتے ہیں:-

”اخبار وطن میں جناب کی تصنیف ”تنقید لطیف بر خیالات ظریف“ تنقیر کی نظر سے گزری۔ ظریف صاحب کی عقل اسکے مطالعہ سے ضرور چکرائی ہوگی۔ اگر وہ طالبِ حق ہونگے تو اس لاجواب جواب سے ضرور صراطِ مستقیم پر آجائینگے۔ خداوند تعالیٰ آپ جیسے محنتانِ اسلام کو خوش و خرم رکھے؟“

(۵) جناب مولوی اختر عادل صاحب ایم۔ اے۔ او۔ کالج علیگڑہ ”تنقید لطیف“ اور خواجہ صاحب کی دیگر تصانیف کی خوبی و لطافت اور اُن کے دلائل کی وقعت کو اپنے خط مورخہ ۱۔ مئی ۱۹۱۳ء میں بدیں الفاظ

لہ فی الواقع جناب مرزا صاحب کی لئے نہایت صاحبِ ہوا شاعت اسلام کیلئے اس بات کی بہت بڑی ضرورت ہے مگر پختی سے مسلمانوں کی جمعیت کا شیرازہ کچھ ایسا منتشر ہوا ہے کہ بظاہر اسکی کوئی صورت نظر نہیں آتی۔ علاوہ اُمرا دونوں کی خاص وجہ اس طرف مبذول ہوتی چلے ہے سرتو تو مایوسی ہی مایوسی کے آثار میں لَعَلَّ اللهُ یَحْدِثُ بَعْدَ ذَٰلِكَ اَمْرًا“ خدا آپ کی عمر و راز گری اور اسلام میں آپ جیسے لوگوں کی تعداد زیادہ کرے ۱۲

ظاہر فرماتے ہیں:-

”ہر دو کتاب مرسلہ موصول ہوئیں۔ نہایت ممنون ہوں۔ اور آپ کی اس کرم فرمائی کا بیحد شکور۔ آپ کی تصانیف پر رائے زنی اور تنقید ایک نہایت مہمل امر ہے۔ میں آپ کو صرف اسکا مستحق اور اہل سمجھتا ہوں کہ ان کو پڑھ کر آپ کے چشمہ فیض سے مستفید ہوں اور اپنے دیگر معزز احباب کو اُس پر مطلع کروں“

(۶) جامع معقول و منقول و حاوی فروع و اصول سلمہ فلاسفہ جناب مولانا ویا الفضل و اللنا السید مرتضیٰ صاحب ”فلسفی“ رئیس نونہرہ ضلع غازی پور اپنے ۱۲- مئی ۱۹۱۲ء کے خط کے ساتھ ”تنقید لطیف“ پر ایک بسوٹا ریویو ارسال فرماتے ہیں۔ جو ذیل میں درج کیا جاتا ہے:-

”مجھے سخت تعجب ہوا جب میں نے پروفیسر ظریف کی تقریر کو اس سال (تنقید لطیف بر خیالات ظریف) میں پڑھا۔ کیونکہ نہ اُس میں فلسفیانہ نکتہ طرازی کی جوشش ہے نہ دلائل میں منطقیانہ شورش ہے اور پھر اُس فلسفہ کے اُستاد بھی کہے جاتے ہیں انگریزی فلسفہ کے بازار میں اگر ایسے ہی غار و خنزف اور شعریات و خطابیات کی نمائش ہے تو میں کہوں گا کہ اسلامی فلسفہ کے ایک ذرہ بخبارِ راہ کو بھی انگریزی فلسفہ نہیں پہنچتا۔

بسر قصۃ سیمرغ و غصۃ ہند کسے رسد کرنا سائے منطلقِ اطرست

مگر پھر بھی اُن کی تقریر اہل فریبی و اختلال خیال و استیصالِ جلال ذوالجلال جل ثناؤہ میں جمال کے نزدیک ایک حد تک کامیاب ہے +

کا قہ اہل سلام کو ان لمحانہ قیاسات و مغالطات عامہ کی رد و قبح واجب تھی۔ مگر ہر طرف شہرِ خموشاں و حسرتِ اندوہ و لپست بہتی و حرماں کا دورہ تھا کسی کے سحر نگار قلم میں نہ روانی نظر آئی نہ کسی کی غیرتِ اسلامی میں توفیقِ ربانی کا جلوہ نظر آیا۔ اِلَّا جناب خواجہ غلام الحسنین صاحب کی حمیتِ اسلامی ظلمت زدائے وساوس

شیطانی و بُنیانِ کربہ و جہلِ نادانی ہوئی کہ انہوں نے اس سال میں کوئی دقیقہ قلع و قمع اساسِ الحاد و اہدامِ زندقہ و استبداد میں فروگزاشت نہ فرمایا میں خیال کرتا ہوں کہ اب حضرت ظریف کو مادام العمر ایسے ہفوات و اضایل کے شائع کرنے کی جرأت نہ ہوگی۔ اگر اس سال کو بہ نظر انصاف دیکھیں گے +

اس سال میں استحکام و دلائل کے ساتھ عبارت کی سلاست۔ بیان کی لطافت بھی نور علی نور ہے۔ میرے نزدیک ہر مسلمان کو اس زمانہ میں خواجہ صاحب کا ممنون ہونا چاہئے۔ اور اس سال کا مطالعہ واجب ہو۔ جبکہ لوگ اشاعت کفریہ و القارِ شہات میں کمر بستہ نظر آ رہے ہیں +

افسوس یہ ہے کہ اب تک مسلمانوں میں نہ کوئی ایسی باقاعدہ انجمن موجود ہے جو لوگوں قلم سے ایسے شہات کو ہبَاءُ مَنثورًا کرتی رہے۔ نہ ایسا اتفاق ہے کہ ایسے مؤسوسین کا اشتہار تکفیر دے کر ان کو زمرہ اہل سلام سے خارج کر دے۔ جماعتی و پنچائتی اثر سے ہندوستان کا خالی ہونا۔ اور بجائے اُسکے قانونی پیچیدگیوں کی بلائے عظیم میں گرفتار ہونا ایسی تباہی ملک کی ہے جس کا طول و عرض احاطہ تحریر سے خارج ہے +

اگر ہمارے ہاں تمدنی یا مذہبی اتفاق کی انجمنیں قائم ہوتیں تو ہم ایسے فتن کی ریشہ دوانیوں کو بسہولت قطع کر سکتے۔ اور ایسے ضالین و مضلین کے دام فریب سے اہل اسلام کو محفوظ رکھ سکتے۔ کم سے کم ہم ان کی تمدنی زندگی پر ان سے قطع روابط تکرار کر کے اُن پر عذاب الیم نازل کرتے اور وہ متنبتہ ہوتے۔ حضرت رسالت صلی اللہ علیہ وآلہ وسلم نے بار بار ایسے اشارات فرمائے ہیں۔ جناب جدِ علامہ مولانا السید نجف علی نوٹرومی قدس سرہ رسالہ ”الغائب السکر علی امن استعمل الخمر“ متمدنہ کا باب ”ایۃ السکر“ میں یہ حدیث نقل فرماتے ہیں کہ ”منقول است از حضرت سید المرسلین کہ کسیک سلام کند بر شارب الخمر و یا با او معانقہ و مصافحہ نماید حق تعالی طاعت

عبادت چھل سالہ اور اضبط نماید۔ وایضا فرمود کہ ہمسائیگی یہود و نصاریٰ بہتر است از ہمسائیگی مشرک خوار، خود ملحدین و مضلین کے بارہ میں ایسی احادیث کی کمی نہیں ہے۔ یہ ارشادات حکمت آیات حضرت رسالت صاف دلالت اس امر پر کرتے ہیں کہ ایسے اشخاص سے قطع تعلقات تمدن کرنا لازم ہے تاکہ ایک طرف ان کی عملی تنبیہ اور دوسری طرف عامہ مسلمین بھی ان کی تاثیر صحبت سے متاثر نہ ہوں۔ مگر افسوس کہ ہم میں تاریکی جمل کے ساتھ تا انقادی کی بادِ سموم قتل بھی چل رہی ہے۔ اس وجہ سے نظام انفرادی و مجموعی دونوں اتر ہیں +

اس عالمگیر ظلمت میں جو مصداق ”ظلماتٌ بعضہا فوق بعض“ ہے جناب خواجہ صاحب کی تحریر و تقریر جو چراغِ ہدایت بن کر اپنی ضیاء باری سے قلوب کو منور کر رہی ہے۔ مستحق ہزار تحسین و آفرین ہے۔ ہم لوگوں کو اس مقام پر یہ دعا کرنا چاہئے کہ جناب ظریف ”تنقید لطیف“ کا مطالعہ پوری توجہ اور خالص تدبیر و انصاف سے فرما کر بعد رفع شبہات اپنے عقائد اسلام میں مستقل و راسخ القدم ہو جائیں +

(۷) عمدۃ الامثال و زبدۃ الافاضل جناب مولوی سید محمد سبطین صاحب مولوی فاضل و منشی فاضل پر و فیسر عربی مہندر کلج پٹیالہ اپنے قابل قدر رسالہ ”البرہان“ لاہور (جلد سوم نمبر ۲۰) بابت جنوری ۱۹۱۶ء میں حسب ذیل رائے ظاہر فرماتے ہیں :-

تنقید لطیف بر خیالات ظریف :- اخبار میں حضرات اور خصوصاً وہ لوگ جنہوں نے سطر ظریف ایم۔ اے سابق پر و فیسر علیگڑھ کالج کی کتاب ”اسلام اور عقلیت“ کا بذاتِ خود مطالعہ کیا ہے بخوبی جانتے ہیں کہ سطر ظریف نے اپنے لمحہ انہ دہریانہ خیالات سے جو انہوں نے دین پاک اسلام کے متعلق ظاہر کئے ہیں۔ مثلاً اسلام کو عقل کے بالکل مخالف بتلانا۔ باری تعالیٰ کی ہستی کا انکار۔ نبوت۔ قیامت۔ حشر و نشر۔ سزا

جزا وغیرہ وغیرہ عقاید اسلامیہ کو محض توہمات جاہلانہ بیان کرنا، اسلام کو سخت نقصان پہنچانے اور اہل اسلام کا دل دکھانے میں کوئی دقیقہ فروگذاشت نہیں کیا۔ بعض غیر مسلم اخبارات نے اس کتاب کے مضامین کو لیکر اہل اسلام اور اسلام پر دل کھول کر حملے کئے ہیں۔ یہ کتاب چونکہ حال ہی میں شائع ہوئی ہے اس لئے ابھی وہم و گمان بھی نہ تھا کہ کوئی شخص ان لمحدانہ خیالات کا مدلل و معقول جواب لکھیگا۔ بلکہ زمانہ کی موجودہ حالت کو دیکھ کر یہ خیال گزرتا تھا کہ کس کے دل کو لگتی ہے۔ جو اپنا عزیز وقت محض اسلام کی خاطر صرف کرے اور فوراً معقول رد لکھے۔ مگر ”وطن“ اخبار لاہور میں جناب خواجہ غلام احسن صاحب پانی پتی زاہد مجددہ کی طرف سے ”تفقید لطیف بر خیالات ظریف“ دیکھ کر مبساختہ زبان سے نکلا ایں کار از تو آید و مردال چنین کنند“ واقفانہ خواجہ صاحب ہی جیسے سچے ہمدرد اسلام کا کام تھا۔ ابھی سوائے خاص خاص حضرات کے عام لوگ کتاب کے نام سے بھی واقف نہ ہوئے تھے کہ اُسکے نظیر دیکھ کر شائع کر دیا۔ یہ تا سید غیبی نہیں تو اور کیا ہے وَاللّٰهُ مُتِمُّنُ تَوْبَاتِہٖمْ وَلَوْ کَرِهَ الْکَافِرُونَ خواجہ صاحب نے مسٹر ظریف کے لمحدانہ خیالات و ہنقوات کو عقلی اور علمی دلائل سے جس خوش اسلوبی و متانت سے باطل کیا ہے۔ اسکا لطف مطالعہ ہی پر موقوف ہے خواجہ صاحب نے اسلام و اہل اسلام پر بہت بڑا احسان کیا ہے خداوند عالم اُن کو جزائے خیر دے اور ان کے علما کو مشکور بنائے۔ تمام اہل اسلام کو خواجہ صاحب کا ممنون احسان ہونا چاہئے۔ اور انکا شکر یہ ادا کرنا چاہئے۔ صرف زبانی شکر یہ نہیں بلکہ عملی شکر یہ جسکی سب سے بہتر صورت یہ ہے کہ اہل اسلام حتی الامکان ”تفقید لطیف“ کی اشاعت میں کوشش کریں۔ خود پڑھیں اور اجاب کو پڑھائیں۔ ترغیب لائیں۔ ہر ایک پڑھو لکھے مسلمان کے پاس کم سے کم اس کا ایک نسخہ ضرور ہونا چاہئے

”تفہیم لطیف علیحدہ رسالے کی صورت میں معہ فہرست طیار ہو گئی ہے جس کا ایک نسخہ بغرض ریویو ہمارے پاس بھی بھیجا گیا ہے اور اس وقت پیش نظر ہے۔ ناظرین البرہان واقف ہیں کہ یہ کوئی خواجہ صاحب کی پہلی اسلامی خدمت نہیں۔ خواجہ صاحب ایک عرصہ سے اسلامی خدمات میں منہمک ہیں جس طرح آپ نے اپنے اپنے فاضلانہ مدلل لکچروں سے جنکی بڑے بڑے ذی علم حضرات نے مدح کی ہے۔ مختلف شہروں میں اسلام کی خدمت کی ہے۔ اسی طرح سے آپ نے وقتاً فوقتاً اپنی محققانہ تحریرات کا اہل سلام کو فائدہ پہنچایا ہے۔ آپ کی تالیف سے۔ جقدر رسائل آج تک شائع ہوئے ہیں وہ عموماً ناسیت ہی پسندیدگی کی نظر سے دیکھے گئے ہیں۔ سیرۃ النبی۔ معیار الاخلاق۔ کشف الحقیقت۔ تقدیس القرآن وغیرہ جن میں سے بعض البرہان ہی میں شائع ہو چکے ہیں۔ نہایت مفید رسائل ہیں۔ آپ اپنے اوقات میں سے اکثر حصہ دینی مشاغل میں صرف کرتے ہیں اور ہمیشہ کچھ نہ کچھ کرتے رہتے ہیں۔“

ضمیمہ دوم اسلام اور عقلیت کی تنقید

یہ ریویو رسالہ اردو کے معتلے جلد ۱۴- نمبر ۳- بابت ستمبر ۱۹۱۲ء میں چھپا تھا اور سید فضل الحسن صاحب حسرت موہانی- بی- اے ایڈیٹر رسالہ مذکور کی خاص فرمائش پر لکھا گیا تھا۔ اس مضمون میں یہ دکھایا ہے کہ مسٹر ظریف کے اصول بالکل بے بنیاد ہیں اور یہ کہ انہوں نے اپنے ذاتی خیالات کو خواہ مخواہ ”دانا یان فرنگ“ کی طرف منسوب کر دیا ہے۔ حالانکہ حکمائے یورپ ان خیالات کا رد کرتے ہیں لہذا اس تنقید مضمون کو بطور ضمیمہ ”تنقید لطیف“ شائع کیا جاتا ہے۔ امید ہے کہ فلسفیانہ مذاق رکھنے والے حضرات اسکو بھی نہایت دلچسپی سے پڑھیں گے۔

اخلاقی بزدلی تو شاید لیکن علمی بے توجہی یقیناً ہوگی اگر ”اسلام اور عقلیت“ کے محاکمہ نویس کا فیصلہ تنقید و تنقیح کے معیار سے برتر سمجھ لیا جائے۔ اور صاحب محاکمہ کے ارشادات ایک مذہبی خوش عقیدگی کے ساتھ بے چون و چرا تسلیم کر لئے جائیں۔ یہی وجہ ہے کہ میں ایڈیٹر صاحب رسالہ ہذا کے حسب فرمائش اس موضوع پر خوشی کے ساتھ قلم اٹھاتا ہوں کہ شاید ناواقف پبلک میں سے کسی کو کتاب زیر تنقید کے متعلق صحیح رائے قائم کرنے میں کچھ مدد ملے۔

”اسلام اور عقلیت“ ایک جدید الشیوع تالیف کا عنوان ہے جو مسٹر محمد ظریف ایم اے سابق پروفیسر آف لاجک (منطق) علیگڑھ کالج کے قلم سے نکلی ہے۔ کتاب کا اصل مقصد اگرچہ مؤلف کے الفاظ میں صرف ”وہ جنبش عقلیت جو مسلمانوں میں وقتاً فوقتاً پیدا ہوتی رہی ہے اسکی مختصر تاریخ“ بیان کرنا اور یہ دکھانا ہے کہ

”زمانہ گزشتہ میں جب عقلیت ترقی پزیر تھی اسلام ترقی پزیر تھا اور جب عقلیت تنزل پزیر تھی اسلام تنزل پزیر تھا اور زمانہ حال میں جو ہندوستان- ایران- مصر اور ترکی کے

مسلمانوں میں ترقی کے آثار نمایاں ہیں وہ بھی عقلمندی ہی کی وجہ سے ہیں۔ (ص ۲۳)

لیکن اس ”مختصر تاریخ“ کے پردہ میں مولف صاحب نے جن واقعات کا نہیں بلکہ معقولات و ہدایات کا تفصیلی ذکر کیا ہے۔ اُنکا اندازہ اقتباسات ذیل سے ہو سکتا ہے۔

”تعجب کی بات ہے کہ دنیا میں اب تک ایسے لوگ موجود ہیں جو خدا۔ فرشتوں۔ جنوں

قبر۔ قیامت۔ حساب۔ میزان۔ صراط۔ جنت۔ دوزخ وغیرہ کے قصوں کہانیوں کو سچ

سمجھتے ہیں..... رموزِ دہر کا دریافت کرنا قوانینِ فطرت کا سمجھنا اور انکے مطابق

رہنے کے قواعد بتانا انسان کا کام ہے۔ خدا کا ان باتوں میں دخل دینا دخلِ در معقولات

ہے۔ مگر جو خدا ان باتوں میں دخل دیتا ہے وہ اہل کتاب کا خدا ہے۔ خیالی خدا ہے

اصلی خدا نہیں۔ اصلی خدا دہر ہے۔ دُنیا ہے۔ یہ خدا اہل کتاب کے خدا کی طرح پردہ نشین

نہیں بلکہ مین ہے۔ ظاہر ہے۔ اظہر من الشمس ہے۔ جسکا جی چاہے اسے دیکھ لے۔ جسکا

جی چاہے اسے سمجھ لے..... دُنیا ازلی اور ابدی ہے اُسے کسی نے نہیں بنایا۔ خود

بخود بنی ہے۔ انسان کا مقصد زندگی یہ ہے کہ وہ دُنیا میں آرام اور عزت سکری.....

جو انی میں شادی کرے۔ موٹے تازمی بچے پیدا کرے۔ اُنکو تعلیم و تربیت دلائے اور

خوب روپیہ جمع کرے..... چونکہ اس دُنیا کے بعد دوسری دُنیا نہیں ہے اسلئے یہاں

جو سچا پس ساٹھ برس رہنے کو ملتے ہیں اُنکو غنیمت سمجھے اور ضائع نہ کرے..... دُنیا

ایک دلفریب معشوق ہے۔ پہاڑ۔ دریا۔ جنگل۔ سبزہ۔ پھول۔ چاند۔ کتابیں۔ اور

عورتیں (کاہنن الیا قوت والمہرجان) اسکے خط و خال میں۔ چاہئے کہ اُن سے

لطف اُٹھائے مگر اسراف نہ کرے۔

مسلمان اگر ایک خوشحال۔ آزاد۔ زبردست۔ اور باعزت قوم بنا چاہتے ہیں

تو چاہئے کہ او نام پرستی چھوڑ دیں اور عقلمندی کے قائل ہوں۔ خانہ خلیل کو چھوڑیں اور

خانہ خدا یعنی نیچر کو مانیں۔ کعبہ کو چھوڑیں اور دہر کے دیر میں چلے آئیں۔ چاہئے کہ
مومن کا فر ہو جائیں اور مسلمان ملحد ہو جائیں چاہئے کہ کفر کا نام ایمان اور الحاد کا نام
اسلام ہو جائے۔

اگر ان خیالات کو جناب مؤلف صرف اپنی ذات کی جانب منسوب کرنے پر قناعت
کرتے تو گو یہ یہ ہمیں کتنے ہی غلط و دور از حقیقت نظر آتے لیکن اس صورت میں ہم مؤلف
صاحب کی آناذ خیالی کی داد دیتے اور انکی کتاب کا صرف اس بنا پر مسرت کے لقمہ خیمہ
کرتے کہ انہوں نے غیر معمولی اخلاقی جرأت سے کام لیکر ایسے خیالات کی اشاعت کی جو انکے
نزدیک حقیقت پر مبنی ہیں۔ لیکن سخت قابل مسوس یہ امر ہے کہ ان خیالات کا انتشار
یورپ کے پٹھ کیا گیا ہے اور کناٹیہ و صرحہ اس امر کا بار بار دعوئے کہ ”دانا یان فرنگ کے مسلمان ہیں۔ دیکھنا یہ ہے کہ
کیا اس جھوٹ کے انبار میں سچائی کا کوئی دانہ شامل ہے۔“ آجکل کے طبعین اور عقلمین
کا مذہب ”دانا یان فرنگ کی تحقیق“ علوم جدیدہ کی جان ”فلسفہ کا خلاصہ“ جو کچھ
ہے وہ بہ قول ہمارے مؤلف کے الحاد ہے۔ اس ایمان مجمل کے ارکان مفضل نہیں
کے الفاظ میں یہ ہیں۔

”انسان کسی چیز کو نہ مانے جنتک کہ وہ مشاہدے اور تجربہ میں نہ آسکے۔“ اصل
خدا دہری دنیا ہے۔ دنیا انلی اور ابدی ہے۔ غیر محدود ہے۔ دنیا اس قدر خوبصورت ہے
اس قدر حبیب و عظیم الشان ہے۔ پھر کیا وجہ ہے کہ لوگ اُسے خدا نہیں سمجھتے۔ مذہب
تو بجائے مہا خلاق ہونیکے مخرب اخلاق ہے مذہبی آدمی..... زیادہ گناہ کرتا ہے
مگر ملحد..... گناہ کم کرتا ہے۔ ثبوت اسکا یہ ہے کہ اکثر مذہبی اور مشرع لوگ جھوٹے
مکار ریاکار۔ خود غرض۔ اور گندم ناجو فروش ہوتے ہیں۔ اور اکثر ملحد اور بے دین
لوگ سچے۔ اچھے۔ سیدھے۔ اور صاف دل ہوتے ہیں۔ اس دنیا کے بعد کوئی دوسری

دُنیا نہیں ہے۔ انسان خدا کا جزد ہے اور اسپر بہت کچھ منحصر ہے۔ اگر وہ خوش رہنا چاہے، تو خوش رہ سکتا ہے۔ اگر غمگین رہنا چاہے تو غمگین رہ سکتا ہے۔ اسکی صلاح و فلاح اسی کے ہاتھ میں ہے۔ اسکی ذلت و نکبت اُسی کے ہاتھ میں ہے۔ روح کوئی چیز نہیں گناہ کبھی نہیں معاف ہو سکتے۔ دوسری دُنیا نہیں ہے۔

اُن تناقض بیانیوں سے قطع نظر کر کے جو اقتباس بالا کے بعض حصوں کے درمیان پائی جاتی ہیں۔ سوال یہ پیدا ہوتا ہے کیا واقعی ”دانا یانِ فرنگ“ کا بھی یہی مسلک رہا ہے کیا سیکن و دیکارٹ - کپلر و گلیلو با نیانِ علوم جدیدہ کے یہی عقائد تھے۔ کیا کینٹ و ہٹیکل - ٹاک و ہیوم جو رُو س افلاسفہ کے لقب سے موسوم ہیں۔ انہیں معتقدات کے پیرو تھے؟ کیا نیوٹن و ہارڈی و مے آر و لیونیز ویراساندہ سائنس کے یہی مسلمات تھے؟ لیکن معترض کہہ سکتا ہے کہ ”تم نے جن افراد کے نام لئے ہیں یہ خود مدت ہوئی کہ گمنگی و فرسودگی کے عمیق غار میں دفن ہو چکے ہیں۔ اسلئے انکی رایوں سے حکماء و حال کے خیالات کے متعلق استناد کرنا تقویم پارینہ سے سزاوار کا حساب کتاب کرنا ہے۔ بے شبہ یہ اعتراض صحیح ہے۔ ہمیں سولہویں۔ سترہویں اور اٹھارویں صدی کے مشاہیر کے بجائے اُن دانا یانِ فرنگ کا نام پیش کرنا چاہئے۔ جنہوں نے اُنیسویں صدی اور نیز موجودہ صدی کے ابتدائی حصہ میں اپنے کمالات کا اعتراف تمام دُنیا نے علم سے کرایا ہے۔ اس بنا پر ہم اپنے پچھلے سوالات کو واپس لیکر اب از سر نو بہ دریافت کرتے ہیں کہ کیا کومٹ - ویل اسپنسر و لبرگسن نے کہیں بھی دہریت کا دعویٰ کیا ہے؟ کیا جمیس ولی بیان - ٹامسن و پامیڈور کے قلم سے ایک حرف بھی دُنیا کے خود آفریدہ ہونے کی تائید میں نکلا ہے؟ کیا ڈارون و ہکسلی - ہلموز و کیلون کی تحریروں میں ایک سطر بھی انکارِ خدا کی حمایت پر دکھائی جاتی

ہے؛ جب واقعیت کی زبان ان تمام سوالات کا جواب نفی اور پُر زور نفی میں دیتی ہے تو اتمامِ حجت کے لئے ہم ایک بار جرمنی کے اُن مادہ پرستوں کی تصانیف کی طرف متوجہ ہوتے ہیں جنہوں نے گزشتہ صدی کے وسط میں مادیت کے قبل تھی پراس ورسے چوب لگائی تھی کہ چند لفظوں کیلئے موافق و مخالف سب چونک پڑے تھے۔ ووٹ - مولشٹاٹ اور یوشنریہ لوگ مادیت کے اقا نیمِ ثالثہ ہیں اور اگرچہ انہیں علمی دنیا میں کوئی امتیازی مرتبہ نہیں حاصل تاہم اُن میں سے ہر فرد عوام کی ایک جماعت کثیر کا معتقد علیہ رہ چکا ہے۔ انکی تحریروں کی طرف رجوع کرنے سے معلوم ہوتا ہے کہ اُن میں اور ہمارے مؤلف کے خیالات میں گو ایک بڑی حد تک اشتراک ہے۔ مثلاً یہ لوگ بھی دنیا کو ازلی اور ابدی مانتے ہیں۔ جیسا ما بعد الموت کے منکر ہیں وغیرہ۔ تاہم یہ توافق و اشتراک ایک خاص حد تک ہے۔ جسکے بعد ہمارے مؤلف مادیت کی حدود سے بھی تجاوز کرتے ہیں۔ مثلاً یہ مسئلہ کہ "انسان کے لئے صرف اُسکے مشاہدات و تجربات قابل تسلیم ہیں" ایسا ہے جسکا قائل کوئی بڑے سے بڑا مادہ پرست بھی نہیں ہوا ہے۔ جیسا کہ یوشنریہ نے اپنی کتاب "مادیت پر آخری الفاظ" میں بانصریح لکھا ہے۔ زیادہ تفصیح و جستجو کے بعد آخر کار یہ پتہ چلتا ہے کہ "دانیانِ فرنگ" کی جماعت کے مرعوب کن تسمیہ کا اصل مستی کوئی مشہور فلسفی۔ کوئی نامور سائنس دان کوئی علمی محقق نہیں۔ بلکہ امریکہ کا وہ زباں آور بیسٹ ہے جسکی اصطلاح عمل میں مضبوطی و واقعات اور دعاوی و دلائل مرادف الفاظ ہیں اور جسکے علمی سلح خانہ میں اگر کوئی مؤثر و کارگر حربہ ہے تو صرف خطیبانہ جوش و خروش ہے یعنی رابرٹ گرین ٹرسل جسکے لحدانہ خیالات۔ غیر منطقی مفاہیم۔ اور خود سرائے طرز ادا کا چربہ اُتارنے کی ہمارے مؤلف نے کافی کوشش کی ہے اور ہم اعتراف کرتے ہیں کہ اُنکو اس کوشش

Vogt & Moleschotte &

Buchner & Buchner's Last Words
on Materialism &

میں نمایاں کامیابی حاصل ہوئی ہے۔

حقیقت یہ ہے کہ ہمارے مولف نے ”دائیاں فرنگ“ کی جانب عقائد بالانہ صرف خلاف واقعیت منسوب کرنے میں بلکہ بعینہ وہ خیالات میں جنکی تردید تمام محققین یورپ کر چکے ہیں۔ اور قیاس میں نہیں آتا کہ ان کی تصانیف کے مطالعہ کرنے والے ان تردیدوں سے ناواقف ہوں۔ حکما یورپ (جنسے ہماری مراد یہاں سائنس و فلسفہ دونوں کے اساتذہ سے ہے) کی ایک قابل لحاظ جماعت کے افراد تو تقریباً خالص مذہبی خیال کے لوگ ہوئے ہیں جن میں سے اکثروں نے مذہب کی تائید میں رسائل و مضامین لکھے ہیں۔ وجود باری پر اپنے خیال کے مطابق مستحکم دلائل قائم کئے ہیں اور اتحاد کے روم میں مستقل بلاڈ گاڑیں چھوڑ گئے ہیں۔ مثلاً سیکن۔ ڈیکارٹ۔ لاک۔ نیوٹن۔ لبتز۔ کیلون وغیرہ۔ لیکن اسکے علاوہ ایک اور اہم ورورزافروں گروہ حکما کا ہے جسکے چند خاص ارکان یہ ہوئے ہیں منجم۔ کامٹ۔ ریل۔ ڈارون۔ اسپنسر۔ ہکسلی۔ سنڈل۔ ان لوگوں کا مذہب کچھ سرورکار نہیں۔ یہاں تک کہ مذہبی جماعت انہیں بھی ملاحدہ کے لقب سے موسوم کرتی ہے۔ تاہم دہریت کے متعلق انکے جو خیالات ہیں انکا اندازہ اقوال ذیل سے ہو سکتا ہے۔

ہربرٹ اسپنسر نے اپنی مشہور تصنیف ”اصول اولیہ“ میں جہاں خدا پرستی کے عقیدے کی ظالمیاں دکھائی ہیں وہاں اس سے کچھ پیشتر ہی وہ دہریت کی تردید کر چکا ہے اس موضوع پر اسنے جو کچھ لکھا ہے اسکا ماحصل یہ ہے۔ کہ دہریت نہ صرف ایک ایسا مسئلہ ہے جو غیر واقعی ہے بلکہ ذہن اسکا تصور ہی نہیں کر سکتا۔ وہ کہتا ہے کہ مذہب کے متعلق یقیناً یا اثباتاً جو کچھ بھی رائے انسان قائم کرتا ہے اسکی اصل بنیاد محض اس فطری جستجو ہے

Spencer's First Principles

لہ ملاحظہ ہو

مطبوعہ جلد اول ص ۲۲۲-۲۲۳ اس برائگراف میں ہنری اسپنسر کے مفہوم کو اپنے الفاظ میں ادا کیا ہے۔

ہوتی ہے کہ کائنات کی علت کیا ہے۔ جب ہم فرداً فرداً کارخانہ عالم کے ہر سڑپڑے میں علت اور معلول کا رشتہ پاتے ہیں تو آخر کار یہ دُنیا بہ حیثیت مجموعی کیونکر وجود میں آئی؟ ہر مہین کہتے ہیں کہ دُنیا خود بخود بلا کسی سبب کے قائم ہے گو یا قانون سببیت جو مافی العالم میں ہر جگہ جاری و ساری ہے۔ خود وجود عالم کے موقع پر باطل ہو جاتا ہے اور اس عقیدہ کو ذہن نہیں قبول کرتا۔ علاوہ ازیں دُنیا کے خود بخود بخود موجود ہونے کے یہ معنی ہیں کہ وہ ہمیشہ یعنی ایک غیر محدود زمانہ سے قائم ہے۔ اور زمانہ نامتناہی کا تصور ہمارے ذہن کی قوت سے خارج ہے۔ اس سے بھی قطع نظر کر کے ہمارا اصل سوال یہ تھا کہ عالم کیونکر وجود میں آیا؟ دہریہ اسکے جواب میں کہتا ہے کہ یہ آج سے نہیں بلکہ ہمیشہ سے قائم ہے۔ کیا اس جواب سے راز کائنات کی گتھی کے سلجھنے میں کچھ بھی مدد ملتی ہے؟ کیا اس جواب سے کسی شے کی علت پر کوئی روشنی پڑتی ہے کہ وہ اس وقت سے نہیں بلکہ ایک صدی سے قائم ہے۔ ان وجود کی بنا پر معلوم ہو گا کہ دہریت نہ صرف ناقابل یقین بلکہ ناقابل تصور عقیدہ ہے۔

ان استدلالات کی صحت و عدم صحت سے اس وقت بحث نہیں۔ یہاں صرف یہ دکھانا مقصود ہے کہ ایک نامور غیر مذہبی ”دانائے فرنگ“ دہریت کو کتنی اوجھی چیز قرار دیتا ہے۔ اسکے علاوہ اسپنسر نے اپنے بعض مضامین و مکاتیب میں بھی دہریت کو قطعاً تبریٰ کی ہے۔ جسکا ذکر اسکی سوانح عمری میں متعدد مقامات پر موجود ہے۔

پروفیسر ہیکسلی جسکا نام عام سچی دُنیا میں کفر و الحاد کا مراد سمجھا جاتا ہے اور جو مذہب مروّجہ میں سے واقعی کسی کا پیرو نہ تھا۔ تاہم دہریت کو مذہبیت سے بھی زیادہ خطرناک غلطی تسلیم کرتا تھا۔ ایک دوست کو خط میں لکھتا ہے کہ

”میرے نزدیک دہریت خالص فلسفیانہ اسباب کی بنا پر قطعاً ناقابل تسلیم ہے۔ یہ

سچ ہے کہ علماء مذہب نے خدا کے متعلق جو تصور قائم کر رکھا ہے اس قسم کی ہستی کا ثبوت نہیں ملتا۔ لیکن بس اسکے آگے سائنٹفک استدلال کی بنا پر کچھ نہیں کہا جاسکتا ہے جن چیزوں تک ہمارے علم کی رسائی نہیں انکے متعلق نفیاً یا اثباتاً کوئی پہلو نہیں اختیار کیا جاسکتا۔“

ایک اور موقع پر ایک فلسفیانہ انجمن کے سامنے وہ اپنے خیالات کا یوں اظہار کرتا ہے۔

”میں نہ تجربی ہوں نہ مادی اور نہ دہری اسلئے کہ ہستی کائنات کی علت کی راز کشائی مجھے اپنے ناقص قوی سے بہت بالاتر معلوم ہوتی ہے۔ میں نے اب تک جو پڑھا ہے اس میں سب سے زیادہ مہمل مجھے اُن حکماء کے عقائد نظر آتے ہیں جو خدا کی تفصیلی ماہیت بتانے کے مدعی ہوتے ہیں۔ لیکن ان سے بھی زیادہ بیودہ اُن حکماء کے خیالات ہیں جو یہ ثابت کرنا چاہتے ہیں کہ کوئی خدا موجود نہیں۔“

اسی طرح بل۔ ڈارون۔ ٹنڈل وغیرہ تقریباً تمام ”دانا یان فرنگ“ نے مُنکر مذہب ہو کر تکوین عالم کے متعلق جب کبھی اظہار خیال کیا ہے تو ہمیشہ یہ کیا ہے کہ اگرچہ ہمیں وجودِ باری کا کوئی ثبوت نہیں ملتا تاہم اُسکے انکار پر بھی ہم کوئی استدلال نہیں پیش کر سکتے اور یہ کہ سائنس کے مُحقق واقعاتِ خدا کے تصور سے متناقض نہیں۔ یہ تمام بحث اس لحاظ سے تھی کہ مؤلف نے سائنس و مذہب کے باہمی تعلقات کے بارے میں جن جن خیالات و معتقدات کو ماہرین سائنس کی جانب منسوب کیا ہے وہ واقعت پر مبنی ہیں لیکن اس سے زیادہ حیرت انگیز مؤلف کی یہ عیسائیت سے کہ مذہب سے قطع نظر کر کے خالص

۱۷ ایضاً جلد ۲ ص ۱۳۳۔ ۱۳۴ بل کے خیالات کیلئے اُسکے *Religious Essays* کے

صفحات ۱۲۵ تا ۱۲۷ ملاحظہ طلب ہیں۔ ڈارون کے عقائد کیلئے دیکھو اُسکی خودنوشت سوانح عمری اور نیز بعض

مضمون *Letters of Darwin* + *Philosophical Fragments of Science* کے خیالات کا ماخذ ہیں

سائنسک تحقیقات کے جو ثمرات و نتائج انہوں نے درج کئے ہیں ان میں بھی ایک سے زائد غلط بیانی موجود ہیں مثلاً ایک مقام پر ارشاد ہوتا ہے کہ ”وحشی انسان اور حیوان میں کچھ بھی فرق نہیں ہوتا بلکہ بعض حیوان وحشی انسانوں سے زیادہ ذہین اور زیرک ہوتے ہیں“ (ص ۱۳) یہ کس قدر صحیح غلط بیانی ہے! مولف صاحب نے اپنے ماخذ کی فہرست میں - ڈارون اسپنسر اور ہیکل کے نام بھی گناے ہیں۔ لیکن اگر ہم انکی دیانت پر اعتماد کریں تو سخت حیرت ہوتی ہے کہ ان مصنفین سے واقفیت کے بعد انکے قلم سے ایسا خلاف واقع دعویٰ کیونکر نکلا! یہ بے شبہ سچ ہے کہ انسان اور اونچے درجہ کے حیوانات (مثلاً کتا۔ بندر وغیرہ) کے قوائے ذہنی میں بہت کچھ تشابہ و اتحاد پایا جاتا ہے۔ یہاں تک کہ جیسا کہ ڈارون نے ”ڈسینٹ آف مین“ میں صد ہا تجربات و مشاہدات کے بعد نتیجہ نکالا ہے۔ انسان میں کوئی ایسی ذہنی قوت نہیں جسکا کچھ نہ کچھ شائبہ حیوانات میں نہ موجود ہوتا ہم انہیں تجربات و مشاہدات سے یہ بھی بخوبی ثابت ہوتا ہے کہ انسان اور حیوان کے قوائے دماغی میں اتحاد کسفی ہے نہ کہ کمی۔ یعنی اگرچہ نوعی حیثیت سے قوائے ذہنی انسان و حیوان میں قدر مشترک ہیں تاہم مقدار و کیفیت کے لحاظ سے ذہن انسانی ذہن حیوانی سے بدرجہا بالاتر ہے چنانچہ ایسے صد ہا افعال میں جنہیں ایک وحشی سے وحشی انسان ٹوک سکتا ہے مگر کسی زیرک سے زیرک حیوان سے وہ اتنا نہیں ہو سکے ہیں۔ مثال کیلئے ہم پتھر کے آلہ حرب بنانے کی قابلیت کو لیتے ہیں۔ ایسے متعدد وحشی قبائل موجود ہیں انسانیت کی بالکل ابتدائی منزل میں ہیں مگر یہ لوگ پتھروں کو اٹھا کر انہیں درست کر کے ہتھیار کی شکل بنا لیتے ہیں اور پھر ان سے جنگ و شکار کے مواقع پر آلات حرب کے کام لیتے ہیں لیکن یہ فعل ایسا ہے کہ جسکے کرنے پر موجودہ انسانی معلومات کے مطابق کوئی ہتھیار سامہیاریوان قادر نہیں ہو سکا ہے۔ حیوان اور انسان کے قوائے دماغی کے اس

تفاوتِ عظیم کو خود علما سائنس و علمبرداران ارتقار نے علانیہ تسلیم کیا ہے جن میں سے ہم دو فاضل ترین علمائے احوال یہاں درج کرتے ہیں۔

ڈارون جس سے زیادہ اس مسئلہ پر رائے زنی کا حقدار اور کون ہے تقریباً سو صفحات اس بحث کی نذر کر کے بطور خلاصہ کے لکھتا ہے کہ "اس میں کوئی شک نہیں ہے کہ اعلیٰ سے اعلیٰ حیوان اور ادنیٰ سے ادنیٰ انسان کے ذہن میں عظیم الشان فرق ہے تاہم یہ فرق کو عظیم ہے لیکن مدارج پر مبنی ہے نہ کہ نوعیت پر" (صفحہ ۱۹۲)

ہکسلی جسکی ایک عمر انسانی و حیوانی دماغ کے موازنہ میں صرف ہوئی ہے لکھتا ہے کہ ادنیٰ ترین انسان اور اعلیٰ ترین بوزنہ کے قوائے ذہنی کے درمیان ایک وسیع خلیج حاصل ہے۔

ہکسلی چونکہ تشریح اور افعال الاعضاء کا بھی ماہر تھا۔ اسلئے اسی کے ساتھ اس ذہنی تفاوت کی یہ وجہ بھی وہ تحریر کرتا ہے کہ انسان اور حیوان کے مغز کے اوزان میں تفاوتِ عظیم ہے۔ چنانچہ اب تک چھوٹے سے چھوٹے صحیح المد مغز انسانی مغز کا وزن ۳۱ یا ۳۲ اونس نکلا ہے اور بڑے سے بڑے بوزنہ کے مغز کا ۲۰ اونس۔ انکے علاوہ اور متعدد مشاہیر علما سائنس کے اقوال اسی کی تائید میں موجود ہیں اور علم النفس کے ماہرین کا تقریباً متفقہ فیصلہ ہے کہ جزئیات سے کلیات کے ادراک کی قابلیت انسان کے ساتھ مختص ہے (خواہ وہ وحشی ہو یا متمدن) اور یہ کہ اعلیٰ ترین حیوانات کے اذہان بھی اس قابلیت سے محروم ہیں۔ ناظرین کی مزید تشریح کے لئے ہم فٹ نوٹ میں چند مشہور محققین کے حوالے دیتے ہیں جنہوں نے مختلف حیثیات سے ان

۹۵ Huxley's Man's Place in Nature

۱۵ ایضاً

دعاوی کی تائید کی ہے۔

اسکے علاوہ اور متعدد مقامات پر مولف صاحب نے سائنٹفک نقطہ خیال کی ترجمانی میں غلطی کی ہے لیکن ہم طوالت کے خوف سے صرف اسی ایک غلط بیانی کی پردہ دری پر اکتفا کرتے ہیں۔ اس سلسلہ میں انہوں نے سب سے بڑا ستم یہ ڈھایا ہے کہ واقعات میں تصرف کے علاوہ پیرایہ ادا نہایت گمراہ کن رکھتا ہے۔ ماہرین سائنس کی تصانیف کی ایک امتیازی خصوصیت یہ ہے کہ وہ اپنی تحریکوں کو حتی الامکان بدترجمہ غایت مستدل رکھتے ہیں اور جہاں کہیں مشتبہ و بحث طلب دعویٰ اُنکے قلم سے نکلتا ہے اُسکے ساتھ ہی واقعات سے بھی استشہاد ہوتا ہے۔ پھر جو مسائل محقق ہو چکے ہیں انہیں (اضافی حیثیت سے) یقینی شمار کرتے ہیں اور جو نظری ہوتے ہیں انہیں نظریات کے درجہ میں رکھتے ہیں بہ خلاصہ اسکے ہمارے مولف نے اپنے مقدمہ کتاب میں مسائل سائنس کے بیان کرنا جو طرز اختیار کیا ہے اُس میں ہر قدم پر ادعا و تحکم کی بوج آتی ہے جو تحقیق پرستی اور سائنٹفک اسپرٹ کے بالکل منافی ہے اور اکثر ایسے مسائل جو ابھی نظریات کی منزل سے آگے نہیں بڑھے ہیں۔ انہوں نے اس لب و لہجہ سے بیان کئے ہیں کہ گویا وہ بدیہیات ہیں اور ان میں شک و شبہ و دو قبح کی گنجائش ہی نہیں۔ لیکن ہم جناب مولف کی خدمت

(1) James Principles of Psychology
Vol II. pp. 350 - 360

(2) Wallace's "World of Life" pp 374-381

(3) Morgan's "Introduction to Comparative Psychology" pp. 307 - 308

(4) "Problems of Life and Mind" Vol. I.

(5) "Brain as an Organ of Mind" p. 203

۱۹۵۰

میں یہ عرض کرنا ضروری سمجھتے ہیں کہ ایسا استحکام نہ (Dormant) طرز تخریب اختیار کرنا سائنس کی دوستی نہیں بلکہ سخت ترین دشمنی کرنا ہے۔ اسلئے کہ سائنس کو جو شے عام انسانی معلومات سے اس قدر ممتاز - معزز و مرتفع کئے ہوئے ہے وہ اُسکی تحقیقات کے نتائج نہیں بلکہ صرف وہ طرز - وہ اصول - وہ اسپرٹ ہی جسکے ساتھ ایک ایک سائنس دان چھوٹی سے لیکر بڑی تک ہر چیز کی تفتیش و جستجو کرتا ہے اور جسکا ایک اہم جزو یہ ہے کہ ”اپنے تئیں تمام تقصیبات و ادعات سے پار کھو۔ اپنے غلطیوں کا اسکاں ہمیشہ تسلیم کرتے رہو اور کافی شہادت و ثبوت کے بغیر سائنس کے نام سے ایک حرف بھی نہ نکالو“

ذیل میں ہم جناب مولف کے انداز تخریب کا کچھ نمونہ درج کرتے ہیں لیکو پڑھو اور دیکھو کہ سائنس کا یہ تاوان دوست کس مدعیانہ لہجہ میں اپنے عقاید سائنس کے نام سے بلاد لائل و براہین ناظرین کے سامنے پیش کرتا ہے: ”دنیا جو اجرام فلکی کے مجموعہ کا نام ہے مادہ اور قوت سے مرکب ہے۔ مادہ لا تخریب اور قوت الیزال ہے اسلئے دنیا ازلی اور ابدی ہے۔ اسکی لئے نہیں بنایا۔ خود بخود بنی ہے دنیا غیر جوڑ ہے اسلئے اجرام فلکی ہمیشہ رہیں۔ یہ ازل سے فضا کے آسمانی میں بن رہی ہیں اور ٹوٹ رہی ہیں“ (ص ۷) دراصل تمام اشیاء و چیزوں یعنی مادہ اور قوت یا جسم و جان سے مرکب ہیں تیسری شے جسے روح کہتے ہیں وہ نہ انسان میں ہے اور نہ کسی اور شے میں ہے۔ جب پھول سُوکھ جاتا ہے تو اُسکی خوشبو غائب ہو جاتی ہے۔ اسکی پتیاں خاک میں مل جاتی ہیں اور اُسکا بالکل خاتمہ ہو جاتا ہے۔ جب بُلبل مرجانی تہی تو اُسکا زمرزہ ہمیشہ کیلئے خاموش ہو جاتا ہے اُسکے پر ہوا میں اُڑ جاتے ہیں۔ اسکا گوشت کیڑوں کا لہم ہو جاتا ہے اور اسکا بالکل خاتمہ ہو جاتا ہے۔ ایسے ہی جب انسان مر جاتا ہے تو - نطق - جذبات وغیرہ سب خصوصیات اس سے رخصت ہو جاتی ہیں۔ اسکا جسم

خاک یا خاکستر ہو جاتا ہے اور اس کا بالکل خاتمہ ہو جاتا ہے اگر کھول میں روح نہیں کر لیں تو
 روح نہیں تو انسان میں بھی روح نہیں (ص ۱۲-۱۵) کون کہتا ہے کہ یہ (حیوانات) گونے میں
 جبکہ ہر جذبہ کا اظہار کر سکتے ہیں۔ جبکہ یہ ہزار قسم کی بولیاں بول سکتے ہیں۔ بلبل ہزار داستان
 کو گونگا کہتا اگر ظلم نہیں تو اور کیا ہے۔ (ص ۱۳) مذہبی آدمی یہ سمجھ کر کہ تو بہ قبول ہو سکتی ہے
 گناہ معاف ہو سکتے ہیں اور معاف نہیں تو انکی ہزار کہیں دوسری دنیا میں جبکہ اسے
 دل سے یقین نہیں ہوتا ملتی ہے۔ زیادہ گناہ کرتا ہے۔ مگر ملحد سمجھتا ہے کہ گناہ کا اثر
 دائمی ہوتا ہے اسکی سزا دنیا میں لمبائی ہے اور فطرت کبھی معاف نہیں کرتی اسلئے وہ
 گناہ کم کرتا ہے۔ ثبوت اسکا یہ ہے کہ اکثر مذہبی اور مشرک جھوٹے۔ ریاکار۔ مکار
 خود غرض اور گنہگار۔ جو فروش ہوتے ہیں اور اکثر ملحد اور بے دین لوگ سچے اچھے
 سیدھے اور صاف دل ہوتے ہیں۔ (ص ۱۴) منصور کے عہد سے واقع کے عہد تک
 معتزلہ خوب پھلے پھولے۔ بعض معتزلہ کے جوش میں اعتزال سے اعتزال کر گئے اور
 گمراہ ہو گئے مگر چند جو علم میں راسخ تھے۔ وہ اعتزال سے ترقی کر کے ملحد ہو گئے
 اور منزل مقصود پر پہنچ گئے۔ وہ جان گئے کہ دنیا تو لہ کا نتیجہ ہے۔ یعنی خود بخود بنتی
 ہے اور اسے کسی نے نہیں بنایا۔ وہ جان گئے کہ دنیا قدیم ہے کیونکہ یہ قانون فطرت
 ہے کہ معدوم چیز کبھی موجود نہیں ہو سکتی۔ وہ جان گئے کہ دنیا کا انتظام بہ اولین (۱) ہے
 خود بخود چل رہا ہے۔ یہی الحاد ہے۔ یہی حقائق کی حقیقت اور محاسن کی معرفت ہے
 یہی فلسفہ کا خلاصہ۔ یہی علوم جدیدہ کی جان ہے۔ (ص ۱۶)

ترتیب مقدمات و تسلسل نتائج کی یہ کس قدر دلربا یا نہ مثالیں ہیں ان اقتباسات
 کو پڑھو اور پڑھ کر خود فیصلہ کر لو کہ کیا ایک منطق کے پروفیسر کی اصول منطق سے اس قدر
 بیگانگی پیدا ہو سکتی ہے؟ کیا اردو زبان کا سنجیدہ علمی لٹریچر یہاں تک
 کم مانگی اس سے زیادہ سطحی۔ اس سے زیادہ عامیانه اور اس سے زیادہ

خود سمرانہ طرزِ تحریر کی کوئی نظیر پیش کر سکتا ہے؟

غرض یہ کہ ہمارے مؤلف صاحب نے مذہب کے بارہ میں حکماء یورپ کی آواز بجا کر
 کانوں تک پہنچانا چاہی ہے۔ وہ انکی اصلی آواز نہیں بلکہ اسکے بالکل متناقض
 ایک صدا ہے۔ نیز یہ کہ جن مسائل میں خالص سائنٹفک نقطہ خیال سے انہوں نے
 ہاتھ لگایا ہے۔ ان میں بھی انہیں اکثر حیثیات سے ناکامی ہوئی ہے اور ہمارا ریویو
 اسی مقام پر ختم ہوا جاتا ہے لیکن خاتمہ سے قبل دو باتیں عرض کر دینا ضروری ہیں
 (۱) اولاً یہ کہ ادبی حیثیت سے کتاب کا لہجہ سخت قابلِ اعتراض ہے۔ ادبی حیثیت سے
 یہاں انشا پر دازانہ سحر بیانی مراد نہیں بلکہ طرزِ ادا کی وہ منانیت مقصود ہے جو تہذیب
 شائستگی کے عام اصول کے مطابق علمی تحریروں کا ایک لازمی عنصر قرار پا چکی ہے
 لیکن افسوس ہے کہ مؤلف صاحب نے اس کا خیال نہیں رکھا اور بعض جملے اور الفاظ انکو
 قلم سے ایسے نکل گئے ہیں جو مذاق سلیم سے دور جا پڑنے کے علاوہ شایدان کے
 مخالفین کے لئے کسی قدر دل آزار بھی ثابت ہوں۔ اسی قسم کے جملوں کا نمونہ کچھ تو
 اقتباساتِ بالا میں ضمناً آگیا ہے۔ مزید تفصیل کیلئے ناظرین کو اصل کتاب کی
 طرف رجوع کرنا چاہئے۔ اسی سلسلہ میں اُنکا غزالی۔ اشعری۔ ابن رشد وغیرہ
 کا ذکر سخت تحقیر آمیز لہجہ میں کرنا اور اُنکے لئے عموماً واحد غائب کے ضمائر استعمال

لہ امام غزالی کا ذکر جناب مؤلف ان الفاظ میں کرتے ہیں ”فلسفہ کا بڑا دشمن“ جبکہ مسلمانوں
 میں ایسے ایسے فیلسوف پیدا ہو رہے تھے غزالی کا طور ہوا۔ اُسے بڑی شد و مد سے فلسفہ کی
 مخالفت کی اور اسے کفر قرار دیا۔ اگر وہ معمولی ملا ہوتا تو زیادہ ہرج و مرج نہ ہوتا جیسا کہ اور
 بہتے ملاؤں کی مخالفت سے ہرج نہوا تھا مگر مسلمانوں کی بد قسمتی سے غزالی ایک غیر معمولی ملا تھا
 اشعری عقل کا دشمن تھا سنہ ۱۰۰۰ میں غزالی کو شہ نیش ہو گیا اور کبیر علیہ السلام

کرنا اور سرسید و مولوی چرچہ علی کا نام کافی احترام سے لینا متانت تصنیف^۹
تالیف کے بالکل بے مانی ہے۔

(۲) دوسرے یہ کہ مولف صاحب نے جا بجا بعض شعرا کو ملحد قرار دیا ہے اور انکے
الحاد کے ثبوت میں انکے اشعار کو سزا پیش کیا ہے۔ لیکن ہم نہیں جانتے کہ اس استدلال
کا کیا وزن ہے، اشعار تو ایک چیز کو ایک ہی وقت میں موجود و معدوم دونوں ماننے میں
تو کیا اس بنا پر انکو اجتماع نقیضین کا قائل کہنا صحیح ہے؟ شاعروں کے علاوہ بعض
اسلامی سلاطین۔ حکما و صوفیہ کو بھی ہمارے مولف نے ملحد شمار کیا ہے۔ لیکن انکے
الحاد کے شواہد اگر قطعا تشفی بخش نہیں تو کم از کم مشتبہ ضرور نظر آتے ہیں۔ مگر یہ خالص تاریخی
مسائل ہمارے حدود سے خارج ہیں اسلئے ہم ان میں مبالغہ نہیں ڈالتے۔

آخر میں ہم جناب مولف سے صرف اتنا اور عرض کرنا چاہتے ہیں کہ اگر ان کمزوریوں او
فروگزاشتوں کے ساتھ جنکا ذکر اوپر کیا گیا ہو ملک انکی کتاب کا قیاضی کے ساتھ استقبال
نہ کرے تو اس میں پہلک کا قصور نہیں اسلئے کہ ایسی کتاب جسکے مطالب میں دقت نظر کا شائبہ
نہو جسکے مندرجہ معلومات و واقعات ایک کافی تعداد میں غلط ہوں اور طرز ادا اساطیل
کے لحاظ سے جسکا درجہ نہایت ادنیٰ ہو کس بنا پر اور کس توقع پر پہلک کو اپنا گرویدہ بنا سکتی ہو؟
زبت نہ گوشہ چشم نہ چین ابروئے بحیر نم کہ دل برہمن زلف چوں شد

بقیہ حاشیہ صفحہ ۱۱۶۔ اپنے مکان کے قریب ایک خانقاہ بنوائی اور وہیں ریاست
کیا کرتا تھا۔ اس شان میں مدرسہ نظامیہ بغداد کی مدرسہ خالی ہوئی۔ غزالی سے درخواست کی گئی
کہ آپ منظور کر لیجئے مگر اسنے انکار کر دیا۔ لوگوں نے اسکی بڑی خوشامدی کی.... مگر غزالی پر تصوف
کا جادو چل چکا تھا۔ اسکے دم میں آچکا تھا۔ اسکے دام میں ہمیں چپکا تھا۔ تحقیق حق اور حصول
علم کا شوق تجسس کی دھن تفتیش کا مادہ وغیرہ.... سب تدار و تھیں وہ ایک قسم کی خود کشی
کر چکا تھا۔ سنا کون تھا۔ بغداد نہ گیا اور اسی خانقاہ کے کونے میں مڑی کی طرح میٹھا رہا۔

جنگ طرابلس و خونِ ناحق

جنگ طرابلس کے ہولناک زمانہ میں جادو نیکار انشا پر دازوں کے جو اعلیٰ مضامین مختلف اخبار رومی اور رسالوں میں شائع ہوئے تھے ان میں سے چیدہ مضمون نظم و نثر اس لکشر کتاب میں جمع کر دئے گئے ہیں جس کا ہر ایک صفحہ درازہ مسلمانوں کی مظلومیت و سیکسی اور خوشنوا ظالموں کے مظالم کی دردناک تصویر ہے۔ اس کتاب کے مطالعہ سے بڑی عمرت حاصل ہوتی ہے اور اولوالعزمی کا مادہ۔ ترقی کا جو اور مذہب کی حمایت کا احساس پیدا ہوتا ہے لکھائی چھپائی کے اعتبار سے تو یہ کتاب یقیناً بے نظیر ہے ایسی خوبصورت اور خوشنما چھپی ہے کہ دیکھتے ہی دل باغ باغ ہو جاتا ہے۔ ٹائٹل بیچ نئے طرز کا ہر اور مختلف رنگوں کی گلکاریوں سے نہایت دل فریب ہو گیا ہے اور ڈیڑھ صاحب السلال کی پائی ہے کہ لکھائی چھپائی میں بہتر سے بہتر مطبوعات بھی خونِ ناحق کا مقابلہ نہیں کر سکتیں مثلاً ہیر قوم اور تقریباً تمام اخباروں نے اس کتاب کو مسلمانوں کیلئے بہت ہی مفید بتایا ہے تقطیع کلاں ۱۲۳۲ھ ضحامت ۲۸ صفحے۔ رعایتی قیمت مجلد نمبر۔ غیر مجلد ۱۲۔

انتخاب توحید۔ میرٹھ کے مشہور و معروف اخبار توحید کی البیلی اور ستانی کارگزاروں کی یادگار یہی کتاب انتخاب توحید ہے جسکے پڑھنے سے مردہ جسموں میں جان پڑ جاتی ہے۔ زیادہ تقریباً کرنے کی بجائے ہم یہاں مراد آباد کے ممتاز اسلامی اخبار نیر اعظم کی رائے نقل کر دینا کافی سمجھتے ہیں جو اپنے ۱۲ جنوری ۱۹۱۲ء کے اخبار میں لکھتا ہے:۔ آج توحید سفید کفن پہنے ہوئے گنج شہیداں میں سو رہا ہے مگر اُس کے دلفریب مضامین کتابی صورت میں جلوہ افروز ہو کر سیاہی اور تمدنی انجمنوں کی زینت اور روحانی جلسوں کی شمع بنے ہوئے ہیں۔ انتخاب توحید کیا ہے؟ روحانی پھولوں کا خوشنما گلستا ہے جسکے ہر پھول سے بوئے وحدت پکلی پڑتی ہے اور زبان کی خوبوں نے خیالات کی قدر و قیمت بڑھادی ہے جس طرح یہ کتاب اہل فوق کیلئے سرمایہ ناز، اسی طرح ایک نابذار کیلئے معلم ہے جس میں دہلی کا روزنہ۔ برجستہ محاورات۔ اشغال کوٹ کوٹا کھڑی ہیں۔ قیمت ۱۲۔

ملنے کا پتہ:۔ مدیر مکتبہ قادریہ۔ سعید نزل میرٹھ

